

DEĊIŻJONI TAL-KUMMISSJONI

tal-4 ta' Ġunju 2008

dwar l-Għajnuna mill-Istat C 41/05 mogħtija mill-Ungerija permezz ta' Ftehimiet għax-Xiri tal-Energija

(notifikata bid-dokument numru C(2008) 2223)

(It-test Ungeriz biss huwa awtentiku)

(Test b'relevanza għaż-ŻEE)

(2009/609/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-ewwel sub-paragrafu tal-Artikolu 88(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li talbet lill-partijiet interessati jissottomettu l-kummenti tagħhom skont id-dispożizzjonijiet iċċitati hawn fuq, ⁽¹⁾ u wara li kkunsidrat dawk il-kummenti,

1. PROĊEDURA

- (1) B'ittra datata 31 ta' Marzu 2004, irreġistrata fl-istess ġurnata, l-awtoritajiet Ungerizi nnotifikaw lill-Kummissjoni dwar id-Digriet tal-Gvern 183/2002 (VIII.23.) ⁽²⁾ skont il-proċedura msemija fl-Anness IV, paragrafu 3, sub-paragrafu 1(c) tat-Trattat tal-Adeżjoni tar-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, is-Slovenja u s-Slovakkja fl-Unjoni Ewropea ("proċedura interim"). Id-Digriet innotifikat jipprovi għal sistema ta' kumpens għall-ispejjeż merfugħa mill-bejjiegh tal-elettriku proprjetà tal-Istat (*közüzemi nagykereskedelmi engedélyes*), il-kumpanija Magyar Villamos Művek Zrt. (minn hawnhekk 'il quddiem "MVM"). Il-Kummissjoni rreġistrat in-notifika taht il-każ ta' Għajnuna mill-Istat numru HU 1/2004.
- (2) Kienu skambjati numru ta' ittri uffiċjali bejn l-awtoritajiet Ungerizi u l-Kummissjoni dwar il-miżura ⁽³⁾. Il-Kummissjoni rċeviet ukoll kummenti minn partijiet terzi ⁽⁴⁾. Matul il-proċedura interim, il-Kummissjoni skopriet li s-suq Ungeriz bl-ingrossa tal-elettriku kien fil-biċċa l-kbira

strutturat madwar Ftehimiet fuq perjodu fit-tul għax-Xiri tal-Energija (minn hawnhekk 'il quddiem imsejha "PPAs") bejn MVM u ċerti ġeneraturi tal-enerġija. Fuq il-baži tal-informazzjoni li kellha f'dak iż-żmien, il-Kummissjoni ssuspettat li l-PPAs kien fihom elementi ta' għajnuna mill-Istat illegali.

- (3) B'ittra datata 13 ta' April 2005, irreġistrata fil-15 ta' April 2005, l-awtoritajiet Ungerizi rtiraw in-notifika tad-Digriet tal-Gvern 183/2002. Fl-4 ta' Mejju 2005, b'mod konformi mar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni tal-Artikolu 93 tat-Trattat tal-KE (minn hawnhekk 'il quddiem ir-"Regolament Proċedurali") ⁽⁵⁾, il-Kummissjoni rreġistrat fajl dwar għajnuna mill-Istat fuq inizjattiva tagħha stess (każ numru NN 49/2005) rigward il-PPAs.
- (4) B'ittra datata 24 ta' Mejju 2005 (D/54013), il-Kummissjoni talbet informazzjoni addizzjonali mingħand l-awtoritajiet Ungerizi. It-twegiba, datata 20 ta' Lulju 2005, giet irreġistrata mill-Kummissjoni fil-25 ta' Lulju 2005. L-awtoritajiet Ungerizi pprovdew aktar informazzjoni b'ittra datata 28 ta' Settembru 2005, irreġistrata fit-30 ta' Settembru 2005.
- (5) B'ittra datata 9 ta' Novembru 2005, il-Kummissjoni infurmat lill-Ungerija li hija kienet iddeċidiet li tiftah il-proċedura stipulata fl-Artikolu 88(2) tat-Trattat tal-KE fir-rigward tal-PPAs (minn hawnhekk 'il quddiem imsejha "d-Deciżjoni ta' Ftuh"). Id-Deciżjoni ta' Ftuh giet ippubblikata f'Il-Ġurnal Uffiċjali tal-Unjoni Ewropea ⁽⁶⁾.
- (6) Fid-Deciżjoni ta' Ftuh, il-Kummissjoni esprimiet id-dubbi tagħha dwar il-kompatibilità tal-PPAs mas-suq komuni u talbet lill-partijiet interessati sabiex jissottomettu l-kummenti tagħhom.
- (7) Wara talba għal estensjoni tad-data tal-gheluq għall-kummenti, aċċettata mill-Kummissjoni ⁽⁷⁾, l-Ungerija ssottomettiet il-kummenti tagħha dwar id-Deciżjoni ta' Ftuh fil-31 ta' Jannar 2006, irreġistrati mill-Kummissjoni fl-1 ta' Frar 2006.

⁽¹⁾ ĠU C 324, 21.12.2005, p. 12.

⁽²⁾ Id-Digriet tal-Gvern 183/2002 (VIII.23.) dwar regoli dettaljati għad-definizzjoni u l-ġestjoni tal-ispejjeż li ma jstgħux jiġu rkuprati (stranded costs).

⁽³⁾ L-ittra tal-awtoritajiet Ungerizi datata 4 ta' Ġunju 2004, irreġistrata fl-istess ġurnata u tal-20 ta' Ottubru 2004, irreġistrata fil-21 ta' Ottubru 2004.

⁽⁴⁾ L-ittra datata 21 ta' Diċembru 2004 mill-ġeneratur tal-enerġija AES-Tisza Erőmű Kft.

⁽⁵⁾ ĠU L 83, 27.3.1999, p. 1.

⁽⁶⁾ ĠU C 324, 21.12.2005, p. 12.

⁽⁷⁾ Talba tal-14 ta' Diċembru 2005 aċċettata mill-Kummissjoni fl-20 ta' Diċembru 2005.

- (8) Wara numru ta' talbiet għal estensjoni tad-data tal-gheluq għall-kummenti, aċċettata mill-Kummissjoni ⁽⁸⁾, il-kummenti tal-partijiet terzi ġew irreġistrati mill-Kummissjoni kif ġej: il-kummenti sottomessi minn MVM fil-11 ta' Jannar 2006; minn terza parti li talbet li l-identità tagħha tiġi rtirata fl-20 ta' Jannar 2006; mill-impjant tal-elettriku Marta fl-20 ta' Jannar u fis-6 ta' Marzu 2006; mill-bank [...] fl-10 ta' Frar 2006; mill-impjant tal-enerġija AES-Tisza fit-13 u l-14 ta' Frar 2006; mill-bank [...] fit-13 ta' Frar 2006; minn Electrabel S.A. u s-sussidjarja tagħha, l-impjant tal-enerġija Dunament fl-14 ta' Frar 2006; mill-impjant tal-enerġija ta' Budapest fil-21 ta' Frar 2006; u mill-impjant tal-enerġija Csepel fil-21 ta' Frar 2006.
- (9) Wara konferma mill-awtoritajiet Ungerizi tat-trattament kunfidenzjali tal-informazzjoni pprovduta minn partijiet terzi fil-kuntest ta' din il-proċedura ⁽⁹⁾, il-Kummissjoni baġtet il-kummenti ta' hawn fuq lill-Ungerija b'ittra tal-25 ta' April 2006.
- (10) L-awtoritajiet Ungerizi ssottomettew l-ewwel parti tal-osservazzjonijiet tagħhom dwar il-kummenti tal-partijiet terzi b'ittra tat-28 ta' Ġunju 2006, irreġistrata fid-29 ta' Ġunju 2006, u t-tieni parti b'ittra tal-24 ta' Lulju 2006, irreġistrata fil-25 ta' Lulju 2006.
- (11) Konxja mill-bidliet legiżlattivi ppjanati fis-settur tal-enerġija fl-Ungerija, il-Kummissarju Kroes baġtet ittra lill-Ministru Kóka fis-17 ta' Ottubru 2006 fejn heġġet lill-Gvern Ungeriz sabiex fil-legiżlazzjoni l-ġdida jdahhal il-kwistjoni tal-PPAs u miżuri kumpensatorji potenzjali b'mod konformi mal-liġi tal-UE.
- (12) Il-kumpanija AES-Tisza ssottomettiet aktar kummenti fejn ilmentat dwar diversi aspetti tal-proċedura tal-Kummissjoni tad-19 ta' Dicembru 2006.
- (13) B'ittra tal-21 ta' Novembru 2006 (irreġistrata fit-23 ta' Novembru 2006) u tal-15 ta' Jannar 2007 (irreġistrata fl-istess ġurnata) u f'laqgħat fit-18 ta' Dicembru 2006 u fit-8 ta' Marzu 2007 mal-Kummissjoni, l-awtoritajiet Ungerizi kkonfermaw l-intenzjoni tagħhom li jagħmlu emendi legiżlattivi b'rabta mal-liberalizzazzjoni tas-settur tal-enerġija u biex b'hekk tinbidel ukoll is-sitwazzjoni eżistenti fis-suq tal-elettriku b'ingrossa.
- (14) Il-Kummissjoni baġtet talba għal aktar informazzjoni fit-23 ta' April 2007. L-Ungerija wieġbet fil-5 ta' Ġunju 2007 u baġtet informazzjoni addizzjonali fis-6 ta' Awwissu 2007.
- (15) B'ittra datata 4 ta' Mejju 2007 l-awtoritajiet Ungerizi infurmaw lill-Kummissjoni li huma kienu qegħdin jistabbilixx kumitat ta' hidma sabiex imexxi negozjati mal-produtturi kollha kkonċernati dwar it-twaqqif jew it-tibdil sostanzjali tal-PPAs. Għalhekk, fil-11 ta' Mejju 2007 il-gvern adotta d-Deċizzjoni Nru 2080/2007. (V.11.) dwar il-ftehimiet għax-xiri tal-elettriku fuq perjodu fit-tul fis-settur tal-enerġija ⁽¹⁰⁾, li biha ġie stabbilit il-kumitat ta' hidma msemmi qabel (immexxi mill-Uffiċċju tal-Prim Ministru) bil-għan li jsolvi minghajr dewmien il-kwistjoni tal-PPAs skont ir-regoli tal-UE dwar l-għajnuna mill-Istat u jordna l-ftuh ta' negozjati uffiċjali f'dan ir-rigward mal-produtturi tal-enerġija kkonċernati. B'ittra tat-3 ta' Lulju 2007, il-Gvern Ungeriz informa lill-Kummissjoni dwar l-eżitu tal-ewwel negozjati li saru f'Ġunju 2007.
- (16) Fil-kuntest tal-proċess ta' liberalizzazzjoni, l-Att il-ġdid dwar l-Enerġija Elettrika ⁽¹¹⁾ ġie ppubblikat fit-2 ta' Lulju 2007 u dahal fis-sehħ parzjalment fil-15 ta' Ottubru 2007 u parzjalment fl-1 ta' Jannar 2008. B'ittra tal-25 ta' Lulju 2007, il-Gvern Ungeriz informa lill-Kummissjoni dwar il-kisbiet tal-Att il-ġdid dwar l-Elettriku fir-rigward tal-ftuh tas-suq tal-elettriku Ungeriz. Madankollu, l-Att il-ġdid ma biddilx il-PPAs infushom, li baqgħu fis-sehħ, bejn MVM u l-produtturi tal-enerġija elenkati fid-Deċizzjoni ta' Ftuh.
- (17) B'ittra tas-26 ta' Lulju 2007, il-Kummissjoni baġtet aktar mistoqsijiet lill-awtoritajiet Ungerizi.
- (18) Fis-7 ta' Settembru 2007, il-Kummissjoni rreġistrat ittra minghand il-Gvern Ungeriz li talab aktar żmien sabiex jikkonkludi n-negozjati mal-generaturi b'suċċess.
- (19) Fl-24 ta' Settembru u fil-31 ta' Ottubru 2007 il-Kummissjoni rreġistrat ir-risposti tal-Ungerija għall-mistoqsijiet tagħha tas-26 ta' Lulju 2007.
- (20) Fl-14 ta' Dicembru 2007, b'mod konformi mal-Artikolu 5(2) tar-Regolament tal-Kunsill (KE) Nru 659/1999 (minn hawnhekk 'il quddiem "ir-Regolament Proċedurali"), il-Kummissjoni baġtet tfakkira lill-awtoritajiet Ungerizi fejn elenkat il-mistoqsijiet li l-informazzjoni pprovduta għalihom kienet għadha mhix kompluta. L-awtoritajiet Ungerizi wieġbu b'ittra datata 16 ta' Jannar 2008.
- (21) Billi l-kumpaniji Dunament u AES-Tisza ma pprovdewx l-informazzjoni mitluba, l-awtoritajiet Ungerizi argumentaw li ma setgħux jagħtu tweġiba sħiħa għall-mistoqsijiet tal-Kummissjoni.

⁽⁸⁾ Talbiet irreġistrati fid-9 ta' Jannar 2006 (Budapesti Erőmű), fis-16 ta' Jannar 2006 (AES-Tisza, [...]) ^(*), fis-17 ta' Jannar 2006 (Electrabel), fid-19 ta' Jannar 2006 [...] u fl-20 ta' Jannar 2006 (Csepeli Erőmű), aċċettati mill-Kummissjoni f'ittri datati 13, 18, 20, 24 ta' Jannar u 27 ta' Frar 2006.

^(*) Id-dejta koperta mill-obbligu tas-segretezza professjonali hija indikata fit-test tad-Deċizzjoni b'sinjali [...].

⁽⁹⁾ L-ittra rreġistrata fit-3 ta' April 2006.

⁽¹⁰⁾ 2080/2007 (V.11.) Korm. Határozat a villamos energia iparban kötött hosszú távú szerződések rendezéséről.

⁽¹¹⁾ Att LXXXVI tal-2007.

- (22) Ghalhekk, fil-15 ta' Frar 2008, il-Kummissjoni adottat inġunzjoni ta' informazzjoni li biha ordnat lill-Ungerija tipprovdi l-informazzjoni elenkata fid-deċiżjoni fi żmien hmistax-il ġurnata.
- (23) Fis-27 ta' Frar, l-impjant tal-enerġija Dunament baghat lill-Kummissjoni kopja tat-tweġiba tiegħu għall-mistoqsijiet tal-awtoritajiet Ungerizi u spjega r-raġunijiet għaliex ma setax iwieġeb għall-mistoqsijiet li sarulu. L-awtoritajiet Ungerizi wiegħbu fl-4 u fit-13 ta' Marzu 2008. B'risposta għat-talba esplicita tal-impjant tal-enerġija Dunament, l-awtoritajiet Ungerizi hemżu mat-tweġiba tagħhom ittri mibgħuta minn Dunament lill-Ministeru għall-Finanzi u lill-Uffiċċju tal-Enerġija Ungeriz datati 14 ta' Mejju 2007, 21 ta' Awwissu 2007, 13 ta' Settembru 2007, 7 ta' Diċembru 2007, 14 ta' Jannar 2008 u 20 ta' Frar 2008. L-awtoritajiet Ungerizi ma kinux bagħtu kopja ta' dawn l-ittri lill-Kummissjoni fi stadju aktar bikri⁽¹²⁾; madankollu, fit-tweġibiet tagħhom għall-mistoqsijiet tal-Kummissjoni matul il-proċedura huma kienu inkludew l-informazzjoni li sabu rilevanti.
- (24) Mir-risposti tal-awtoritajiet Ungerizi jidher li AES-Tisza ma tat l-ebda tweġiba lill-Ungerija. B'faks datata 10 ta' Marzu 2008, AES-Tisza bagħtet ittra lill-Kummissarju Kroes fejn esprimiet il-fehma tagħha li l-awtoritajiet Ungerizi diġà kellhom l-informazzjoni kollha li kienet talbet il-Kummissjoni.
- (25) Fit-tweġiba tagħhom datata 13 ta' Marzu 2008, fuq il-bażi tal-informazzjoni li kellhom, l-awtoritajiet Ungerizi pprovdew lill-Kummissjoni l-informazzjoni rilevanti għall-mistoqsijiet (1)(a) sa (d) tal-Kapitolu III tal-inġunzjoni ta' informazzjoni. Madankollu, huma ma taw ebda informazzjoni addizzjonali relatata mal-mistoqsija li saret taht il-punt (1)(e) tal-Kapitolu III tal-inġunzjoni ta' informazzjoni fir-rigward tal-investimenti taż-żewġ produttori tal-enerġija msemmija qabel.
- (26) Parti sostanzjali mill-informazzjoni skambjata sa mir-registrazzjoni tal-kawża HU1/2004 kienet tirrigwarda l-interpretazzjoni u l-applikazzjoni konkreta tal-Komunikazzjoni tal-Kummissjoni relatata mal-metodoloġija għall-analiżi tal-ghajjnuna mill-Istat marbuta mal-ispejjeż li ma jstgħux jiġu rkuprati ("il-Metodoloġija dwar l-Ispejjeż li Ma Jistgħux Jiġu Rkuprati").⁽¹³⁾ Fuq il-bażi tad-dokumenti sottomessi fil-proċedura prezenti, deher li l-awtoritajiet Ungerizi kellhom il-hsieb li jintroduċu sistema ta' kumpensi għall-ispejjeż li ma jstgħux jiġu rkuprati, li l-valutazzjoni tagħha setgħet ġiet inkluża f'din id-Deciżjoni. Għaldaqstant, matul il-proċedura prezenti saru diskussjonijiet konsiderevoli bejn il-Kummissjoni u l-awtoritajiet Ungerizi dwar id-dettalji ta' sistema ta' kumpens li l-Ungerija tista' tadotta sabiex tali sistemi tissodisfa l-kriterji tal-Metodoloġija.
- (27) Minkejja d-diskussjonijiet tekniċi dwar mekkaniżmu ta' kumpens potenzjali fil-ġejjieni, l-awtoritajiet Ungerizi, sad-data ta' din id-Deciżjoni, ma sottomettewx lill-Kummissjoni mekkaniżmu ta' kumpens komprensiv ikkonfermat b'mod uffiċjali mill-Gvern Ungeriz. Fl-ittra tagħhom tat-13 ta' Marzu 2008, l-awtoritajiet Ungerizi kkonfermaw li, fil-preżent, huma ma xtaqux jagħtu kumpens għall-ispejjeż li ma jstgħux jiġu rkuprati; madankollu, huma rrizervaw id-dritt tagħhom li jagħtu tali kumpens li ċerti produttori tal-enerġija fi stadju aktar tard.
- (28) Fittra datata 7 ta' April 2008, il-Kummissjoni talbet għall-konferma ta' ċerta informazzjoni mill-Gvern Ungeriz. L-awtoritajiet Ungerizi pprovdew l-informazzjoni mitluba b'ittra rreġistrata fit-22 ta' April 2008.
- (29) Fl-ittra tagħhom tal-20 ta' Mejju 2008, l-awtoritajiet Ungerizi infurmaw lill-Kummissjoni li l-PPA tal-impjant tal-enerġija ta' Paks kien ġie tterminat mill-partijiet fil-31 ta' Marzu 2008. Għalkemm l-impjanti tal-enerġija ta' Csepel u Pannon iffirmaw ftehimiet ta' terminazzjoni f'April 2008, id-dhul fis-sehh tal-ftehimiet għadu, sad-data ta' din id-deċiżjoni, jiddependi fuq l-approvazzjoni mill-azzjonisti u l-istituzzjonijiet bankarji.

Proċeduri relatati oħra pendenti

- (30) Id-Deciżjoni ta' Ftuh ġiet ikkontestata mill-impjant tal-enerġija ta' Budapest quddiem il-Qorti tal-Prim'Istanza permezz ta' rikors ipprezentat fit-3 ta' Marzu 2006 u rreġistrat bhala l-kawża T-80/06. Fis-6 ta' Ġunju 2006, l-impjant tal-enerġija ta' Csepel talab permess sabiex jintervjeni fil-proċedura b'appoġġ għall-impjant tal-enerġija ta' Budapest u dan ingħata b'digriet tal-Qorti datat 11 ta' Marzu 2008.
- (31) Barra minn hekk, żewġ proċeduri internazzjonali ta' arbitraġġ huma pendenti quddiem iċ-Ċentru Internazzjonali għas-Soluzzjoni ta' Tilwimiet Industrijali f'Washington, D.C, mibdija kontra r-Repubblika tal-Ungerija mill-kumpaniji li jipproduċu l-elettriku [...] u [...], it-tnejn azzjonisti ta' impjanti tal-enerġija taht PPA fl-Ungerija. Il-proċeduri huma bbażati fuq id-dispożizzjonijiet dwar il-protezzjoni tal-investimenti li jinsabu fit-Trattat tal-Karta dwar l-Enerġija.

2. DESKRIZZJONI TAL-MIŻURA

Sfond storiku għall-PPAs

- (32) Mill-31 ta' Diċembru 1991 sal-31 ta' Diċembru 2002 is-suq tal-elettriku Ungeriz kien strutturat madwar "Xerrej Wahdieni", il-kumpanija Magyar Villamos Művek (MVM). MVM hija entità 99,9 % proprjetà tal-Istat li l-attivitajiet tagħha jinkludu l-produzzjoni tal-enerġija, il-bejgħ bl-ingrossa, it-trażmissjoni u l-bejgħ bl-imnut. Taht il-mudell tax-"Xerrej Wahdieni", il-produtturi tal-enerġija

⁽¹²⁾ Bl-eċċezzjoni tal-ittri tas-7 ta' Diċembru 2007 u tal-14 ta' Jannar 2008.

⁽¹³⁾ Adottata mill-Kummissjoni fis-26 ta' Lulju 2001. Il-Metodoloġija tista' tinstab fuq il-websajt tal-Kummissjoni: http://ec.europa.eu/comm/competition/state_aid/legislation/specific_rules.html

jistgħu jipprovdu enerġija direttament lil MVM biss (sakemm MVM ma thassarx il-kuntratti tal-kumpaniji ta' distribuzzjoni reġjonali) u MVM kienet l-unika kumpanija awtorizzata biex tipprovdi elettriku lill-kumpaniji ta' distribuzzjoni reġjonali. Skont l-Att XLVIII tal-1994 dwar l-Enerġija Elettrika ("l-Att I dwar l-Enerġija"), MVM kienet mehtieġa li tassigura s-sigurtà tal-provvista tal-enerġija fl-Ungerija bl-inqas prezz possibbli.

- (33) L-Att CX tal-2001 dwar l-Enerġija Elettrika ("l-Att II dwar l-Enerġija", li ha post l-Att I dwar l-Enerġija) daħal fis-sehh fl-1 ta' Jannar 2003. Dan stabbilixxa mudell doppju tas-suq tal-elettriku Ungeriz li baqa' fis-sehh sal-1 ta' Jannar 2008, meta daħal fis-sehh l-Att LXXXVI tal-2007 dwar l-Enerġija Elettrika ("l-Att III dwar l-Enerġija", li ha post l-Att II dwar l-Enerġija). Taht dan il-mudell doppju hemm segment ta' utilità pubblika u segment kompetittiv, u l-klijenti eliġibbli (li l-firxa tagħhom tkabret b'mod gradwali) kienu permessi jaqilbu għas-segment kompetittiv. Fis-segment tal-utilità pubblika, MVM baqgħet l-uniku bejjiegh bl-ingrossa, filwaqt li fis-segment tas-suq hieles tfaċċaw negozjanti oħra. L-Att III dwar l-Enerġija temm l-eżistenza tas-segment tal-utilità pubblika iżda xorta waħda żamm il-klijenti domestiċi u xi klijenti kummerċjali – kif permess mit-tieni Direttiva dwar l-Elettriku⁽¹⁴⁾ – taht obbligu ta' servizz universali.
- (34) L-Att I dwar l-Enerġija kien jehtieġ li MVM tivvaluta d-domanda totali tal-pajjiż għal-enerġija u thejji, kull sentejn, Pjan Nazzjonali għall-Kostruzzjoni ta' Impjanti tal-Enerġija (*Országos Erőműépítési Terv*). Dan il-Pjan imbagħad kellu jiġi sottomess lil u aċċettat mill-Gvern Ungeriz u l-Parlament.
- (35) Mill-Att I dwar l-Enerġija u mis-sottomissjonijiet tal-gvern Ungeriz⁽¹⁵⁾ jidher li l-aktar miri urġenti fis-suq tal-enerġija Ungeriz f'nofs is-snin disghin kienu s-sigurtà tal-provvista bl-inqas prezz possibbli, l-immodernizzar tal-infrastruttura b'referenza partikolari għall-istandards prevalenti tal-harsien tal-ambjent, u r-ristrutturazzjoni mehtieġa fis-settur tal-enerġija. Sabiex jintlahqu dawn il-miri generali, ġew proposti ftehimiet fuq perjodu fit-tul dwar ix-xiri lil investituri barranin li jwieghdu li jinvestu fil-kostruzzjoni u l-immodernizzar tal-impjanti tal-enerġija fl-Ungerija. Il-PPAs ġew iffirmati mill-produtturi tal-enerġija minn naħa u mill-kumpanija MVM min-naħa l-oħra.

Il-PPAs

- (36) Il-PPAs miftiehma bejn MVM u impjanti tal-enerġija individwali⁽¹⁶⁾ stabbilew portafoll ta' produzzjoni bilanċjata

⁽¹⁴⁾ Id-Direttiva 2003/54/KE tal-Parlament Ewropew u tal-Kunsill tas-26 ta' Gunju 2003 dwar ir-regoli komuni għas-suq intern fil-qasam tal-elettriku u li thassar id-Direttiva 96/92/KE (ĠU L 176, 15.7.2003, p. 37).

⁽¹⁵⁾ Sottomissjonijiet tal-20 ta' Lulju 2005, irreġistrati fil-25 ta' Lulju 2005.

⁽¹⁶⁾ F'xi każijiet kien hemm PPAs separati għall-blokk tal-produtturi differenti tal-impjanti tal-produtturi, bħal fil-każ ta' Mátra u Duna-ment.

li jippermetti lil MVM taqdi l-obbligu tagħha li tassigura s-sigurtà tal-provvista. Huma jippermettu lil MVM tisso-disfa kemm id-domanda għal-lowd bażi (b'impjanti tal-elettriku li jaħdmu bil-lignite u nukleari) kif ukoll id-domanda għall-akbar lowd (b'impjanti tal-enerġija li jaħdmu bil-gass).

- (37) Il-PPAs jehtieġu li l-produtturi tal-elettriku jzommu u jhaddmu l-faċilitajiet tal-produtturi tagħhom kif suppost. Huma jirriżervaw il-kapaċitajiet ta' produzzjoni kollha (MW) tal-impjant tal-enerġija għal MVM. Din l-allokkazzjoni tal-kapaċità hija indipendenti mill-użu attwali tal-impjant tal-enerġija. Lil hinn mill-kapaċitajiet riżervati, il-PPA jehtieġ li MVM tixtri ammont minimu speċifiku ta' elettriku (MWh) minn kull impjant tal-enerġija.
- (38) Xi PPAs jinkludu l-hekk imsejha "servizzi tas-sistema"⁽¹⁷⁾ fil-każ ta' impjanti tal-enerġija li huma teknikament kapaċi li jipprovduhom, li MVM tipprovdi lill-operatur tas-sistema, MAVIR.
- (39) Il-PPAs iffirmati fl-1995-1996 (sebgha mill-ghaxar PPAs taht valutazzjoni) kienu mogħtija minhabba l-privatizzazzjoni tal-impjanti tal-enerġija. Dawn il-PPAs segwew ftehim mudell imfassal minn ditta ta' avukati internazzjonali fuq talba tal-Gvern Ungeriz. Ma kien hemm ebda proċedura ta' sejha għall-offerti għall-iffirmar ta' dawn il-PPAs. Kien hemm, madankollu, proċedura ta' sejha għall-offerti għall-privatizzazzjoni tal-impjanti tal-enerġija. Il-PPAs (iffirmati qabel il-privatizzazzjoni) kienu jiffurmaw parti mill-pakkett tal-privatizzazzjoni. Uħud minn dawn il-ftehimiet (l-aktar il-ftehimiet ta' Mátra, Tisza u Duna-ment) ġew emendati parzjalment mill-partijiet wara l-privatizzazzjoni.
- (40) Il-PPA tal-impjant tal-enerġija ta' Csepel ġie ffirmat fl-1997 u segwa mudell pjuttost differenti. Madankollu, ma kien hemm ebda proċedura ta' sejha għall-offerti f'dan il-każ lanqas u l-iffirmar tal-PPA kien marbut ukoll mal-privatizzazzjoni tal-impjant tal-enerġija.
- (41) Il-PPA tal-impjant tal-enerġija ta' Ujpest (wiehed mit-tliet impjanti tal-impjant tal-enerġija ta' Budapest) ġie ffirmat mal-impjant tal-enerġija ta' Budapest fl-1997, ukoll mingħajr proċedura speċifika ta' sejha għall-offerti.
- (42) Il-PPA tal-impjant ta' Kispest (impjant ieħor – li kien qiegħed jeqdiem – tal-impjant tal-enerġija ta' Budapest li tista' tghid reġa' nbena f'dak iż-żmien) biss ġie ffirmat fl-2001 b'riżultat ta' proċedura miftuħa ta' sejha għall-offerti.
- ⁽¹⁷⁾ Bħall-ibbilanċjar tal-enerġija, riżervi terzarji, kapaċità ta' black start, eċċ.

- (43) Mill-2000 sal-2004, il-kapaċità riżervata mill-PPAs kienet tkopri madwar 80 % tad-domanda Ungeriza totali għall-elettriku (MW). Mill-2005 sad-data ta' din id-Deciżjoni, is-sehem kien madwar 60-70 %. Huwa mistenni li bit-tmiem tal-PPAs, dan il-proporzjon se jonqos b'mod gradwali fil-perjodu bejn l-2011 u l-2024. ⁽¹⁸⁾
- (44) Mill-kważi ghoxrin PPA ffirmati bejn l-1995 u l-2001, ghaxra kienu għadhom fis-seħh fid-data tad-dhul tal-Ungerija fl-UE (1 ta' Mejju 2004).
- (45) Din id-Deciżjoni tirrigwarda biss dawk il-PPAs li kienu fis-seħh fl-1 ta' Mejju 2004. Hija ma tkoprix PPAs li

spicċaw qabel dik id-data. Ghalkemm xi PPAs (ara l-premessa 28 hawn fuq) ġew itterminati mill-partijiet f'April 2008, din id-Deciżjoni tkoprihom u tivvaluta n-natura tagħha bhala għajjuna mill-Istat u l-kompatibilità tagħhom mas-suq komuni fil-perjodu bejn l-1 ta' Mejju 2004 u d-data tat-tmiem tagħhom (April 2008).

L-impjanti tal-enerġija taht PPA u t-tul tal-PPAs

- (46) L-impjanti tal-enerġija taht PPA koperti minn din id-Deciżjoni huma elenkati fit-tabella hawn taht. It-tul taż-żmien muri jirreferi għad-data tat-tmiem tal-PPAs skedata fil-bidu kif stabbilita fil-PPAs infushom.

Tabella 1

Harsa generali tal-kumpaniji ta' produzzjoni taht PPA, l-azzjonisti prinċipali u t-tul tal-PPAs

Isem tal-kumpanija ta' produzzjoni	Azzjonist maġġoritarju	Impjant tal-enerġija taht PPA	Tul tal-PPA
Budapesti Erőmű Rt.	EDF	Kelenföldi Erőmű	1996-2011
		Újpesti Erőmű	1997-2021
		Kispesti Erőmű	2001-2024
Dunamenti Erőmű Rt.	Electrabel	Blokki F ta' Dunament	1995-2010 (iffirmit fl-1995, daħal fis-seħh fl-1996)
		Blokk G2 ta' Dunament	1995-2015 (iffirmit fl-1995, daħal fis-seħh fl-1996)
Mátrai Erőmű Rt.	RWE	Mátrai Erőmű	1995-2022 (tul inizjali sal-2015, estiż sal-2022 fl-2005)
AES-Tisza Erőmű Kft.	AES	Tisza II Erőmű	1995-2016 (iffirmit fl-1995, daħal fis-seħh fl-1996 (...))
Csepeli Áramtermelő Kft.	ATEL	Csepel II Erőmű	1997-2020 (iffirmit fl-1997, daħal fis-seħh fl- 2000)
Paksi Atomerőmű Rt.	MVM	Paksi Atomerőmű	1995-2017 (*) (iffirmit fl-1995, daħal fis-seħh fl-1996)
Pannonpower Holding Rt.	Dalkia	Pécsi Erőmű	1995-2010 (iffirmit fl-1995, daħal fis-seħh fl-1996)

(*) Itterminat bi qbil komuni f'Marzu 2008.

⁽¹⁸⁾ Dawn ir-rati huma bbażati fuq il-kalkolu tar-riżervi ta' kapaċità tal-produzzjoni (MW) u mhux fuq il-volum ta' bejgħ tal-elettriku (MWh). Huma kienu sottomessi lill-Kummissjoni mill-awtoritajiet Ungerizi b'L-ittra tal-4 ta' Ġunju 2004. L-istess figuri jidhru fir-rapport dwar l-istudju tas-suq tal-elettriku Ungeriz imwettaq mill-Awtorità Ungeriza għall-Kompetizzjoni (15 ta' Mejju 2006).

Prezzijiet

- (47) Fid-Digriet tal-Gvern 1074/1995. (VIII.4.) dwar ir-regolazzjoni tal-prezz tal-elettriku, il-gvern ta' impenn li, mill-1 ta' Jannar 1997 (il-bidu tal-hekk imsejjah l-ewwel ciklu ta' regolazzjoni tal-prezzijiet), "minbarra li jkopru l-ispejjeż operattivi ġġustifikati, il-prezzijiet bl-ingrossa u bl-imnut għandhom jiżguraw 8 % profitt fuq l-ekwità". Il-gvern b'dan iggarantixxa rata ta' redditu ta' 8 % fuq il-kapital għall-impjanti tal-enerġija taht PPA.
- (48) Mill-1 ta' Jannar 2001 (il-bidu tat-tieni ciklu ta' regolazzjoni tal-prezzijiet), il-prezzijiet uffiċjali kienu jinkludu profitt ta' 9,8 % fuq l-assi (*eszközarányos megtérülés*) għall-impjanti tal-enerġija. Il-bidla fil-perċentwali mhux bilfors kienet t'fisser bidla fl-ammonti attwali, billi l-bażijiet taż-żewġ rati ta' redditu kienu differenti (l-ewwel waħda kienet ikkalkulata fuq l-ekwità filwaqt li t-tieni waħda kienet ikkalkulata fuq l-assi). Il-prezzijiet kienu jirriflettu l-bidliet fl-inflazzjoni.
- (49) Il-prezzijiet irregolati baqghu fis-sehh għall-impjanti tal-enerġija sal-31 ta' Dicembru 2003.
- (50) Matul dan il-perjodu ta' regolazzjoni tal-prezzijiet, l-Uffiċċju Ungeriz għall-Enerġija analizza l-istruttura tal-ispejjeż ta' kull impjant tal-enerġija u f'fissa l-prezz għax-xiri tal-elettriku minn MVM f'valur li kien jassigura l-profitabilità ggarantita.
- (51) Il-lista tal-ispejjeż koperti minn dan il-mekkanizmu ta' f'fissar tal-prezzijiet kienet tinkludi l-partiti prinċipali segwenti ta' spejjeż ⁽¹⁹⁾:
- spejjeż fissi: deprezzament, assigurazzjoni, ċerti spejjeż fissi għall-manutenzjoni u operattivi, imghax fuq is-self [*"hitelkamatok"*], dekommissjonament [*"rekultivációs költségek"*], spejjeż fiskali (taxxi), spejjeż tal-persunal [*"személyi jellegű költségek"*], spejjeż għall-harsien tal-ambjent, spejjeż għall-Fond Ċentrali Nukleari [*"Központi Nukleáris Alap befizetések"*] għall-impjant tal-enerġija nukleari u spejjeż straordinarij [*"rendkívüli ráfordítások"*];
- spejjeż varjabbli: il-prezzijiet tal-fjuwil.
- (52) L-Uffiċċju Ungeriz għall-Enerġija kellu l-kompitu li jassigura li l-ispejjeż koperti kienu raġonevoli u meħtieġa.
- (53) Il-prezz uffiċjali ha post il-prezz stabbilit mill-PPAs.
- (54) Mill-1 ta' Jannar 2004, il-prezzijiet ġew stabbiliti fuq il-bażi tal-formuli tal-prezzijiet tal-PPAs. It-tifsira eżatta tal-formuli ġiet iċċarata fil-kuntest tan-negozjati annwali dwar il-prezzijiet bejn MVM u l-produtturi tal-enerġija.
- (55) Il-formuli tal-prezzijiet applikati fil-PPAs huma kumplessi ħafna; madankollu, huma jsewgu l-istess prinċipji bħall-metodoloġija applikata mill-Uffiċċju Ungeriz għall-Enerġija qabel Jannar 2004. Skont is-sottomissjonijiet tal-awtoritajiet Ungerizi ⁽²⁰⁾, l-anness għall-PPAs rigward id-definizzjoni tal-prezzijiet ġie mfassal billi ntuzaw il-formuli u d-definizzjonijiet tad-Digriet tal-Gvern 1074/1995 hawn fuq imsemmi dwar ir-regolazzjoni tal-prezzijiet. (Skont is-sottomissjoni, "il-ftehimiet ikkupjati fil-formuli u d-definizzjonijiet kontenuti fid-digriet".) Konsegwentement, il-prinċipji tal-iffissar tal-prezzijiet tal-PPAs huma bbażati, l-istess bħall-mekkanizmu għall-iffissar tal-prezzijiet uffiċjali, fuq il-kategoriji tal-prezzijiet iġġustifikati.
- (56) Kull PPA fih żewġ tipi prinċipali ta' komponenti ta' hlasijiet: it-tariffa tal-kapaċità (jew it-tariffa sabiex il-kapaċità ssir disponibbli) għall-kapaċità riżervata (MW) li tkopri l-ispejjeż fissi + il-profitt (prezz tal-kapital), u t-tariffa tal-elettriku li tkopri l-ispejjeż varjabbli. Il-PPAs differenti jipprovdu għal hlasijiet addizzjonali differenti. Skont il-PPAs, dawn il-hlasijiet addizzjonali jistgħu jkunu hlasijiet bonus/malus applikati bħala inċentiv għall-produtturi tal-enerġija biex joperaw skont il-prinċipju tal-inqas spejjeż, u hlasijiet addizzjonali sabiex jinżammu r-riżervi tal-produzzjoni, terġa' tiġi skedata l-manutenzjoni fuq talba ta' MVM, tiżdied il-lowd fil-perjodu tal-akbar domanda u titnaqqas il-lowd taht dik kuntrattata matul il-perjodi tal-inqas domanda, eċċ. Il-bidliet perjodiċi (kull sena, kull tliet xhur, kull xahar) fit-tariffi tal-kapaċità jiddependu fuq numru ta' fatturi: l-attivazzjoni ta' proġetti implimentati wara, diversi kategoriji ta' mghax, rati tal-kambju barranin, indicijiet tal-inflazzjoni, eċċ. It-tariffa tal-kapaċità u l-hlasijiet supplimentari jkopru wkoll is-servizzi tas-sistema (koperti mill-PPA). Bażikament, it-tariffi tal-elettriku huma relatati mal-prezzijiet tal-fjuwil u użi speċifiċi tas-shana tal-fjuwil (*fajlagos tüzelőhő felhasználása*). Huma kkalkulati fuq il-bażi tal-prinċipju ta' mogħdija (*pass-through*) tal-ispejjeż varjabbli.
- (57) Għandu jiġi osservat li d-definizzjoni tal-kategoriji ta' spejjeż koperti ma kinitx neċessarjament l-istess fir-regolazzjoni tal-prezzijiet qabel l-1 ta' Jannar 2004 u fil-PPAs. Is-sottomissjonijiet tal-Ungerija ⁽²¹⁾ juru li, pereżempju, it-tariffa tal-kapaċità tal-impjanti ta' [...] u ta' Dunament kienet oghla fil-PPA tagħhom milli taht ir-regolazzjoni tal-prezzijiet. Dan għaliex dawn il-PPAs hadu inkonsiderazzjoni l-immodifikar, u b'hekk wasslu għal spejjeż fissi aktar għoljin. Dawn l-ispejjeż fissi oghla deħru b'mod gradwali (wara l-immodifikar gradwali) ftariffi oghla tal-kapaċità milli taht ir-regolazzjoni tal-prezzijiet. Setgħu jiġu osservati wkoll differenzi oħra bejn il-prezzijiet regolati u l-prezzijiet taht il-PPA dovuti għal negozjati bilaterali bejn MVM u l-produtturi.

⁽¹⁹⁾ Lista bbażata fuq informazzjoni pprovduta mill-awtoritajiet Ungerizi fl-20 ta' Ottubru 2004 u fuq il-linji gwida tal-Uffiċċju tal-Enerġija Ungeriz għall-implimentazzjoni ta' revizjoni tal-ispejjeż bil-għan tal-iffissar tal-prezzijiet ta' Jannar 2001 (*A Magyar Energia Hivatal irányelve a 2001. januári ármegállapítás előkészítését célzó költség-felülvizsgálat végzéséhez*).

⁽²⁰⁾ L-L-ittra datata 20 ta' Lulju 2005, irreġistrata fil-25 ta' Lulju 2005.

⁽²¹⁾ L-ittra tat-28 ta' Ġunju 2006, irreġistrata fid-29 ta' Ġunju 2006.

- (58) Minkejja dawn id-differenzi, fis-sottomissjonijiet tal-Ungerija tal-20 ta' Ottubru 2004 u tal-20 ta' Lulju 2005 kull impjant tal-enerġija taht PPA kkonferma li l-metodu għall-kalkolu tal-prezzijiet kif ukoll il-kategoriji tal-ispejjeż applikati wara t-tmiem tar-regolazzjoni tal-prezzijiet kienu fil-biċċa l-kbira simili għal dawk applikati mill-Uffiċċju Ungeriz għall-Enerġija qabel dik id-data.
- (59) Għalhekk il-prezzijiet taht il-PPAs applikati wara l-1 ta' Jannar 2004 baqgħu bbażati fuq il-kalkolu tal-ispejjeż (fissi u varjabbli) ġustifikati + il-profitt.
- (60) Minn dan ta' hawn fuq johroġ li għalkemm ir-regolazzjoni tal-prezzijiet spicċat fil-31 ta' Diċembru 2003, il-prezzijiet ma ġewx liberalizzati b'mod ġenwin billi l-produtturi tal-elettriku baqgħu jistabbilixxu l-prezzijiet fuq il-bażi tal-prinċipju tal-profitt fuq l-investment imhaddan fil-PPAs. ⁽²²⁾
- (61) Fis-6 ta' Frar 2006, il-Parlament Ungeriz adotta l-Att XXXV tal-2006 ⁽²³⁾ li reġa' stabbilixxa r-regolazzjoni tal-prezzijiet mill-gvern fuq il-prezz tal-elettriku mibjugħ lil MVM taht il-PPAs. L-ewwel digriet ġdid dwar il-prezzijiet dahal fis-sehħ fid-9 ta' Diċembru 2006. Minn dik id-data, ir-regolazzjoni tal-prezzijiet kienet għal darba ohra sso-
- titwita mill-formula governattiva tal-prezzijiet għal perjodu ta' madwar sena (sal-31 ta' Diċembru 2007).
- (62) Mill-1 ta' Jannar 2008, fil-kuntest tal-liberalizzazzjoni tas-suq, l-Att III dwar l-Enerġija ġab fit-tmiem il-prezzijiet uffiċjali tal-produzzjoni kif ukoll l-eżistenza tas-segmenti doppji tal-utilità pubblika u tas-suq hieles.
- (63) Konsegwentement, mill-1 ta' Jannar 2008, il-prezz tal-elettriku mibjugħ mill-produtturi tal-enerġija lil MVM taht il-PPAs huwa għal darba ohra definit mill-formuli tal-prezzijiet tal-PPAs. Il-prinċipji bażiċi ta' dawn il-formuli ma ġewx mibdula mill-ahhar applikazzjoni tagħhom: għalhekk huma jsegwu l-istess prinċipji bħal fil-perjodu bejn l-1 ta' Jannar 2004 u t-8 ta' Diċembru 2006 (ara l-premessi 54 sa 59 hawn fuq).
- (64) Għaldaqstant, l-ipprezzar mill-produtturi taht PPA baqa' mmexxi mill-prinċipju tal-profitt fuq l-investment.

Il-kapaċitajiet riżervati

- (65) Il-PPAs jirriżervaw għal MVM il-kapaċità shiha jew parti sostanzjali minnha tal-unitajiet ta' produzzjoni taht PPA.

Tabella 2

Il-kapaċità domestika ta' produzzjoni tal-Ungerija ⁽²⁴⁾

(MW)

Kapaċità	2004	2005	2006	2007
Kapaċità totali installata ta' produzzjoni ⁽¹⁾	8 777	8 595	8 691	8 986
Kapaċità totali disponibbli ⁽²⁾	8 117	8 189	8 097	8 391
Kapaċità netta disponibbli ⁽³⁾	7 252	7 792	7 186	7 945
Il-lowd massima tas-sistema tal-elettriku Ungeriza	6 356	6 409	6 432	6 605

⁽¹⁾ Il-kapaċità totali installata ta' produzzjoni (*Beépített teljesítőképesség*): il-kapaċità nominali ta' produzzjoni f'MW tal-makkinarju fl-impjanti tal-enerġija Ungerizi. Tista' titbiddel biss b'espansjoni jew tnehhija.

⁽²⁾ Il-kapaċità grossa disponibbli (*Rendelkezésre álló állandó teljesítőképesség*): il-kapaċità attwali disponibbli tal-impjant tal-enerġija meta jitqiesu l-overload permanenti permissibbli u t-telf permanenti. Il-kapaċità installata wara tnaqqis għal raġunijiet ta' natura permanenti u wara żieda tal-overloads permissibbli.

⁽³⁾ Il-kapaċità netta disponibbli (*Igénybe vehető teljesítőképesség*): il-kapaċità attwalment disponibbli wara t-tnaqqis tax-xogħlijiet ipplanati ta' manutenzjoni.

⁽²²⁾ Ara wkoll ir-rapport dwar l-istudju tas-settur tal-elettriku Ungeriz imwettaq mill-Awtorità Ungeriza għall-Kompetizzjoni (15 ta' Mejju 2006).

⁽²³⁾ (Att XXXV tal-2006 dwar emendi li jikkonċernaw ir-regolazzjoni tal-prezz tal-elettriku).

⁽²⁴⁾ Il-figuri tat-tabella huma bbażati fuq l-istatistiċi ppubblikati fil-Yearbook Statistiku għall-Elettriku (*Villamosenergia Statisztikai Évkönyv*). Ara wkoll l-L-ittra tal-awtoritajiet Ungerizi sottomessa fil-21 ta' April 2008.

Tabella 3

Il-kapaċità ta' produzzjoni tal-impjanti tal-enerġija taht PPA ⁽²⁵⁾

Impjant tal-enerġija	Kapaċità	(MW)			
		2004	2005	2006	2007
Kelenföld	Kapaċità netta disponibbli	90,1	97,6	97,2	78,0
	Kapaċità kuntrattata ⁽¹⁾	83,3	89,8	89,4	71,9
Ujpest	Kapaċità netta disponibbli	106,3	106,1	106,2	106,0
	Kapaċità kuntrattata	99	98,8	98,9	98,7
Kispest	Kapaċità netta disponibbli	46,1	110,2	110,2	109,6
	Kapaċità kuntrattata	43	102,6	102,6	102,3
Dunament F	Kapaċità netta disponibbli	1 020	1 020	1 020	1 020
	Kapaċità kuntrattata	928,2	923,1	923,1	923,1
Dunament G2	Kapaċità netta disponibbli	187,6	223,1	223,1	223,7
	Kapaċità kuntrattata	178,4	212,4	212,4	213
AES-Tisza	Kapaċità netta disponibbli	638,0	824,7	824,7	824,7
	Kapaċità kuntrattata	[...] ^(a)	[...] ^(b)	[...] ^(b)	[...] ^(b)
Csepel	Kapaċità netta disponibbli	348,9	331	355	349,5
	Kapaċità kuntrattata	323	307	329	324
Pannon	Kapaċità netta disponibbli	25,9	25,9	25,9	25,9
	Kapaċità kuntrattata	20,1	20,1	20,1	20,1
Mátra	Kapaċità netta disponibbli	593	552	552	552
	Kapaċità kuntrattata	496	460	460	460
Paks	Kapaċità netta disponibbli	1 597	1 596	1 596	1 596
	Kapaċità kuntrattata	1 486	1 486	1 485	1 485
Kapaċità netta totali disponibbli tal-impjanti tal-enerġija taht PPA		4 652,0	4 886,6	4 910,3	4 885,4
Kapaċità totali kuntrattata		[...] ^(c)	[...] ^(d)	[...] ^(e)	[...] ^(f)

⁽¹⁾ Il-kapaċità medja disponibbli kuntrattata (*Rendelkezésre álló átlag teljesítőképesség szerződött értéke*).

^(a) Bejn 400 u 700 MW (in-noti tal-qiegħ indikati b'ittri żgħar ma jidhru fil-verżjoni awtentika tad-Deċiżjoni iżda ġew inkluzi fil-verżjoni pubblika biex jindikaw medda ta' daqs ta' ċerta informazzjoni koperta bl-obbligju tas-segretezza professjonali).

^(b) Bejn 600 u 900 MW.

^(c) Bejn 4 057 u 4 357 MW.

^(d) Bejn 4 725,9 u 5 025,9 MW.

^(e) Bejn 4 749,6 u 5 049,6 MW.

^(f) Bejn 4 724,7 u 5 024,7 MW.

(66) Il-figuri ta' hawn fuq juru li fil-perjodu taht valutazzjoni, madwar 60 % tal-kapaċità netta disponibbli ta' produzzjoni Ungeriza hija kuntrattata minn MVM taht PPAs. Jekk tiġi kkunsidrata l-kapaċità attwali disponibbli tal-impjanti tal-enerġija ("*Ténylegesen igénybevehető teljesítőképesség*") bit-tnaqqis minnha tal-konsum tagħhom stess ("*Önfogyasztás*"), il-proporzjon ikun oghla milli ta' hawn fuq.

(67) It-tabelli ta' hawn fuq juru wkoll li l-kapaċità riżervata taht il-PPAs għal MVM tkopri l-kapaċitajiet kollha disponibbli jew il-parti l-kbira tagħhom tal-impjanti rispettivi.

⁽²⁵⁾ Il-figuri tat-tabella huma bbażati fuq il-PPAs kif sottomessi lil-Kummissjoni mill-awtoritajiet Ungerizi. Ara wkoll l-L-ittra tal-awtoritajiet Ungerizi rreġistrata fil-21 ta' April 2008.

- (68) MVM thallas tariffa tal-kapaċità għal dawn ir-riżervi tal-kapaċità (premissa 56 hawn fuq), irrispettivament mill-użu attwali tal-impjant.
- (69) Il-kapaċità impurtata fl-Ungerija hija madwar 1 000-1 300 MW. Madwar 600 MW ta' din il-kapaċità impurtata hija riżervata għal MVM taht ftehimiet ohra fuq perjodu fit-tul.

Kwantitajiet mibjugha

- (70) Meta MVM fil-fatt tagħmel użu mill-kapaċità riżervata tagħha u tixtri l-elettriku mill-impjant tal-enerġija, hija mbagħad thallas it-tariffa tal-enerġija għall-elettriku mixtri (ara l-premissa 56 hawn fuq).
- (71) Hemm ċertu xiri minimu ggarantit mill-PPAs għal kull impjant tal-enerġija.
- (72) Il-produzzjoni domestika globali ta' elettriku fl-Ungerija hija bejn 32 u 36 TWh (= 32-36 000 000 GWh) fis-sena.

Tabella 4

Elettriku prodott taht PPAs ⁽²⁶⁾

Impjant tal-enerġija	Elettriku ġġenerat	(GWh)			
		2004	2005	2006	2007
Budapest (fosthom Kelenföld, Újpest u Kispest)	Elettriku totali ġġenerat	1 228	1 510	1 643	1 742
	Konsum mill-impjant innifsu	87	89	91	84
	Xiri minimu ggarantit	Kelenfold: (...) Újpest: (...) Kispest: (...)	Kelenfold: (...) Újpest: (...) Kispest: (...)	Kelenfold: (...) Újpest: (...) Kispest: (...)	Kelenfold: (...) Újpest: (...) Kispest: (...)
	Xiri attwali	939	1 302	1 451	1 538
Dunament (*) (F + G2)	Elettriku totali ġġenerat	4 622	3 842	3 450	4 300
	Konsum mill-impjant innifsu	174	148	147	188
	Xiri minimu ggarantit	F: [...] G2: [...]	F: [...] G2: [...]	F: [...] G2: [...]	F: [...] G2: [...]
	Xiri attwali	4 232	2 888	2 495	3 296
AES-Tisza	Elettriku totali ġġenerat	1 621	1 504	1 913	2 100
	Konsum mill-impjant innifsu	96	97	117	116
	Xiri minimu ggarantit	(...)	(...)	(...)	(...)
	Xiri attwali	1 525	1 407	1 796	1 984
Csepel	Elettriku totali ġġenerat	1 711	1 764	1 710	2 220
	Konsum mill-impjant innifsu	48	49	48	53
	Xiri minimu ggarantit	(...)	(...)	(...)	(...)
	Xiri attwali	1 662	1 715	1 661	2 166
Pannon (*)	Elettriku totali ġġenerat	673	266	237	232
	Konsum mill-impjant innifsu	116	52	34	29
	Xiri minimu ggarantit	(...)	(...)	(...)	(...)
	Xiri attwali	361	206	203	203

⁽²⁶⁾ Il-figuri tat-tabella huma bbażati fuq il-PPAs kif sottomessi mill-awtoritajiet Ungerizi, l-istatistiċi ppubblikati mill-Uffiċċju Ungeriz għall-Enerġija fuq il-websajt tiegħu: www.eh.govshu, u l-ittra tal-awtoritajiet Ungerizi datata 21 ta' April 2008. Il-kwantitajiet tax-xiri ggarantit stipulati fil-ftehimiet kummerċjali annwali jistgħu jvarjaw kemxejn mill-kwantitajiet maħsuba fil-PPAs infushom. Il-figuri attwali tax-xiri jkopru l-bejgħ kollu tal-impjant tal-enerġija kkonċernat lil MVM.

		(GWh)			
Impjant tal-enerġija	Elettriku ġġenerat	2004	2005	2006	2007
Mátra (*)	Elettriku totali ġġenerat	5 688	5 698	5 621	6 170
	Konsum mill-impjant innifsu	675	670	667	710
	Xiri minimu ggarantit	(...)	(...)	(...)	(...)
	Xiri attwali	3 730	3 762	3 587	4 082
Paks	Elettriku totali ġġenerat	11 915	13 833	13 460	14 677
	Konsum mill-impjant innifsu	750	821	800	848
	Xiri minimu ggarantit	(...)	(...)	(...)	(...)
	Xiri attwali	11 112	13 012	12 661	13 828

(*) L-informazzjoni dwar l-elettriku totali ġġenerat u l-konsum mill-impjant innifsu tkopri wkoll il-blokki ta' dawn l-impjant li mhumiex taht PPA.

(73) Ix-xiri minimu ggarantit huwa l-kwantità li MVM hija mehtieġa li tixtri irrispettivament mid-domanda tas-suq. Jekk MVM ma tixtri l-ammonti minimi stabbiliti, hija xorta jkollha thallas l-ispejjeż li jsiru għall-fjuwil (Dunament, Kelenfold, Pécs u [...]), l-ispejjeż kollha jew il-kumpens li jagħmel il-produttur fuq il-bażi tal-Ftehim tiegħu dwar il-Provvista tal-Fjuwil (Csepe), u l-ispejjeż kollha ġġustifikati (Kispest u Ujpest).

3. RAĠUNIJIET GĦALL-BIDU TAL-PROCÉDURA

3.1. Il-PPAs

(74) Fid-Deċiżjoni tagħha ta' Ftuħ, il-Kummissjoni waslet għall-konklużjoni preliminari li l-PPAs kienu jikkostitwixxu għajjnuna mill-Istat fit-tifsira tal-Artikolu 87(1) tat-Trattat tal-KE lill-produtturi tal-enerġija li kienu partijiet għal PPA ma' MVM.

(75) Hija esprimiet il-fehma li l-PPAs kienu applikabbli wara l-adeżjoni fit-tifsira tal-Anness IV, paragrafu 3, sub-paragrafu 1(c) għat-Trattat tal-Adeżjoni⁽²⁷⁾ u li huma ma kinux jikkostitwixxu għajjnuna eżistenti, billi ma jaqgħux taht il-kategoriji ta' għajjnuna li, mill-adeżjoni, kienu kkunsidrati bhala għajjnuna eżistenti fit-tifsira tal-Artikolu 88(1) tat-Trattat tal-KE.

(76) L-ewwel nett, l-ebda wiehed mill-PPAs ma daħal fis-sehh qabel l-10 ta' Diċembru 1994. It-tieni, l-ebda wiehed mill-PPAs ma kien ġie inkluz fil-lista ta' għajnuniet eżistenti mehmuża mal-Anness IV tat-Trattat tal-Adeżjoni. It-tielet, il-Kummissjoni ma kinitx ġiet avzata dwar il-PPAs taht l-hekk imsejha "proċedura interim".

⁽²⁷⁾ L-Att dwar il-kundizzjonijiet tal-adeżjoni tar-Repubblika Ċeka, ir-Repubblika tal-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika tal-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika Slovakkja u l-aġġustamenti għat-Trattati li fuqhom hija stabbilita l-Unjoni Ewropea; ĠU L 236, 23.9.2003.

Eżistenza ta' għajjnuna mill-Istat

(77) Il-Kummissjoni esprimiet il-fehma li l-profitt assigurat fuq l-investment u l-prezz tax-xiri għoli assigurat mill-PPAs poġġew lill-produtturi tal-enerġija li kienu joperaw taht PPA f'sitwazzjoni ekonomika aktar vantaġġuża mill-produtturi l-oħra tal-enerġija li ma kinux partijiet f'PPA, fosthom operaturi ġodda possibbli fis-suq u kumpaniji f'setturi oħra komparabbli li fihom dawn it-tip ta' ftehimiet fuq perjodu fit-tul lanqas biss ġew offruti lill-partijiet fis-suq. Għalhekk, fuq bażi preliminari, il-miżura nstabiet li kienet tagħti vantaġġ selettiv lil dawk il-produtturi tal-enerġija.

(78) Il-Kummissjoni nnotat ukoll li s-swieq tal-elettriku kienu nfethu għall-kompetizzjoni u li l-elettriku kien ġie nnegożjat bejn l-Istati Membri tal-anqas mid-dhul fis-sehh tad-Direttiva 96/92/KE tal-Parlament Ewropew u tal-Kunsill tad-19 ta' Diċembru 1996 dwar ir-regoli komuni għas-suq intern tal-elettriku.⁽²⁸⁾ Il-miżuri li jiffavorixxu kumpaniji partikolari fis-settur tal-enerġija fi Stat Membru partikolari għalhekk kienu kkunsidrati bhala li jistgħu jimpedixxu l-possibilità għal kumpaniji minn Stati Membri oħra sabiex jespertaw l-elettriku lejn dak l-Istat Membru, jew li jiffavorixxu l-esportazzjoni tal-elettriku minn dak l-Istat Membru lejn Stati Membri oħra.

(79) Il-Kummissjoni esprimiet ukoll il-fehma li dan il-vantaġġ hareġ mill-użu ta' riżorsi statali, billi d-deċiżjoni li jiġu ffirmati l-PPAs kienet konsegwenza ta' politika statali implimentata permezz tal-kummerċjant ta' utilitajiet pubbliċi proprjetà tal-Istat, MVM. Skont il-kazistika tal-Qorti tal-Gustizzja tal-Komunitajiet Ewropej ("Qorti tal-Gustizzja"), meta kumpanija proprjetà tal-Istat tuża l-fondi tagħha b'mod li jkun imputabbli lill-Istat, dawn il-fondi għandhom jitqiesu bhala riżorsi tal-Istat fit-tifsira tal-Artikolu 87(1) tat-Trattat tal-KE.⁽²⁹⁾

⁽²⁸⁾ ĠU L 27, 30.1.1997, p. 20.

⁽²⁹⁾ Kawża C-482/99 *Ir-Repubblika Franċiża vs Il-Kummissjoni tal-Komunitajiet Ewropej* [2002] Gabra I-04397. Sentenza tas-16 ta' Mejju 2002.

(80) Il-Kummissjoni ghalhekk waslet għall-konkluzjoni preliminari li l-PPAs kienu jikkostitwixxu għajjnuna mill-Istat lill-produtturi tal-enerġija fit-tifsira tal-Artikolu 87(1) tat-Trattat tal-KE, billi dik l-għajjnuna kienet "għadha tapplika wara" fit-tifsira tal-Anness IV, paragrafu 3, sub-paragrafu 1(c) tat-Trattat tal-Adeżjoni.

Il-kompatibilità tal-PPAs mat-Trattat tal-KE

(81) Il-Kummissjoni sostniet ukoll li għandha tintuża l-Metodoloġija biex tiġi analizzata l-għajjnuna mill-Istat riċevuta mill-produtturi tal-enerġija. Fuq il-bażi tad-dokumenti li kellha għad-dispożizzjoni tagħha fiż-żmien tad-Deciżjoni ta' Ftuh, il-Kummissjoni kellha dubji dwar il-kompatibilità tal-PPAs mal-kriterji stipulati fil-Metodoloġija.

(82) L-ewwel nett, il-Kummissjoni kellha dubji li l-istess prinċipji li jirregolaw PPA li joholqu ostaklu għall-kompetizzjoni hielsa fis-suq jistgħu jitqiesu bħala kompatibbli mal-objettiv fundamentali tal-Metodoloġija, li jassistu permezz ta' għajjnuna mill-Istat l-liberalizzazzjoni tas-settur billi jagħtu kumpens adegwat lil dawk li diġà kienu fis-suq li jiffaċċjaw kundizzjonijiet godda ta' kompetizzjoni.

(83) It-tieni, il-Kummissjoni kellha d-dubji tagħha jekk l-element ta' għajjnuna mill-Istat inkluż fil-PPAs kienx kompatibbli mal-kriterji dettaljati tal-Metodoloġija fir-rigward tal-kalkolu tal-ispejjeż eliġibbli li ma jistgħux jiġu rkuprati u l-istabiliment tal-kumpens adegwat.

3.2. Digriet tal-Gvern Nru 183/2002 (VIII.23.) dwar l-ispejjeż li ma jistgħux jiġu rkuprati

(84) Sabiex jippermetti lil MVM tonora l-PPAs tagħha u, fl-istess hin, iżomm il-prezzijiet tal-bejgħ mill-ġdid fis-segment tal-utilità pubblika bejn wiehed u iehor fil-livell tal-prezz tas-suq hieles, id-Digriet tal-Gvern 183/2002 (VIII.23.) ipprova għall-hlas ta' kumpens Statali lil MVM f'ċerti ċirkustanzi.

(85) Fin-notifika inizjali tagħhom tal-każ HU 1/2004 (irtirat fit-13 ta' April 2005), l-awtoritajiet Ungerizi hassew li dan il-kumpens kien jikkostitwixxi għajjnuna mill-Istat lil MVM.

(86) Fid-Deciżjoni tagħha ta' Ftuh, madankollu, il-Kummissjoni kkonkludiet li l-hlasijiet ta' kumpens ma kinux jikkostitwixxu għajjnuna mill-Istat lil MVM, iżda li l-ammont riċevut taht id-Digriet tal-Gvern 183/2002 (VIII.23.) kien jiffirma parti mill-prezz tax-xiri li hallset MVM lill-impjanti tal-elettriku taht PPA u għalhekk kien jikkostitwixxi parti mill-vantaġġ li l-produtturi rċevew mill-PPAs.

(87) Għalhekk, id-Deciżjoni ta' Ftuh tibda l-proċedura ta' investigazzjoni formali dwar il-PPAs biss u mhux dwar id-Digriet tal-Gvern 183/2002 (VIII.23.).

4. KUMMENTI MILL-UNGERIJA DWAR ID-DECIŻJONI TA' FTUH

(88) L-Ungerija tesprimi l-fehma tagħha li valutazzjoni individwali tal-PPAs tidher li hija ġġustifikata minhabba d-differenzi fit-termini u l-kundizzjonijiet eżatti tagħhom.

(89) Dwar il-ftuh tas-suq Ungeriz tal-elettriku, l-Ungerija tqis li dan kien suċċess (jiġifieri konformi mal-medja Ewropea) f'termini tan-numru ta' konsumaturi li qalbu għas-suq hieles. L-Ungerija tikkonkludi li l-PPAs ma holqux ostaklu għall-konsumaturi sabiex jaqilbu għas-suq hieles. Tali ostakli huwa aktar probabbli li jkun ikkostitwit mill-kapaċità transkonfinali limitata tal-Ungerija u għalhekk il-prezzijiet għolja.

(90) L-Ungerija thoss ukoll li n-natura fuq perjodu fit-tul tal-PPAs ma tistax fiha nnifisha tikkostitwixxi vantaġġ kompetittiv għall-produtturi billi kuntratti fuq perjodu fit-tul bħal dawn huma mxerrdin fis-settur tal-elettriku kemm fl-Ewropa kif ukoll f'kontinenti oħra.

(91) Fir-rigward tal-prezz ta' referenza msemmi fid-Deciżjoni ta' Ftuh, l-awtoritajiet Ungerizi jissuġġerixxu li l-Kummissjoni għandha tqis l-karatteristiċi speċifiċi reġjonali tal-Ungerija u ż-żidiet riċenti fil-prezzijiet tal-fjuwil meta tistabilixxi prezz ta' referenza.

(92) Dwar l-operaturi godda fis-suq tal-elettriku, l-Ungerija tinforma lill-Kummissjoni li ma kien hemm hadd mill-1 ta' Mejju 2004 (id-data li fiha l-Ungerija ssiehbet fl-UE u d-data li fiha s-suq tal-elettriku gie liberalizzat). L-awtoritajiet Ungerizi jindikaw in-natura fit-tul ta' investiment bħal dan u, minhabba f'hekk, l-improbabbiltà li kwalunkwe investiment ikun operattiv qabel l-2011.

(93) Fl-aħhar nett, b'risposta għad-dubji tal-Kummissjoni rigward il-kompatibilità tal-PPAs mal-punt 4.6 tal-Metodoloġija, l-Ungerija tikkonferma li hija mhi ser tagħti l-ebda għajjnuna mill-Istat għas-salvataġġ u r-ristrutturazzjoni tal-kumpaniji li qegħdin jibbenefikaw mill-PPAs taht eżami.

5. KUMMENTI MILL-PARTIJET INTERESSATI

(94) Wara l-pubblikazzjoni tad-deciżjoni sabiex tinbeda l-proċedura (21 ta' Diċembru 2005), u sad-data tal-għeluq rilevanti (fil-biċċa l-kbira tal-każijiet wara estensjoni tad-data tal-għeluq mitluba mill-partijiet interessati u aċċettata mill-Kummissjoni), il-Kummissjoni rċeviet kummenti minghand:

— il-kumpaniji segwenti li jipproduċu l-elettriku: AES-Tisza Erőmű Rt., Budapesti Erőmű Zrt., Csepeli Áramtermelő Rt., Dunamenti Erőmű Zrt. u l-azzjonist prinċipali tagħha, Electrabel S.A., u Mátrai Erőmű Rt.;

- il-banek li ġejjin li pprovdew finanzjament lill-produtturi tal-elettriku: Bank [...], li aġixxa bhala Aġent tal-Faċilitajiet fisem tna-x-il bank, li sellfu lil Csepeli Áramtermelő Kft. u l-Bank [...] li aġixxa bhala Aġent tal-Faċilitajiet fisem disa' istituzzjonijiet bankarji, li sellfu lil AES-Tisza Erőmű Kft.; u
- MVM; u
- terza parti li talbet sabiex l-identità taghha ma tkunx żvelata.

- (95) Hafna mill-kummenti sottomessi lill-Kummissjoni mill-partijiet isegwu linji ta' argument simili hafna. Ghal dik ir-raġuni, minflok tiddekrivi l-kummenti ta' kull parti interessata separatament, il-Kummissjoni gábrithom flimkien f'kategoriji ġenerali (ara l-punti 5.1 sa 5.7 hawn taht).

5.1. Kummenti dwar il-valutazzjoni individwali tal-PPAs

- (96) L-impjant tal-enerġija ta' Mátra u parti oħra interessata li talbet sabiex l-identità taghha ma tiġix żvelata esprimew il-fehma li l-PPAs għandhom jiġu vvalutati b'mod individwali mill-Kummissjoni minhabba d-differenzi li jeżistu bejn il-kontenut eżatt taghhom. Produtturi oħra tal-enerġija talbu impliċitament valutazzjoni individwali tal-PPA billi taw lill-Kummissjoni dettalji tat-termini u l-kundizzjonijiet speċifiċi tal-PPA taghhom.

5.2. Kummenti dwar l-eżistenza ta' għajjnuna mill-Istat

Iż-żmien rilevanti tal-valutazzjoni

- (97) AES-Tisza Erőmű, Budapesti Erőmű, Csepeli Áramtermelő u Dunamenti Erőmű jargumentaw li l-kriterji għall-eżistenza ta' għajjnuna mill-Istat fiż-żmien tal-konkluzjoni tal-PPAx għandhom jiġu vvalutati fil-kuntest tal-kundizzjonijiet tas-suq li kienu prevalenti f'dak iż-żmien. Uħud mill-kummenti jsemmu dan ir-reqwiżit b'mod esplicitu, filwaqt li oħrajn jimplikawh billi jirreferu għaċ-ċirkustanzi tal-konkluzjoni tal-PPAs fil-valutazzjoni taghhom tal-eżistenza ta' għajjnuna mill-Istat. Saret referenza għall-kazistika tal-Qorti f'dan ir-rigward ⁽³⁰⁾.

Ebda vantaġġ ekonomiku

(i) *Prezz ta' referenza żbaljat/Ebda prezzijiet vantaġġjużi*

- (98) Il-produtturi kollha tal-enerġija jargumentaw li l-PPAs ma jagħtu ebda vantaġġ ekonomiku.
- (99) Huma jikkritikaw is-sejba preliminari tal-Kummissjoni li l-prezzijiet stabbiliti taht il-PPAs huma oghla mill-prezzijiet tas-suq tal-produtturi.
- (100) Huma jargumentaw li l-prezz ta' referenza ta' EUR 36/MWh użat f'decizjonijiet oħra u msemmi fid-

Deciżjoni ta' Ftuh mhuwiex adattat f'din il-proċedura billi huwa joriġina minn kuntest ġeografiku u temporali kompletament differenti. Huma jsostnu li l-valutazzjoni tal-prezz għandha tikkunsidra ċ-ċirkustanzi prevalenti fiż-żmien tal-konkluzjoni tal-PPAs. Huma jishqu wkoll li l-prezzijiet taht kwalunkwe ftehim fuq perjodu fit-tul dejjem se jkunu aktar baxxi mill-prezzijiet tas-suq fil-mument. Barra minn hekk, il-produtturi li jipprovdu prinċipalment lil MVM b'elettriku ta' lowd massima jargumentaw ukoll li l-prezzijiet taghhom ma jistgħux jiġu mqabbla mal-prezzijiet tal-lowd bażi. Hafna minnhom jissuġġerixxu li l-Kummissjoni għandha tikkunsidra ż-żieda sostanzjali fil-prezzijiet tal-fjuwil f'dawn l-aħħar snin.

- (101) Hafna mill-produtturi jargumentaw li r-rata ta' profitt attwali taghhom kienet aktar baxxa mir-rati msemmija fid-Deciżjoni ta' Ftuh.

- (102) Il-produtturi jenfasizzaw ukoll li huma ma jerfghux riskji importanti (kuntrarju għal dak li huwa suġġerit fid-Deciżjoni ta' Ftuh), b'mod partikolari riskji ta' kostruzzjoni, regolatorji, ambjentali, ta' manutenzjoni u fiskali/finanzjarji. Ir-regolazzjoni tal-prezzijiet giet imsemmija bhala wahda mill-kategoriji prinċipali tar-riskji regolatorji. Il-produtturi jqisu wkoll li ż-żamma ta' parti sinifikanti mill-kapaċitajiet ta' produzzjoni taghhom minn MVM tikkostitwixxi żvantaġġ, billi timpedihom milli jużaw dawn il-kapaċitajiet biex jipproduċu enerġija għal klijenti oħra potenzjali. Aktar minn hekk, il-PPAs jipprovdu għal obbligi ċari fuq il-produtturi li, jekk il-produtturi ma jirrispettawhomx, iwasslu għal hlasijiet aktar baxxi jew għal talbiet għad-danni.

- (103) [...] sostniet li wiehed mill-vantaġġi miksub mill-Ungerija b'riżultat tal-PPAs kienu s-servizzi affidabbli ta' bbilancjar li setgħu jiġu offruti biss minnha nfisha u Dunamenti Erőmű. Dan il-produttur sostna li huwa ma kienx jidhol fis-suq u joffri dawn is-servizzi mingħajr PPA.

- (104) L-impjant tal-enerġija ta' Mátra jargumenta li huwa għandu spejjeż baxxi għax-xogħol fil-minjieri minhabba li għandu l-minjiera tal-faħam tiegħu stess, li tippermettilu li joffri prezzijiet kompetittivi hafna. Huwa jargumenta li l-prezzijiet tiegħu huma saħansitra aktar baxxi mill-prezzijiet tal-bejgħ ta' MVM, kuntrarju għal prezzijiet oħra taht PPA.

(ii) *Il-prezz tal-privatizzazzjoni*

- (105) L-impjant tal-enerġija ta' Dunament jargumenta li huwa ma kiseb l-ebda vantaġġ mill-PPA billi huwa hallas il-valur tas-suq għall-privatizzazzjoni u l-prezz tax-xiri ha inkonsiderazzjoni d-drittijiet u l-obbligi tiegħu taht il-PPA. Għaldaqstant, huwa hallas għall-PPA (u għal kwalunkwe vantaġġ li dan seta' jagħtih) fil-prezz tal-privatizzazzjoni.

⁽³⁰⁾ Saret referenza għall-Kawża T-366/00, Scott S.A.

(iii) *Il-prinċipju tal-investitur fis-suq*

(106) L-impjanti tal-enerġija ta' Budapest, AES-Tisza, Mátra u Csepel jargumentaw li l-PPAs jirriflettu l-kundizzjonijiet tas-suq fiż-żmien ta' meta ġew konklużi, kemm ghal MVM kif ukoll ghall-produtturi. Rigward MVM, huma jargumentaw li kwalunkwe operatur privat fil-pożizzjoni ta' MVM (obbligu legali tas-sigurtà tal-provvista bhala xerrej waħdieni, eċċ.) kien jagħżel li jidhol fil-PPAs. Fil-każ tal-produtturi nfushom, huma jargumentaw li l-“vantaġġ” tagħhom mill-PPAs ma jmurx lil hinn minn dak li għandu jitqies bhala vantaġġ kummerċjali normali ghal kwalunkwe parti fi ftehim kummerċjali. Fiż-żmien tal-konklużjoni tagħhom, fis-settur ikkonċernat, il-PPAs kienu jirriflettu l-kundizzjonijiet normali tas-suq. Barra minn hekk, il-PPAs jirrapprezentaw metodi kummerċjali normali tan-negożju u forma normali ta' allokkazzjoni u ġestjoni tar-riskju.

(107) Il-PPAs kienu l-uniku mod kif jiġu assigurati investimenti li jissodisfaw il-htigijiet tas-settur tal-elettriku fl-Ungerija (b'mod partikolari, l-immodernizzar tas-sistema shiha, il-harsien tal-ambjent u s-sigurtà tal-provvista). L-applikazzjoni tal-prinċipju tal-investitur privat għandha twassal ghall-konsiderazzjoni ta' dawk il-htigijiet, u l-uniku mod kif jintlahqu r-rekwiziti kienu l-PPAs. Il-partijiet interessati jinnotaw li l-PPAs jimponu obbligi ta' investiment u disponibilità fuq il-produtturi tal-enerġija.

(iv) *Servizz ta' interess ekonomiku ġenerali*

(108) L-impjanti tal-enerġija ta' Budapest u Csepel jargumentaw li l-produtturi li huma parti fil-PPAs jipprovdu servizzi ta' interess ekonomiku ġenerali (“SGEI”). Fl-opinjoni tagħhom, il-PPAs iservu bhala strument biex MVM taqdi l-obbligu tagħha ta' sigurtà tal-provvista u ghalhekk jissodisfaw obbligu ta' servizz pubbliku. L-impjant tal-enerġija ta' Budapest jargumenta li jista' jiġi kkunsidrat ukoll li fil-fatt huwa l-impjant tal-enerġija ta' Budapest innifsu li jrid jaqdi obbligu ta' servizz pubbliku impost fuqu mill-PPAs tiegħu. Iż-żewġ partijiet interessati jirreferu ghad-deċizzjoni tal-Kummissjoni tas-16 ta' Diċembru 2003 fil-kawża dwar għajnuna mill-Istat N475/2003 (Irlanda) ⁽³¹⁾ li fiha l-Kummissjoni aċċettat li l-bini ta' kapaċità ġdida ta' produzzjoni sabiex tassigura s-sigurtà tal-provvista jista' jitqies bhala servizz ta' interess ekonomiku ġenerali.

(109) Il-partijiet interessati huma tal-opinjoni li, bhala fil-każ tal-Irlanda, l-għajnuna mill-Istat taht il-PPAs - jekk teżisti - tissodisfa l-erba' kriterji kumulattivi stabbiliti mill-Qorti

fis-sentenza tagħha fil-kawża C-280/00 (“is-sentenza Altmark”) ⁽³²⁾. Huma jargumentaw hekk:

(110) L-ewwel nett, mill-Atti Ungerizi dwar l-Enerġija hareġ li MVM kellha diversi obbligi ta' servizz pubbliku, bhalmha huma s-sigurtà tal-provvista bl-inqas prezz possibbli, il-harsien tal-ambjent u l-effiċjenza. L-obbligi ta' servizz pubbliku ta' MVM ghalhekk huma definiti b'mod ċar bil-liġi u l-produtturi tal-enerġija li huma partijiet ghall-PPAs huma fdati li jipprovdu s-SGEI;

(111) It-tieni, il-kumpensi kienu stabbiliti bil-quddiem mid-digriet tal-gvern dwar il-prezzijiet u mill-formuli tal-prezzijiet tal-PPAs. Il-kumpensi ghalhekk jistghu jiġu kkalkulati fuq il-bażi ta' parametri oġġettivi u trasparenti;

(112) It-tielet, il-kumpens imhallas fuq il-bażi tal-PPAs ma jaqbix l-ispejjeż tas-SGEI pprovdat. Il-PPAs huma bbażati strettament fuq l-ispejjeż u l-marġini ta' profitt ma jaqbix il-marġini normali ta' profitt fis-suq. Dan huwa assigurat mill-fatt li, kif jargumenta l-impjant tal-enerġija ta' Budapest, il-PPAs tiegħu ngħataw b'seja għall-offerti miftuha u trasparenti (ara taht). L-impjanti tal-enerġija nbiegħu lill-appaltatur bl-oghla offerta u l-aħjar pjan tan-negożju. Mill-proċedura tal-offerti johroġ li l-kumpens taht il-PPAs ma jstax jaqbeż l-ammont mehtieg biex ikopri l-ispejjeż kollha li jsiru fit-twertiq tal-obbligu ta' servizz pubbliku u marġini raġonevoli ta' profitt;

(113) Ir-raba', l-impjant tal-enerġija ta' Budapest jargumenta li l-PPAs nbiegħu kollha b'mod miftuh u trasparenti, jew bhala parti integrali mill-proċess ta' privatizzazzjoni jew ghalihom. L-impjant tal-enerġija ta' Csepel jargumenta li għalkemm l-impjant ma ntgħazilx fuq il-bażi ta' offerta pubblika, huwa xorta waħda għadu jircievi kumpens li huwa limitat sabiex ikopri l-ispejjeż u marġinu raġonevoli ta' profitt. Il-mekkaniżmi tal-ipprezzar jassiguraw li jiġi evitat kumpens żejjed.

(114) Fid-dawl ta' dan ta' hawn fuq, il-partijiet interessati jikkonkludu li l-PPAs jissodisfaw l-erba' kriterji kumulattivi msemmija fis-sentenza Altmark u ghalhekk ma jikkostitwux għajnuna fit-tifsira tal-Artikolu 87(1) tat-Trattat tal-KE.

⁽³¹⁾ ĠU C 34, 7.2.2004, p. 8.

⁽³²⁾ Kawża C-280/00 *Altmark Trans GmbH u Regierungspräsidium Magdeburg vs Nahverkehrsgesellschaft Altmark GmbH, u Oberbundesanwalt beim Bundesverwaltungsgericht* [2003] Ġabra I-07747.

(115) L-impjant tal-enerġija ta' Budapest jargumenta wkoll li anki jekk il-PPAs ma jitqiesux li jissodisfaw l-erba' kriterji kumulattivi tas-sentenza Altmark, huma xorta jistgħu jiġu ddikjarati kompatibbli mas-suq komuni skont l-Artikolu 86(2) tat-Trattat tal-KE. Il-parti interessata tesprimi l-fehma tagħha li l-impatt tal-PPAs tagħha fuq l-gheluq qabel tas-suq tal-elettriku Ungeriz huwa neglijgħbli, billi huma jkopru biss 3 % tal-konsum tal-elettriku fl-Ungerija. Barra minn hekk, għal raġunijiet tekniċi, kienet impossibbli zieda fl-importazzjoni tal-elettriku fiż-żmien li ġew konklużi l-PPAs. Għalhekk, il-PPAs tiegħu ma setax kellhom impatt hażin fuq in-negozju. Fil-kummenti tagħha, il-parti interessata tenfasizza wkoll l-importanza tat-teknoloġija tagħha ta' koproduzzjoni għat-tishin tad-distrett, li tissodisfa l-miri tal-politika dwar l-enerġija u dik ambjentali tal-UE.

(116) L-impjant tal-enerġija ta' Mátra jargumenta li huwa kien mehtieg li jirriżerva ċerta kapacià minima għal MVM sabiex tkun assigurata l-provvista tal-enerġija fis-suq Ungeriz billi jintużaw riżorsi ta' faham indigenu. Huwa jargumenta li, b'konformi mal-Artikolu 11(4) tad-Direttiva dwar l-Elettriku⁽³³⁾, l-ghajjnuna mill-Istat għandha titqies bhala kompatibbli mas-suq komuni meta, għal raġunijiet ta' sigurtà tal-provvista, hija tiffinanzja l-produzzjoni ta' elettriku minn faham indigenu.

(v) *L-ebda vantaġġ fit-tul ta' żmien*

(117) L-impjanti tal-enerġija ta' Csepel, Mátra u Budapest jargumentaw li l-perjodu twil ta' kuntratt m'għandux jiġi interpretat bhala vantaġġ fih innifsu. L-impjant tal-enerġija ta' Csepel isostni li fi ftehim fuq perjodu fit-tul, iż-żewġ partijiet ihallsu prezz għaċ-ċertezza li l-perjodu fit-tul joffri. Il-produtturi tal-enerġija jaqblu li joffru prezz aktar baxx mill-prezz tas-suq ta' dak il-hin u li jkunu marbuta bil-prezz maqbul, ikunu xi jkunu l-prezzijiet ta' dak il-hin. Huma jiftiehm u wkoll li jirriżervaw il-kapacià tagħhom għal kumpanija waħda għall-perjodu shih tal-ftehim. Huwa argumentat li l-ftehimiet fuq perjodu fit-tul għalhekk jirrapprezentaw bilanċ tar-riskji ekonomiċi u opportunitajiet għaž-żewġ partijiet u ma jistgħux jitqiesu bhala vantaġġ biss.

(118) Fuq il-baži tal-argumenti ta' hawn fuq, il-produtturi kollha tal-enerġija jikkonkludu li l-PPAs ma jagħtu homx vantaġġ ekonomiku u għalhekk ma jikkostitwux ghajjnuna mill-Istat fit-tifsira tal-Artikolu 87(1) tat-Trattat tal-KE.

Is-selettività

(119) AES-Tisza targumenta li l-PPAs ma jipprovdwx vantaġġ selettiv. Il-parti interessata tirreferi għall-eżistenza ta' ftehimiet fuq perjodu fit-tul fis-settur kollu tal-elettriku,

mħux biss bejn il-produtturi u MVM iżda wkoll bejn MVM u l-kumpaniji tad-distribuzzjoni u bejn il-fornituri tal-fjuwil u l-produtturi tal-elettriku, kif ukoll għall-importazzjoni tal-elettriku. Għal dak li jirrigwarda l-produtturi, l-Att I dwar l-Enerġija (mill-1994) u d-Digriet tal-Gvern 34/1995 kienu jehtieġu esplicitament lill-produtturi jikkonkludu ftehim għax-xiri tal-enerġija ma' MVM sabiex jiksbu liċenzja għall-konstruzzjoni u l-operat. Għaldaqstant, il-produtturi kollha kellhom ftehimiet ma' MVM u l-impjanti rinnovabbli u ta' koġenerazzjoni biss seta' jkollhom ftehimiet għal perjodu iqsar, billi dawn il-produtturi għandhom garanziji legali differenti (eż. xiri obbligatorju).

Trasferiment ta' riżorsi Statali

(120) L-impjant tal-enerġija ta' Mátra jsostni li l-prezz biss jista' jiġi kkunsidrat bhala ghajjnuna mill-Istat fil-PPAs. It-tul tal-PPAs u l-volumi tal-bejgħ iggarantiti ma jistgħux jitqiesu bhala ghajjnuna mill-Istat minhabba li anki jekk jagħtu vantaġġ, dawn ma jwasslux għat-trasferiment ta' riżorsi Statali. It-tielet parti tikkonkludi li minhabba l-prezzijiet kompetittivi hafna tal-impjant tal-enerġija ta' Mátra (ara (i) hawn fuq), m'hemm assolutament l-ebda element ta' ghajjnuna mill-Istat fil-PPA tagħha.

Imputabilità lill-Istat

(121) Il-kumpanija AES-Tisza targumenta li l-prezzijiet tal-PPA huma imputabbli mhux lill-Istat iżda lill-partijiet fil-PPAs. AES-Tisza tikkritika l-valutazzjoni tal-imputabilità fid-Deciżjoni ta' Ftuh billi din tikkoncentra biss fuq l-imputabilità lill-Istat tal-konkluzjoni attwali tal-PPAs u mhux fuq l-imputabilità tal-iffissar tal-prezzijiet, filwaqt li fl-istess hin il-Kummissjoni targumenta li l-vantaġġ ingust huwa assigurat mill-prezzijiet vantaġġjuzi. Wara l-perjodu ta' ffissar ċentrali tal-prezzijiet (jiġifieri wara Jannar 2004, u bl-eċċezzjoni tal-2007), il-prezzijiet kienu nnegozjati bejn MVM u l-produtturi tal-enerġija u ma jistgħux jiġu attribwiti lill-Istat.

Distorsjoni tal-kompetizzjoni u l-impatt fuq in-negozju bejn l-Istati Membri

(122) L-impjanti tal-enerġija ta' AES-Tisza, Budapest u Csepel jikkontestaw l-effetti distortivi tal-PPAs u l-potenzjal tagħhom li jaffettwaw il-kummerċ bejn l-Istati Membri.

(123) L-ewwel nett, l-impjanti tal-enerġija inkwistjoni jsostnu li dan il-kriterju għandu jiġi valutat ukoll fid-dawl taż-żmien li fih ġew konklużi l-PPAs. Dak iż-żmien l-Ungerija ma kinitx parti mill-UE u s-suq tagħha tal-elettriku ma kienx liberalizzat. Għaldaqstant, huwa argumentat li l-PPAs ma setgħux b'definizzjoni jikkawżaw distorsjoni fil-kompetizzjoni fis-suq komuni.

⁽³³⁾ Id-Direttiva 2003/54/KE.

(124) It-tieni, huma jargumentaw li l-kompetizzjoni u l-kummerċ bejn l-Istati Membri huma influwenzati minn fatturi differenti mill-PPAs. B'mod speċifiku, huma jsostnu li l-kapaċitajiet transkonfinali tal-Ungerija huma l-fattur prinċipali li jinfluwenza l-kummerċ bejn l-Ungerija u pajjiżi oħra. Dawn il-kapaċitajiet transkonfinali huma użati fil-massimu tagħhom. Huwa ċar, għalhekk, li l-kummerċ fl-elettriku huwa limitat minhabba l-kapaċitajiet transkonfinali limitati tal-Ungerija u mhux minhabba l-PPAs. Gie argumentat li l-leġiżlazzjoni hija l-fattur l-ieħor li jinfluwenza l-kummerċ bejn l-Istati Membri. Taht il-liġi Ungerija, il-produtturi tal-enerġija xorta ma kinux awtorizzati li jbigħu l-elettriku direttament barra l-pajjiż.

(125) L-impjant tal-enerġija ta' Csepel jargumenta li fi kwalunkwe każ huwa jbigħ l-elettriku fl-Ungerija biss, għalhekk il-PPA tiegħu ma jistax ikollu xi effett *de facto* fuq il-kummerċ bejn l-Istati Membri.

(126) Huwa argumentat ukoll li s-suq tal-elettriku Ungeriz infetħ gradwalment għall-kompetizzjoni b'mod konformi mal-obbligi tal-UE. Perċentwali sinifikanti ta' konsumaturi qalbu għas-segment tas-suq hieles fi żmien qasir. Operaturi godda jkunu skoraggiti milli jidhlu fis-suq tal-elettriku Ungeriz jew li jestendu l-preżenza tagħhom f'dak is-suq minhabba minhabba n-nuqqas ta' prevedibilità tal-profitti, u mhux minhabba l-eżistenza tal-PPAs. L-impjant tal-enerġija ta' Csepel jargumenta li f'dawn l-aħħar snin fl-Ungerija nbnew impjanti tal-elettriku biss meta l-Istat offra xi forma ta' stabbiltà u prevedibilità ta' profitt mill-proġett permezz ta' ftehimiet fuq perjodu fit-tul jew fil-forma ta' xiri obligatorju, jew fejn l-użu ta' kapaċitajiet godda kien iggarantit mid-domanda għall-attività ta' distribuzzjoni integrata b'mod vertikali. Fi kwalunkwe każ, il-PPAs eżistenti ma kinux fattur li skoraggixxa dhul gdid.

(127) Barra minn hekk huwa argumentat ukoll li ma hemm ebda domanda tas-suq fl-Ungerija għal kapaċitajiet addizzjonali. Dan jirriżulta mill-fatt li f'irkanti tal-elettriku minn MVM, maġġoranza kbira tal-kapaċitajiet offruti għall-bejgħ baqgħu mhux mibjugħa.

5.3. L-applikabilità wara l-adeżjoni

(128) Din l-osservazzjoni kienet sottomessa mill-impjant tal-enerġija ta' Budapest,

(129) L-impjant tal-enerġija ta' Budapest jargumenta li l-PPAs ma jstgħux jitqiesu li "jkunu għadhom japplikaw" fit-tifsira tal-Anness IV, paragrafu 3, sub-paragrafu 1(c) għall-Att tal-Adeżjoni.

(130) Il-parti interessata jargumenta li b'konformi mal-prinċipju generali tan-nonretroattività, il-miżuri li kienu stabbiliti skont il-liġi qabel l-adeżjoni m'għandhomx jergħu jigu eżaminati mill-Kummissjoni wara l-adeżjoni. Billi r-regoli

Komunitarji dwar l-ghajnuna mill-Istat japplikaw biss mid-data tal-adeżjoni, dawk il-miżuri ta' ghajnuna biss li jipprovdut benefiċċju addizzjonali wara l-adeżjoni jstgħu jigu ddefiniti bhala applikabbli wara l-adeżjoni. Huma jargumentaw li l-PPAs ma jipprovdut ebda benefiċċju addizzjonali wara l-adeżjoni billi l-formuli tal-prezizzjiet tagħhom kienu ddefiniti qabel l-adeżjoni, u għalhekk l-esponiment finanzjarju tal-Istat kien għal kollox magħruf qabel l-adeżjoni.

5.4. Ghajnuna eżistenti

(131) Dan l-argument gie sottomess mill-impjanti tal-enerġija ta' Budapest, Csepel, AES-Tisza u Mátra u mill-Bank [...].

(132) Il-partijiet interessati jargumentaw li anki kieku wiehed kellu jaċċetta li l-PPAs kienu jikkostitwixxu ghajnuna mill-Istat fit-tifsira tal-Artikolu 87(1) tat-Trattat tal-KE, tali ghajnuna mill-Istat għandha titqies bhala ghajnuna eżistenti fit-tifsira tal-Anness IV, paragrafu 3, sub-paragrafu 1(c) għall-Att tal-Adeżjoni. Huma esprimew il-fehma li l-Kummissjoni ma oġġezzjonatx għall-miżura sal-perjodu ta' 3 xhur mitlub mill-Att tal-Adeżjoni. L-awtoritajiet Ungerizi nnotifikaw il-miżura wara l-31 ta' Marzu 2004. Il-partijiet isostnu li, wara skambju ta' informazzjoni, il-Kummissjoni ma tatx ir-reazzjoni tagħha għall-ittra tal-Ungerija tad-19 ta' Ottubru 2004 fi żmien 3 xhur, biex hekk eskudiet il-klassifikazzjoni tal-miżura bhala "ghajnuna għdida".

(133) L-impjant tal-enerġija ta' Budapest iqis ukoll li deċiżjoni li tistabbilixxi jekk ghajnuna mogħtija qabel l-adeżjoni u li ssoktat wara l-adeżjoni għandhiex titqies bhala "ghajnuna għdida" jew "ghajnuna eżistenti" m'għandhiex tkun ibbażata biss fuq l-Anness IV għall-Att tal-Adeżjoni. Skont l-impjant tal-enerġija ta' Budapest, jekk tali ghajnuna ma tikkwalifikax bhala ghajnuna eżistenti skont l-Anness IV tal-Att tal-Adeżjoni, hija xorta għandha tiġi eżaminata fid-dawl tal-Artikolu 1(b)(ii)-(v) tar-Regolament (KE) Nru 659/1999.

(134) L-impjant tal-enerġija ta' Budapest jargumenta li l-Artikolu 1(b)(v) tar-Regolament tal-Kunsill (KE) Nru 659/1999 japplika għall-PPAs u li l-PPAs għalhekk jikkostitwixxu "ghajnuna eżistenti". Fil-fehma tiegħu, l-aħħar sentenza tal-Artikolu 1(b)(v) tar-Regolament (KE) Nru 659/1999 li tirreferi għal ghajnuna għdida ma tapplikax għal-PPAs għal tliet raġunijiet.

(135) L-ewwel nett, fis-sentenza *Alzetta Mauro* ⁽³⁴⁾, il-Qorti ddeċidiet li ghajnuna li kienet teżisti f'certu suq li inizjalment gie magħluq għall-kompetizzjoni qabel il-liberalizzazzjoni tiegħu għandha titqies bhala ghajnuna eżistenti miż-żmien tal-liberalizzazzjoni. Skont il-parti interessata, din is-sentenza hija bbażata direttament fuq interpretazzjoni tal-Artikolu 88(1) tat-Trattat tal-KE, u għalhekk tiegħu preċedenza fuq ir-Regolament (KE) Nru 659/1999.

⁽³⁴⁾ Is-Sentenza tal-Qorti tal-Prim'Istanza tal-15 ta' Ġunju 2000 fil-Kawżi Magħquda T-298/97, T-312/97, T-313/97, T-315/97, T-600/97 sa T-607/97, T-1/98, T-3/98 sa T-6/98 u T-23/98.

- (136) It-tieni, fi kwalunkwe każ, minhabba li r-Regolament (KE) Nru 659/1999 kien għadu ma dahalx fis-seħh meta s-suq tal-elettriku gie liberalizzat skont id-Direttiva 96/92/KE jew meta ġew iffirmati l-PPAs, kienu japplikaw ir-regoli kif stipulati fis-sentenza *Alzetta Mauro*, mhux ir-Regolament tal-Kunsill (KE) Nru 659/1999.
- (137) It-tielet, tqabbil tal-formulazzjoni tal-kategoriji differenti fl-Artikolu 1(b) tar-Regolament (KE) Nru 659/1999 iwassal għall-konkluzjoni li l-Artikolu 1(b)(v) japplika biss għal skemi ta' għajjnuna mill-Istat, billi l-għajjnuna individwali mhijiex imsemmija b'mod espliċitu.
- (138) Mill-banda l-oħra, AES-Tisza targumenta li kieku l-PPAs kellhom jiġu kklassifikati bhala għajjnuna ġdida, f'dak il-każ tali klassifikazzjoni għandha tkun ibbażata fuq l-Artikolu 1(b)(v) tar-Regolament (KE) Nru 659/1999.
- (143) Mill-banda l-oħra, fir-rigward tal-PPA ta' Csepel, il-Bank [...] jargumenta li l-konsiderazzjoni mhallsa taht il-PPA hija limitata biex tkopri l-ispejjeż li fil-fatt huma eliġibbli taht il-Metodologija (jiġifieri l-ispejjeż fissi, l-ispejjeż varjabbli u marginu raġonevoli ta' profitt). Huwa jsostni li l-PPA ta' Csepel ma jipprovdix għal kumpens li jaqbez l-ispejjeż li ma jistgħux jiġu rkuprati eliġibbli.
- (144) Csepel targumenta wkoll li l-PPAs jissodisfaw il-kriterji tal-Artikolu 87(3) tat-Trattat tal-KE billi jikkontibwixxu b'mod sinifikanti għas-sigurtà tal-provvista tal-elettriku fl-Ungerija u, b'mod aktar ġenerali, għall-iżvilupp globali tal-ekonomija Ungeriza.
- (145) Il-kumpanija AES-Tisza tissuggerixxi (mingħajr ma tagħti raġunijiet dettaljati) li l-PPAs għandhom jitqiesu bhala li jassiguraw l-investment freġjun tal-Artikolu 87(3)(a).

5.5. Ftehimiet privati konkluzi b'mod validu ma jistgħux jintemmu mill-Kummissjoni ("pacta sunt servanda") - Incertezza legali

- (139) Dawn l-argumenti ġew sottomessi mill-impjanti tal-enerġija ta' Budapest u AES-Tisza u l-Bank [...].
- (140) Il-partijiet jishqu li huma dahlu fil-PPAs b'intenzjonijiet tajba fiċ-ċirkustanzi tas-suq li kienu prevalenti f'dak iż-żmien. Huma aċċettaw obbligi kbar ta' investment merfugħa minn istituzzjonijiet tal-kreditu permezz ta' ftehimiet ta' finanzjament. Fl-opinjoni tagħhom, l-investigazzjonijiet tal-Kummissjoni jwasslu għal incertezza legali sinifikanti li għandha tiġi evitata. AES-Tisza tqajjem dubji dwar id-dritt tal-Kummissjoni li ttejjem, fuq il-bażi tar-regoli dwar l-għajjnuniet Statali u, b'mod aktar ġenerali, ir-regoli dwar il-kompetizzjoni tat-Trattat tal-KE, ftehimiet kummerċjali konkluzi b'mod validu⁽³⁵⁾.

5.6. Il-proporzjonalità

- (141) L-impjant tal-enerġija AES-Tisza jesprimi t-tħassib tiegħu dwar il-proporzjonalità tat-talba tal-Kummissjoni sabiex ittemm il-PPAs u jirreferi għall-possibilità ta' negozjar mill-ġdid tal-ftehimiet mill-partijiet.

5.7. Kummenti dwar il-kompatibilità tal-PPAs mas-suq komuni

- (142) Il-kumpaniji Csepel u AES-Tisza jsostnu li l-PPAs ma kinux imfassla sabiex ikunu skema ta' kumpens u għal-hekk mhuwiex xieraq li dawn jiġu mqabbla mal-Metodologija. Fiz-żmien tal-konkluzjoni tagħhom, il-PPAs ma setgħux jinftehemu bhala kumpens għall-ispejjeż li ma jistgħux jiġu rkuprati billi l-Metodologija lanqas biss kienet teżisti f'dak iż-żmien. Fl-opinjoni tagħhom, l-użu tal-Metodologija huwa xieraq biss f'sitwazzjoni fejn il-PPAs kienu ntemmu qabel.

6. IT-TWEGIBA MILL-UNGERIJA DWAR IL-KUMMENTI MILL-PARTIJET INTERESSATI

- (147) B'reazzjoni għall-kummenti tal-impjant tal-enerġija ta' Csepel, l-Ungerija ssostni li, kuntrarju għal dak li jista' jinftehem mill-kummenti ta' Csepel, il-PPA tiegħu jinkludi kwantitajiet minimi ggarantiti ta' xiri.
- (148) Rigward l-argument ta' Dunament li hija ma tistax tirrifjuta produzzjoni taht kundizzjonijiet iddettati minn MVM anki għad-detriment tal-bejgħ fis-suq hieles ta' Dunament, l-awtoritajiet Ungerizi jirrimarkaw li fl-2006, MVM bdiet it-twaqqif tal-PPAs fir-rigward tal-blokk 4 F li, konsekwentement, setgħu kkompetew direttament fis-suq tas-servizzi tas-sistema. Madankollu, Dunament irrifjutat li tiegħu din l-opportunità.
- (149) Dwar il-kummenti ta' AES-Tisza li l-produtturi mingħajr PPA investew prinċipalment jekk kienu jaqgħu taht il-garanzija tax-xiri obligatorju, l-awtoritajiet Ungerizi jsostnu li impjanti importanti tal-enerġija u blokk ta' impjanti tal-enerġija jbigħu l-elettriku fis-suq hieles mingħajr kemm il-PPAs kif ukoll ix-xiri obligatorju (pereżempju l-blokka G1 ta' Dunament, l-impjant tal-enerġija ta' Vértés u l-blokk I-II ta' Mátra).
- (150) L-Ungerija tishaq ukoll li, kuntrarju għall-kummenti ta' AES-Tisza, il-pożizzjoni ta' negozjar ta' MVM hija limitata wkoll mill-PPAs infushom (il-formuli tal-prezzijiet u l-ammonti garantiti ta' xiri).

⁽³⁵⁾ L-ittra rreġistrata fid-19 ta' Dicembru 2006.

7. VALUTAZZJONI MILL-KUMMISSJONI

7.1. Għajjnuna illegali

- (151) L-għajjnuna kontenuta fil-PPAs ma gietx innotifikata lill-Kummissjoni skont ir-regoli proċedurali dwar l-għajjnuna mill-Istat. L-għajjnuna għalhekk tikkostitwixxi għajjnuna illegali.

7.2. Kumment ġenerali dwar il-valutazzjoni individwali tal-PPAs

- (152) Fil-kummenti tagħhom, ċerti partijiet interessati u l-awtoritajiet Ungerizi ssuġġerew li l-PPAs għandhom jiġu vvalutati b'mod individwali minhabba d-differenzi fit-termini u l-kundizzjonijiet eżatti tagħhom.

- (153) Din id-Deciżjoni tkopri l-PPAs kollha bejn MVM u l-produtturi tal-enerġija li kienu fis-seħh meta l-Ungerija dahlet fl-UE (ara l-premessi 44 u 45 aktar 'il fuq). Il-Kummissjoni tqis li l-principji ta' tmexxija tal-PPAs jipprezentaw similaritajiet li, fi proċedura dwar għajjnuna mill-Istat, jiġġustifikaw il-valutazzjoni komuni tagħhom. Kif muri hawn isfel, il-Kummissjoni hija tal-opinjoni li l-vantaġġ principali li johrog mill-PPAs huwa komuni għalihom kollha, u li d-deciżjoni dwar il-konkluzjoni tagħhom fil-perjodu 1995-2001 segwiet l-istess miri ta' politika u l-istess tip ta' soluzzjoni. F'termini konkreti, il-koll jipprovdu għal obbligu ta' xiri min-naha ta' MVM - għal perjodu li jkopri parti sostanzjali mill-hajja tal-assi - ta' kapacitajiet riżervati u kwantità garantita, b'mekkanizmu ta' pprezzar li jippermetti lill-produtturi jkopru l-ispejjeż fissi u varjabbli tagħhom. Barra minn hekk, il-kriterji l-oħra għall-eżistenza ta' għajjnuna mill-Istat jipprezentaw ukoll similaritajiet li jiġġustifikaw il-valutazzjoni komuni tagħhom. Is-selettività tagħhom hija bbażata fuq l-istess principji; il-kwistjoni ta' jekk il-PPAs iwasslux għal trasferiment ta' riżorsi Statali tehtieg fil-biċċa l-kbira l-istess valutazzjoni għal kull wiehed minnhom; u l-effett tagħhom fuq il-kompetizzjoni u l-kummerċ isegwi wkoll l-istess valutazzjoni ekonomika u jrid jikkunsidra wkoll il-koeżistenza tal-PPAs fis-suq Ungeriz. Il-Kummissjoni għalhekk hija tal-opinjoni li sabiex din id-deciżjoni dwar għajjnuna mill-Istat tirrifletti bi preċiżjoni r-realtà tas-suq tal-produzzjoni tal-enerġija Ungeriz, il-PPAs iridu jiġu vvalutati flimkien, b'deciżjoni waħda li tagħlaq il-proċedura.

- (154) Dan l-approċċ komprensiv ma jimpedix lill-Kummissjoni milli tikkunsidra d-differenzi li fil-fatt jeżistu bejn il-PPAs inkwistjoni. Din id-Deciżjoni għalhekk tipprezenta d-differenzi bejn il-PPAs fejn dawn id-differenzi jkunu rilevanti għall-fini ta' din id-Deciżjoni.

7.3. L-eżistenza ta' għajjnuna mill-Istat fit-tifsira tal-Artikolu 87(1) tat-Trattat tal-KE

- (155) Hawn taht il-Kummissjoni tanalizza kull wiehed mill-erba' kriterji kumulattivi li jinkludu d-definizzjoni ta' għajjnuna mill-Istat fit-tifsira tal-Artikolu 87(1) tat-Trattat tal-KE: l-involvement ta' riżorsi statali, l-eżistenza ta' vantaġġ ekonomiku, is-selettività tal-vantaġġ, u l-impatt fuq il-kummerċ.

Iż-żmien rilevanti tal-valutazzjoni

- (156) Fil-kummenti tagħhom, il-partijiet interessati argumentaw (b'referenza għal diversi kriterji ta' valutazzjoni) li l-Kummissjoni għandha tikkunsidra biss il-kriterji prevalenti meta ġew iffirmati l-PPAs. Is-sejbiet ta' din l-analiżi mbagħad għandhom jiġu estiżi għall-perjodu kollu tal-PPAs. F'dan ir-rigward, l-impjant tal-enerġija ta' Budapest jirreferi għall-avviz tal-Kummissjoni dwar l-istabbiliment tar-regoli applikabbli għall-valutazzjoni ta' għajjnuna mill-Istat illegali ⁽³⁶⁾.

- (157) Meta tistabbilixxi ż-żmien rilevanti tal-valutazzjoni, il-Kummissjoni l-ewwel trid tikkunsidra l-Att tal-Adeżjoni tal-Ungerija fl-UE, ir-Regolament Proċedurali u l-kazistika tal-Qorti.

- (158) *Il-parti rilevanti tal-Anness IV għat-Trattat tal-Adeżjoni taqra kif ġej:*

“ANNEX IV

Il-lista li hemm referenza għaliha fl-Artikolu 22 tal-Att tal-Adeżjoni

(...)

3. Il-Politika dwar Il-kompetizzjoni

1. L-iskemi ta' għajjnuna u għajjnuna individwali li ġejjin li kienu fis-seħh fi Stat Membru ġdid qabel id-data tal-adeżjoni u li jkunu għadhom japplikaw wara dik id-data, għandhom jitqiesu mal-adeżjoni bħala għajjnuna eżistenti fis-sens tal-Artikolu 88(1) tat-Trattat tal-KE:

- (a) miżuri ta' għajjnuna li dahlu fis-seħh qabel l-10 ta' Dicembru 1994;

- (b) miżuri ta' għajjnuna elenkati fl-Appendiċi ta' dan l-Anness;

- (c) miżuri ta' għajjnuna li qabel id-data tal-adeżjoni kienu vvalutati mill-awtorità li tissorvelja l-għajjnuna mogħtija mill-Istat tal-Istat Membru l-ġdid u meqjusa bħala kompatibbli mal-acquis, u li dwarhom il-Kummissjoni ma ressqet l-ebda oġġezzjoni abbażi ta' dubji serji dwar jekk il-miżura tkunx kompatibbli mas-suq komuni, skont il-proċedura stipulata fil-paragrafu 2.

Kull miżura li tibqa' tapplika wara d-data tal-adeżjoni li hija miżura ta' għajjnuna mogħtija mill-Istat u li ma tisso-disfax il-kondizzjonijiet stipulati hawn qabel, għandha mal-adeżjoni tiġi meqjusa bħala għajjnuna ġdida għall-iskopjiet tal-applikazzjoni tal-Artikolu 88(3) tat-Trattat tal-KE.

⁽³⁶⁾ ĠU C 119, 22.5.2002, p. 22.

Id-dispożizzjonijiet ta' hawn qabel la japplikaw għall-ghajununa fis-settur tat-trasport, u lanqas għall-attivitajiet li għandhom x'jaqsmu mal-produzzjoni, ipproċessar u l-marketing ta' prodotti elenkati fl-Anness I mat-Trattat tal-KE bl-eċċezzjoni ta' prodotti tas-sajd u ta' prodotti li għejjin minnhom.

Id-dispożizzjonijiet ta' hawn qabel għandhom ikunu wkoll mingħajr preġudizzju għall-miżuri transitorji li għandhom x'jaqsmu mal-Politika dwar il-Kompetizzjoni stipulati f'dan l-Att.”

(159) Il-parti rilevanti tal-Artikolu 1 tar-Regolament Proċedurali taqra hekk:

“(b) ‘ghajununa eżistenti’ għandha tfisser:

(i)-(iv) [...]

(v) ghajununa li tintfieh li hi ghajununa eżistenti minhabba li jista' jitwaqqaf li meta dahlet fis-sehh ma kkostitwixx ghajununa, u sussegwentement saret ghajununa minhabba l-evoluzzjoni tas-suq komuni u mingħajr ma nbidlet mill-Istat Memrbu. Billi ċerti miżuri jsiru ghajununa wara l-liberalizzazzjoni ta' attività mil-liġi tal-Komunità, dawn il-miżuri m'għandhomx ikunu kkunsidrati li huma ghajununa eżistenti wara d-data ffixsata għal-liberalizzazzjoni.

(c) ‘ghajununa ġdida’ għandha tfisser kull ghajununa, jiġifieri, skemi ta' ghajununa u ghajununa individwali, li m'hijiex ghajununa eżistenti, li jinkludu tibdil lill-ghajununa eżistenti”.

(160) Mid-dispożizzjonijiet ta' hawn fuq jirriżulta li miżuri li ma kinux jikkostitwixxu ghajununa mill-Istat fiż-żmien li fih ingħataw jistgħu, f'ċerti ċirkustanzi, isiru miżuri ta' ghajununa mill-Istat fis-sens tal-Artikolu 87 tat-Trattat tal-KE. Dan huwa mingħajr preġudizzju għall-klassifikazzjoni tal-miżura li ssir ghajununa mill-Istat bhala ghajuna eżistenti jew ġdida.

(161) Ghalkemm huwa minnu li, meta tanalizza l-eżistenza ta' ghajununa mill-Istat f'każ speċifiku, il-Kummissjoni trid tivvaluta s-sitwazzjoni prevalenti fiż-żmien li fih dahlet fis-sehh il-miżura, dan ma jfissirx li l-valutazzjoni tal-erba' kriterji fid-definizzjoni ta' ghajununa mill-Istat għandha f'kull ċirkustanza tkun limitata biss għaż-żmien li fih ingħatat l-ghajununa.

(162) Mill-Artikolu 1(b)(v) tar-Regolament Proċedurali, jidher ċar li hemm ċirkustanzi eċċezzjonali, bhall-evoluzzjoni

tas-suq hieles jew il-liberalizzazzjoni ta' settur, fejn isehhu bidliet ekonomiċi u legali sostanzjali f'settur jew f'diversi setturi tal-ekonomija u fejn, minhabba daww il-bidliet, miżura li għall-ewwel ma kinitx taqa' fl-ambitu tal-Artikolu 87 tat-Trattat tista' taqa' taht il-kontroll tal-ghajununa mogħtija mill-Istat. Meta jiġi liberalizzat settur tal-ekonomija, iż-żamma tal-miżuri kollha li ma kinux jikkwalifikaw bhala ghajununa mill-Istat minhabba l-kundizzjonijiet sostanzjalment differenti tas-suq fiż-żmien meta ngħataw, iżda li mil-liberalizzazzjoni jissodisfaw il-kriterji kollha ta' ghajununa mill-Istat, tkun *de facto* qieghda tipperpetwa parti kbira miċ-ċirkustanzi tas-suq ta' qabel il-kompetizzjoni. Dan imur kontra l-intenzjoni preċiża li tintemm sitwazzjoni mhux kompetittiva bħal din f'suq, jiġifieri d-deċiżjoni tal-Istat Membru li jilliberalizza s-settur partikolari. L-ghan tad-dispożizzjonijiet speċjali li bihom miżura tista' ssir ghajununa mill-Istat huwa li jiġi evitat it-titwil ta' kwalunkwe miżura li, għalkemm ma kinitx tikkostitwixxi ghajununa fiċ-ċirkustanzi ekonomiċi u legali preċedenti, tista' tkun ta' hsara għall-interessi tal-atturi fil-kundizzjonijiet godda tas-suq⁽³⁷⁾.

(163) Il-kwistjoni dwar jekk tali ghajununa mill-Istat għandhiex tiġi kklassifikata bhala ghajununa eżistenti jew ġdida għandha tiġi vvalutata separatament ladarba l-Kummissjoni tkun stabbiliet l-eżistenza jew le ta' ghajununa mill-Istat.

(164) L-ekonomija Ungeriza għaddiet minn tibdil drastiku fis-sinjura disghin. Il-pajjiż ha d-deċiżjoni li jissieheb fl-UE, u sar Stat Membru shih fl-1 ta' Mejju 2004. Huwa kien jaf sewwa bl-obbligu tiegħu li jgħib il-miżuri eżistenti tiegħu konformi mar-regoli dwar il-kompetizzjoni tas-suq intern li miegħu xtaq jissieheb, billi l-Ftehim tal-Ewropa⁽³⁸⁾, iffirmat mill-Ungerija fl-1991, jirreferi b'mod esplicitu għal dak l-obbligu.

(165) Meta ssiehbet fl-Unjoni Ewropea, l-Ungerija ssiehbet ukoll fis-suq intern liberalizzat tal-enerġija. Ir-regoli dwar il-kompetizzjoni tal-Att tal-Adeżjoni ma jipprovdu għal ebda deroga fir-rigward tas-suq tal-enerġija Ungeriz. Fid-dawl ta' dan, kuntrarju għall-kummenti tal-partijiet interessati, il-Kummissjoni hija tal-opinjoni li l-PPAs, li kienu ddahhlu f'ċirkustanzi ekonomiċi sostanzjalment differenti (kif rikonoxxut mill-partijiet interessati) qabel l-adeżjoni fis-suq intern liberalizzat tal-enerġija, jistgħu jsiru ghajununa mill-Istat fiċ-ċirkustanzi legali u ekonomiċi l-godda. Biex tiġi stabbilita l-eżistenza ta' ghajununa bħal din, l-erba' kriterji tal-eżistenza ta' ghajununa mill-Istat fi hdan il-miżura għandhom jiġu vvalutati fiċ-ċirkustanzi ekonomiċi u legali l-godda.

⁽³⁷⁾ Is-sentenza tal-Qorti tal-Prim'Instanza tal-15 ta' Ġunju 2000 fil-kawża ta' *Alzetta Mauro* ċitata mill-impjant tal-enerġija ta' Budapest tikkonferma wkoll li l-miżura trid tiġi vvalutata fid-dawl taċ-ċirkustanzi l-godda tas-suq wara l-liberalizzazzjoni meta jiġi rikonoxxut li l-miżura li setgħet ma kinitx tikkostitwixxi ghajununa Statali qabel il-liberalizzazzjoni ssir ghajununa (eżistenti jew ġdida).

⁽³⁸⁾ Il-Ftehim tal-Ewropa li jstabbilixxi assoċjazzjoni bejn il-Komunitajiet Ewropej u l-Istati Membri tagħhom, fuq naha, u r-Repubblika tal-Ungerija, fuq in-naha l-oħra, iffirmat fis-16 ta' Dicembru 1991.

- (166) Il-kwistjoni taż-żmien rilevanti tal-valutazzjoni għandha barra minn hekk tiġi eżaminata fid-dawl tal-Att tal-Adeżjoni. Kuntrarju għal adeżjonijiet preċedenti, l-Istati Membri qablu li jintroduċu dispożizzjonijiet speċifiċi fl-Att tal-Adeżjoni li bihom il-miżuri kollha ta' għajjnuna applikabbli wara l-adeżjoni u konklużi wara l-10 ta' Diċembru 1994 kellhom jiġu nnotifikati lill-Kummissjoni qabel l-adeżjoni u jiġu eżaminati minnha fuq il-bażi tal-*acquis communautaire*.
- (167) Il-maġġoranza kbira tal-pajjiżi li ssiehbu fl-UE fl-1 ta' Mejju 2004 kellhom, għal raġunijiet storiċi, tradizzjoni qawwija ta' indhil mill-Istat. Madankollu, jista' jkun hemm miżuri li ma setgħux jissodisfaw l-erba' kriterji ta' għajjnuna mill-Istat qabel l-adeżjoni minhabba l-kundizzjonijiet differenti hafna tas-suq li kienu jeżistu dak iż-żmien. Madankollu, bil-kundizzjonijiet legali u ekonomiċi l-ġodda ta' wara l-adeżjoni, dawn il-kundizzjonijiet jistgħu jiġu ssodisfati.
- (168) L-artikoli rilevanti tal-Att tal-Adeżjoni jfittxu li jassiguraw kompetizzjoni mingħajr distorsjoni fis-suq intern għall-perjodu ta' wara d-dhul fis-seħh tat-Trattat. Għalhekk, l-għan tal-artikoli rilevanti tal-Att tal-Adeżjoni huwa li jevitaw distorsjoni tal-kompetizzjoni fis-suq komuni minhabba miżuri inkompatibbli ta' għajjnuna mill-Istat wara l-adeżjoni. F'dan ir-rigward, mhux rilevanti jekk fis-snin disghin meta nġhatat il-miżura, din kinetx tisso-disfa l-kriterji kollha ta' għajjnuna mill-Istat jew le. Għalhekk, iż-żmien rilevanti għall-valutazzjoni tal-kriterji għall-eżistenza tal-għajjnuna jrid ikun il-perjodu taż-żmien wara d-data li fiha l-Ungerija ssiehbet fl-UE u s-suq intern liberalizzat tal-enerġija.
- (169) Kwalunkwe approċċ iehor iwassal għal sitwazzjoni fejn il-kundizzjonijiet ekonomiċi tal-perjodu ta' qabel l-adeżjoni u ta' qabel il-liberalizzazzjoni (li, fil-każ tal-biċċa l-kbira tal-Istati Membri l-ġodda jikkorrispondu għal perjodu ta' transizzjoni wara r-reġim Komunista) jistgħu jiġu perpetwati għal żmien twil wara l-adeżjoni tal-pajjiż fl-Unjoni Ewropea. Miżuri li għandu mnejn ma kinux jikkostitwixxu għajjnuna mill-Istat qabel l-adeżjoni jkunu jistgħu jinżammu u saħansitra jiġu mtawla jekk ikun jixtieq l-Istat Membru, anki jekk ikunu jikkostitwixxu għajjnuna mill-Istat bil-kundizzjonijiet ta' wara l-adeżjoni, billi ma jkunux jaqgħu taht il-kontroll tal-għajjnuna mill-Istat mill-Kummissjoni.
- (170) Din hija preċiżament l-intenzjoni tal-kummenti tal-partijiet interessati f'dan ir-rigward. L-argumenti kollha tal-partijiet interessati dwar iż-żmien rilevanti tal-valutazzjoni huma mmirati biex juru li l-valutazzjoni ekonomika u legali tal-PPAs fil-kuntest tal-proċedura preżenti dwar l-għajjnuna mill-Istat għandha tkun ibbażata fuq iċ-ċirkustanzi li kienu jeżistu fiż-żmien tal-iffirmar tal-PPAs (jiġifieri bejn l-1995 u l-2001), u biex iwasslu għall-konklużjoni li l-PPAs, minhabba dawk iċ-ċirkustanzi legali u ekonomiċi, ma jikkostitwixxu għajjnuna mill-Istat. Huma jargumentaw li t-test tal-operatur fekonomija tas-suq u l-kriterji tad-distorsjoni tal-kompetizzjoni u l-effett fuq il-kummerċ għandhom jiġu analizzati fil-kuntest ekonomiku ta' nofs is-snin disghin, li l-Kummissjoni għandha tikkunsidra l-obbligi ta' MVM f'dak iż-żmien (is-sigurtà tal-provvista) u l-mudell tas-settur tal-enerġija li kien prevalenti f'dak iż-żmien (il-mudell tax-“Xerrej Wahdieni”, eċċ.). Fl-opinjoni tagħhom, ir-riżultat tal-valutazzjoni f'dawn iċ-ċirkustanzi għandu jgħodd sad-data tat-tmiem tal-PPAs (2024 għall-itwal kuntratt), irrispettivament minn tali bidliet bħad-dhul tal-Ungerija fl-UE u l-liberalizzazzjoni obbligatorja suċċessiva tas-suq tal-enerġija.
- (171) Il-Kummissjoni ma tistax taqbel ma' dan l-argument. Il-Kummissjoni hija tal-opinjoni li l-artikoli rilevanti tal-Att tal-Adeżjoni huma mmirati preċiżament sabiex jevitaw sitwazzjonijiet bħal dawn, billi jehtieġu l-applikazzjoni immedjata tar-regoli dwar l-għajjnuna mill-Istat għall-operaturi fl-ekonomija. L-Att tal-Adeżjoni jipprovdi għal eċċezzjonijiet għal ċerti setturi tal-ekonomija (eż. dispożizzjonijiet dwar it-trasport), iżda ma hija pprovduta assolutament l-ebda eċċezzjoni għall-operaturi fis-suq tal-elettriku. L-*acquis communautaire*, inkluża d-Direttiva 96/92/KE għalhekk japplika għall-kundizzjonijiet kuntrattwali kollha tas-suq tal-elettriku Ungeriz immedjament mill-adeżjoni.
- (172) Fil-valutazzjoni tagħha tal-PPAs, il-Kummissjoni għalhekk tqis li, meta ssiehbet fis-suq intern liberalizzat tal-enerġija, l-Ungerija qablet li tapplika l-principji ta' dik l-ekonomija tas-suq għall-operaturi kollha fis-suq eżistenti tagħha, fosthom ir-relazzjonijiet kummerċjali kollha eżistenti.
- (173) Il-Kummissjoni għalhekk trid tivvaluta jekk, mill-jum li fih l-Ungerija ssiehbet fl-Unjoni Ewropea, il-miżura tisso-disfax il-kriterji għall-eżistenza ta' għajjnuna mill-Istat.

Vantaġġ

- (174) Bħala introduzzjoni għall-valutazzjoni tal-eżistenza ta' vantaġġ, tajjeb wiehed jinnota li hafna mill-produtturi tal-enerġija rrikonoxxew fil-kummenti tagħhom li huma ma kinux ikunu jistgħu jinvestu f'dawk l-impjanti mingħajr il-garanziji offruti mill-PPAs. Fil-kummenti tiegħu l-impjant tal-enerġija ta' [...] jargumenta li “l-PPAs huma element importanti għall-banek sabiex jiffinanzjaw l-investiment u jippreferenzjaw l-ispejjeż operattivi fuq bażi kontinwa. [...] Fi [...], [...] talab għall-opinjoni tal-konsorzju [jiġifieri tal-istituzzjonijiet finanzjarji] dwar emenda potenzjali tal-PPAs. Madankollu, il-banek irrifjutaw li jnaqqsu kemm il-kapaċitajiet riżervati kif ukoll ix-xiri ggarantit.”⁽³⁹⁾

⁽³⁹⁾ Kwotazzjoni mill-punt 3 tal-kummenti tal-generatur.

- (175) F'dan ir-rigward, [...] (bhala aġent tal-facilità għat-tnax-il bank, li sellfu kważi [...] lill-impjant tal-enerġija ta' Csepel) jargumenta li "L-opinjoni tal-Banek hija li l-PPA huwa parti minn pakkett ta' ftehimiet kummerċjali marbuta mill-qrib li assiguraw u għadhom jassiguraw il-Ftehim ta' Facilità li jipprovdi l-finanzjament għall-proġett bil-kundizzjonijiet tas-suq. Għalhekk, kwalunkwe tibdil fil-PPAs jaffettwa awtomatikament lill-Banek u, minhabba l-mekkanizmi kuntrattwali għad-dispożizzjoni tal-Banek sabiex iharsu l-interessi finanzjarji tagħhom, ipoġġi f'periklu l-Proġett II ta' Csepel kollu kemm hu."
- (176) [...] (bhala aġent tal-facilità għad-disa' banek, li sellfu kważi [...] lil AES-Tisza) jargumenta li "Il-bażi prinċipali għal dan il-finanzjament kienet l-eżistenza tal-PPA flimkien mad-dokumenti rilevanti l-oħra dwar il-proġett (eż. il-Ftehim dwar il-Provvista tal-Fjuwil).[...] Il-PPAs jipprovdu stabbiltà għar-riskju tad-domanda (il-volum tal-elettriku li jinbiegħ u l-ipprezzar)." "L-element tal-istabbiltà fid-domanda [...] huwa kruċjali biex jagħti lill-banek is-sigurtà neċessarja sabiex jipprovdu finanzjament fuq perjodu fit-tul f'suq immatur."
- (177) Sabiex tivvaluta l-eżistenza ta' vantaġġ taħt il-PPAs, il-Kummissjoni l-ewwel għamlet analiżi preliminari sabiex tistabbilixxi liema linja ta' raġunament għandha ssegwi fil-valutazzjoni. B'riżultat tal-analiżi preliminari, deskritta fil-premessi 180 sa 190, il-Kummissjoni kkonkludiet li sabiex ikun stabbilit jekk kienx jeżisti vantaġġ, għandu jiġi aċċertat jekk fil-kundizzjonijiet prevalenti meta l-Ungerija ssiehbet fl-Unjoni Ewropea, operatur fis-suq kienx jagħti lill-produtturi garanzija simili għal dik inkluża fil-PPAs, jiġifieri obbligu ta' xiri min-naha ta' MVM tal-kapaċitajiet riżervati fil-PPAs (li jikkorrispondu għal proporzjon sostanzjali u, f'hafna każijiet, għall-kapaċità kollha disponibbli tal-impjant tal-enerġija), kwantità minima ggarantita ta' enerġija ġġenerata fuq perjodu ta' 15 sa 27 sena li jikkorrispondi għat-tul ta' hajja tipiku mistenni tal-assi jew id-deprezzament tagħhom, bi prezz li jkopri l-ispejjeż fissi u varjabbli tal-impjant (fosthom l-ispejjeż tal-fjuwil) ⁽⁴⁰⁾.
- (178) Bhala t-tieni pass, il-Kummissjoni analizzat it-tweġiba għal din il-mistoqsija fid-dawl ta' prattici kummerċjali standard fis-swieq tal-elettriku Ewropej.
- (179) Fl-aħhar nett, il-Kummissjoni vvalutat fil-qosor l-impatt tal-PPAs fuq is-suq fil-perjodu ta' wara l-adeżjoni tal-Ungerija fl-Unjoni Ewropea. Ghalkemm din l-analiżi mhijiex meħtieġa sabiex tistabbilixxi l-eżistenza jew le ta' vantaġġ ekonomiku fi hdan il-PPAs, hija utli sabiex tindirizza sewwa ċerti kummenti sottomessi mill-partijiet interessati.
- (1) *Analiżi preliminari: ir-raġunament li għandu jiġi segwit biex tiġi vvalutata l-eżistenza jew le ta' vantaġġ*
- (180) Fil-kummenti sottomessi matul il-proċedura, partijiet terzi analizzaw l-eżistenza jew l-ineżistenza ta' vantaġġ fid-dawl tal-kundizzjonijiet li fihom ġew iffirmati l-PPAs f'nofs is-snin disgħin. Bażikament, huma kkonkludew li f'dak il-perjodu, u fil-kuntest tal-privatizzazzjoni tal-kumpaniji ta' produzzjoni, operatur medju tas-suq kien jagħti garanziji simili lill-produtturi bħal daww inkorporati fil-PPAs sabiex jattira l-investituri u b'hekk jiżgura s-sigurtà tal-provvista fl-Ungerija.
- (181) Il-Kummissjoni analizzat il-merti ta' dan l-approċċ u waslet għall-konkluzjoni li dan ma kienx adattat għal żewġ raġunijiet. L-ewwel nett, dan ma jikkunsidrax il-benefiċjarji proprji tal-miżura taħt valutazzjoni. It-tieni, il-perjodu kkunsidrat fl-approċċ mhuwiex rilevanti biex tiġi vvalutata l-eżistenza ta' vantaġġ.

Il-benefiċjarji tal-vantaġġ potenzjali

- (182) L-impjant tal-enerġija ta' Dunament jargumenta li ma rċieva l-ebda vantaġġ permezz tal-PPA tiegħu billi huwa hallas il-valur tas-suq għall-privatizzazzjoni tal-impjanti tal-enerġija tiegħu, u l-prezz tax-xiri qies id-drittijiet u l-obbligi tiegħu taħt il-PPA. Għaldaqstant, huwa hallas għal kwalunkwe vantaġġ li seta' taħt il-PPA fil-prezz tal-privatizzazzjoni.
- (183) Il-Kummissjoni thoss li dan ir-raġunament huwa żbaljat fil-każ preżenti. F'dan il-każ, il-benefiċjarji tal-ghajjnuna huma l-impjanti tal-enerġija privatizzati (għal daww li fil-fatt ġew privatizzati) u mhux l-azzjonisti ta' daww l-impjanti. Il-privatizzazzjoni tal-impjanti tal-enerġija hadet il-forma ta' negozji tal-ishma.
- (184) Il-Qorti tal-Ġustizzja analizzat kif bidla fis-sjeda ta' kumpanija matul tranżazzjoni ta' ishma taffettwa l-eżistenza ta' ghajjnuna illegali mogħtija lill-kumpanija u l-benefiċjarju tagħha. Hija ddecidiet li l-ghajjnuna illegali tibqa' mal-kumpanija li bbenefikat mill-ghajjnuna, minkejja l-bidla fis-sjeda tagħha ⁽⁴¹⁾. It-trasferiment tal-ishma bil-prezz tas-suq sempliċement jassigura li x-xerrej innifsu ma jibbenefikax mill-ghajjnuna mogħtija mill-Istat. Madankollu, dan ma jaffettwax l-eżistenza ta' vantaġġ għall-attività tal-impjant tal-enerġija benefiċjarju.
- (185) Fil-każ li qed jiġi valutat, il-benefiċjarji tal-ghajjnuna huma l-kumpaniji Ungerizi li joperaw l-impjanti tal-enerġija u ffirmaw il-PPAs, u mhux l-azzjonisti tal-impjanti tal-enerġija. Barra minn hekk, il-bidla fis-sjeda tal-impjanti tal-enerġija seħhet qabel id-data li minnha għandha tiġi vvalutata l-eżistenza ta' ghajjnuna mill-Istat u ma hija

⁽⁴⁰⁾ Irrispettivament minn jekk il-prezz huwiex ibbażat fuq il-formula tal-prezz kontenuta fil-PPAs jew fuq id-digriet dwar il-prezzijiet, minhabba li t-tnejn huma bbażati fuq prinċipji simili għar-regolazzjoni tal-prezzijiet.

⁽⁴¹⁾ Kawżi magħquda C-328/99 u C-399/00 *Italja u SIM 2 Multimedia vs Il-Kummissjoni* [2003] Ġabra I-4035, paragrafu 83.

tal-ebda rilevanza biex tiġi vvalutata l-eżistenza ta' għaj-nuna mill-Istat lill-kumpaniji li joperaw l-impjant tal-enerġija. Il-kumpaniji li ffirmaw il-PPAs għalhekk ibbene-fikaw mill-vantaġġi li jinsabu fil-PPAs, irrISPettivament mill-istruttura tas-sjieda tagħhom.

Il-perjodu li għandu jiġi kkunsidrat għall-valutazzjoni tal-eżistenza ta' vantaġġ

- (186) Il-Kummissjoni hija konxja li fiċ-ċirkustanzi tas-suq ta' nofs is-snin disghin fl-Ungerija, il-prinċipju ewlieni tal-PPAs, jiġifieri l-garanzija tal-profitt fuq l-investment, kienet il-kundizzjoni essenzjali li biha setghu jsiru l-investimenti mehtieġa.
- (187) Il-fatt li, minhabba l-karatteristiċi tas-settur tal-produzzjoni u l-kuntest politiku u ekonomiku ta' dak il-perjodu fl-Ungerija, kien hemm il-htieġa li l-Istat jintervjeni fl-interess komuni u l-aħjar soluzzjoni kienet li jagħti PPAs lil numru ta' produttori, bl-ebda mod ma jikkontradixxi l-fatt li l-PPAs fil-fatt jagħtu vantaġġ lill-produtturi.
- (188) Il-maġġoranza tal-produtturi jargumentaw li l-PPAs ma jagħtu l-ebda vantaġġ lill-produtturi billi dawn jikkorrispondu mal-imġiba normali tas-suq ta' kwalunkwe operatur fekonomija tas-suq fil-pożizzjoni kemm ta' MVM kif ukoll tal-produtturi. Huma jargumentaw li kwalunkwe attur privat fil-pożizzjoni ta' MVM (bl-obbligu legali tas-sigurtà tal-provvista, bhala xerrej wahdieni) kien jagħzel li jidhol fil-PPAs, u li l-vantaġġ ekonomiku mill-PPAs ma jmurx lil hinn minn dak li, fiċ-ċirkustanzi tas-suq immatur tal-enerġija tas-snin disghin fl-Ungerija, kien vantaġġ kummerċjali normali għall-partijiet. Barra minn hekk, il-produtturi kellhom l-obbligu legali li jidhlu fi ftehim ma' MVM sabiex jiksbu l-licenzja operattiva tagħhom. Il-produtturi jargumentaw li l-applikazzjoni tal-prinċipju tal-investitur privat għandha twassal lill-Kummissjoni biex tikkunsidra l-htieġijiet legali u r-realtà ekonomika taż-żmien li fih ġew konklużi l-PPAs.
- (189) Rigward l-argumenti tal-partijiet interessati dwar il-prinċipju tal-investitur privat, il-Kummissjoni tirreferi għall-premessi tad-Deciżjoni dwar iż-żmien li għandu jiġi stabilit bhala rilevanti għall-valutazzjoni tal-eżistenza jew le ta' għaj-nuna mill-Istat taht il-PPAs. Il-Kummissjoni terġa' ssostni li mhijiex behsiebha tikkontesta l-fatt li kien mehtieġ li wiehed jidhol f'PPAs fiċ-ċirkustanzi li kienu prevalenti fiż-żmien meta ġew konklużi dawk il-ftehimiet. Madankollu, kif spjegat hawn fuq, dan bl-ebda mod ma jfisser li l-PPAs ma tawx vantaġġ lill-produtturi. Il-partijiet interessati fil-fatt jargumentaw biss li dawn il-ftehimiet kien jikkorrispondu mal-kundizzjonijiet tas-suq li kienu prevalenti fiż-żmien tal-konklużjoni tagħhom. Hadd mill-partijiet interessati ma jargumenta li dawn jikkorrispondu mal-kundizzjonijiet tas-suq preżenti fis-suq intern.

Konklużjoni tal-analiżi preliminari

- (190) Il-Kummissjoni tikkonkludi li sabiex tiġi vvalutata l-eżistenza ta' vantaġġ fi hdan il-PPAs, għandu jiġi aċċertat jekk, bil-kundizzjonijiet eżistenti meta l-Ungerija ssieħbet fl-Unjoni Ewropea, l-operatur tas-suq medju kienx jagħti lill-kumpaniji tal-produzzjoni garanzija simili għal dik inkluża fil-PPAs, kif deskritt fil-premessa 177.
- (2) *Valutazzjoni tal-eżistenza ta' vantaġġ għall-produtturi tal-enerġija meta l-Ungerija ssieħbet fl-Unjoni Ewropea*
- (191) Sabiex twieġeb il-mistoqsija li saret referenza għaliha fil-premessa preċedenti, il-Kummissjoni identifika il-prattiċi prinċipali tal-operaturi kummerċjali fis-swieq tal-elettriku Ewropej li huma rilevanti għall-iskop ta' din l-analiżi, u vvalutat jekk il-PPAs humiex konformi ma' dawn il-prattiċi jew jipprovdux lill-produtturi garanziji li xerrej ma kienx jaċċetta kieku aġixxa fuq raġunijiet purament kummerċjali.
- (192) Bhala kumment preliminari, tajjeb li jiġi nnotat li tradizzjonalment, is-swieq tal-elettriku huma maqsumin ferba' swieq: (i) produzzjoni/importazzjoni u provvista bl-ingrossa, (ii) trażmissjoni/distribuzzjoni, (iii) bejgh bl-imnut, u (iv) servizzi ta' bbilanċjar. Is-swieq rilevanti għall-valutazzjoni tal-PPAs huma l-ewwel u r-raba' kategorija, billi MVM tixtri l-elettriku minghand produtturi domestiċi, timporta l-elettriku u tbigħu lil kumpaniji ta' distribuzzjoni reġjonali u fornituri kummerċjali (fornituri fis-suq bl-imnut). MVM tipprovi wkoll kapacitajiet riżervati lill-Operatur tas-Sistema tat-Trasmissjoni sabiex tassigura l-ibbilanċjar tas-sistema.
- (193) Fl-Ungerija, fil-perjodu li qed jiġi valutat, is-suq bl-imnut huwa maqsum f'żewġ segmenti: (i) segment ta' utilità pubblika fejn il-kumpaniji ta' distribuzzjoni reġjonali jipprovdu l-enerġija bi prezzijiet regolati lil konsumaturi mhux eliġibbli u konsumaturi li ma jagħmlux użu mill-eliġibilità tagħhom; (ii) segment ta' suq hieles fejn il-fornituri kummerċjali jipprovdu l-enerġija lil konsumaturi eliġibbli bi prezzijiet li jirriżultaw minn mekkanizmi tas-suq. Bis-sistema introdotta mill-Att III dwar l-Enerġija, is-segment tal-utilità pubblika huwa limitat għall-konsumaturi domestiċi u kummerċjali li huma koperti b'obbligu ta' provvista universali.
- (194) Fil-perjodu ta' valutazzjoni, MVM ipprovdiet enerġija kemm lill-kumpaniji ta' distribuzzjoni reġjonali (fornituri fis-segment tal-utilità pubblika) kif ukoll lil fornituri fis-segment tas-suq hieles. Madankollu, kif spjegat fil-premessi 221 sa 231, il-bejgh ta' MVM lill-fornituri fis-segment hieles kien mahsub biss biex jehles l-ammonti żejda mixtrija taht il-PPAs u mhux mehtieġa mis-segment tal-utilità pubblika. Din hija konsegwenza tal-PPAs infushom pjuttost milli attività kummerċjali indipendenti. Għaldaqstant, l-eżistenza ta' vantaġġ trid tiġi analizzata kontra l-oġettiv primarju assenjat lil MVM, li kien li

tipprovdi biżżejjed enerġija lill-kumpaniji ta' distribuzzjoni reġjonali sabiex jaqdu l-htigijiet tas-segment tal-utilità pubblika. Konsegwentement, li jrid jiġi vverifikat huwa jekk, fin-nuqqas tal-PPAs, operatur tas-suq inkarigat sabiex iforni lill-kumpaniji ta' distribuzzjoni reġjonali b'ammonti suffiċjenti ta' elettriku, u li jaġixxi fuq bażi purament kummerċjali, kienx joffri l-istess garanzija bhal din inkorporata fil-PPAs. Din il-valutazzjoni trid titwettaq fid-dawl tal-operat tas-swieq kompetittivi bl-ingrossa. Il-premessi ta' hawn taht jipprovdu qabel xejn, harsa ġenerali tal-prattiċi kummerċjali tipici li huma rilevanti għal din l-analiżi u t-tieni, tqabbil bejn il-PPAs u dawn il-prattiċi. Fl-aħħar nett, fid-dawl ta' dan it-tqabbil, il-Kummissjoni analizzat il-konsegwenzi tal-PPAs li l-awtoritajiet pubbliċi setghu stennew meta l-Ungerija ssiehbhet fl-Unjoni Ewropea, u jekk setghux jistennew bilanċ aħjar bejn il-konsegwenzi pożittivi u negattivi minn tipi oħra ta' ftehimiet.

2.a) Deskrizzjoni qasira tal-prattiċi kummerċjali fis-swieq tal-elettriku Ewropej li huma rilevanti għall-valutazzjoni tal-eżistenza ta' vantaġġ fi hdan il-PPAs

- (195) Fl-Istharrig Settorali tagħha dwar is-swieq tal-elettriku fl-Ewropa ⁽⁴²⁾, il-Kummissjoni eżaminat fid-dettall il-kundizzjonijiet li jirregolaw il-kummerċ fl-elettriku fis-swieq bl-ingrossa Ewropej.
- (196) Skont il-perjodu tal-konsenja, l-elettriku bil-volum jista' jiġi nnegozjat fi swieq ta' dak il-hin jew bil-quddiem. Is-swieq ta' dak il-hin huma prinċipalment swieq bil-ġurnata 'l quddiem, li fihom l-elettriku jiġi nnegozjat ġurnata qabel ma ssehh il-konsenja fiżika. Il-kummerċ fl-enerġija fi skambji tas-suq ta' dak il-hin huwa dejjem ibbażat fuq prezzar marginali, li jassigura biss li l-ispejjeż marginali short-run ikunu koperti. ⁽⁴³⁾
- (197) Fis-swieq bil-quddiem, l-enerġija tiġi nnegozjata għall-konsenja aktar qabel fiż-żmien. Il-prodotti bil-quddiem jinkludu prodotti ta' kull ġimgħa, kull xahar, kull tliet xhur u kull sena. Kemm il-prodotti ta' dak il-hin kif ukoll dawk bil-quddiem jistgħu jiġu nnegozjati fi swieq tal-iskambji tal-enerġija kif ukoll over-the-counter (OTC). B'riżultat tal-arbitraġġi kontinwi, il-prezzijiet ta' prodotti

identici fis-swieq tal-iskambju tal-enerġija u OTC għandhom tendenza li jikkonverġu. Għalhekk, l-iskambji tal-enerġija għandhom tendenza li jstabilixxu prezzijiet ta' referenza għall-prodotti kollha ta' dak il-hin u bil-quddiem, u għalhekk għas-suq kollu bl-ingrossa.

- (198) Barra minn hekk, il-prezz tal-prodotti bil-quddiem jirriżulta mill-aspettattivi tal-atturi tas-suq fir-rigward tal-iżvilupp ġejjieni tal-prezzijiet fis-swieq ta' dak il-hin. Billi l-atturi tas-suq jidhlu f'kuntratti bil-quddiem minhabba li jippreferu ċ-ċertezza fil-prezzijiet kontra l-prezzijiet mhux magħrufa ta' dak il-hin fil-ġejjieni, il-prezzijiet bil-quddiem jinkludu wkoll element ta' riskju. Fil-prattika, il-prezzijiet tal-prodotti bil-quddiem jinkludu element centrali li jirrifletti l-aspettattivi tal-atturi tas-suq fir-rigward tal-iżvilupp tal-prezzijiet ta' dak il-hin u, skont jekk jagħtux valur kbir liċ-ċertezza fil-prezzijiet, primjum tar-riskju jew skont, għalkemm fil-prattika dan sikwit jidher li huwa primjum. Għalhekk, il-prezzijiet ta' dak il-hin jikkostitwixxu referenzi għall-prezzijiet kollha tal-elettriku. Jekk ikun fis-sehh skambju fis-suq ta' dak il-hin, il-prezzijiet f'dak l-iskambju jikkostitwixxu referenzi għas-suq kollu. F'hafna swieq bl-ingrossa, ix-xerrejja ġeneralment jippruvaw ikopru parti kbira mill-htigijiet misteninja tagħhom b'kuntratti bil-quddiem sabiex ikollhom viżibilità fuq l-ispejjeż tagħhom. Il-htigijiet addizzjonali għal dawk moqdija b'kuntratti bil-quddiem huma koperti minn xiri fis-swieq ta' dak il-hin.

- (199) L-Inkjestta dwar is-Settur tal-Enerġija nnotat li appartati mill-iskambju standardizzati u l-kummerċ OTC hemm ukoll "transazzjonijiet bilaterali personalizzati". Dawn il-kuntratti jistgħu jkunu differenti hafna f'termini tal-prodotti kkonsenjati jew is-servizzi u l-prezzijiet ta' dawn it-transazzjonijiet ġeneralment ma jiġux irrappurtati. Madankollu, f'kundizzjonijiet ta' suq kompetittivi, l-eżistenza ta' skambji standardizzati tal-enerġija u kummerċ OTC bilfors jinfluwenzaw dawn it-tip ta' transazzjonijiet, billi produttur jew importatur ma jaqbilx li jidhol f'kuntratt bilaterali personalizzati li joffri kundizzjonijiet li b'mod ċar ikunu aghar minn kuntratt standardizzati ta' dak il-hin jew bil-quddiem. Għalhekk, il-kuntratti standardizzati ta' dak il-hin jew bil-quddiem fis-swieq bl-ingrossa Ewropej jikkostitwixxu bażi rilevanti għal tqabbil biex tiġi vvalutata l-eżistenza ta' vantaġġ mogħti lill-produtturi mill-PPAs.

- (200) L-itwal perjodu ta' konsenja fis-swieq bil-quddiem huwa sena. L-itwal perjodu bejn il-konkluzjoni tal-kuntratt u l-bidu tal-perjodu attwali ta' konsenja huwa erba' snin fin-NordPool (il-pajjiżi Skandinavi), tliet snin fil-Powernext (Franza), hames snin fl-UKPX (ir-Renju Unit) u sitt snin fl-EEX (il-Ġermanja). Fuq xi skambji, bħall-OMEL fi Spanja, ma huma konkluzi l-ebda kuntratti bil-quddiem. Kuntratt standardizzati bil-quddiem ipogġi fuq il-fornitur l-obbligju li jipprovdi ċertu ammont ta' enerġija bi prezz miftiehem minn qabel, fuq perjodu massimu ta' sena li jibda sa massimu ta' sitt snin mill-konkluzjoni

⁽⁴²⁾ F'Ġunju 2005 il-Kummissjoni fethet inkjestta dwar l-operat tas-swieq Ewropej tal-gass u l-elettriku. Ir-rapport finali ta' dan l-Istharrig dwar is-Settur tal-Enerġija, li ġie ppubblikat fl-10 ta' Jannar 2007, huwa użat f'din id-Deciżjoni bhala sors ta' informazzjoni dwar ix-xejriet u l-prattiċi kummerċjali fis-swieq tal-elettriku Ewropej li diġà kienu prevalenti meta l-Ungerija ssiehbhet fl-Unjoni Ewropea fl-1 ta' Mejju 2004. Dan ir-rapport jinsab fuq http://ec.europa.eu/comm/competition/antitrust/others/sector_inquiries/energy/

⁽⁴³⁾ L-ispejjeż marginali għal żmien qasir huma l-ispejjeż li l-produtturi tal-enerġija jistgħu jevitaw billi jieqfu jipproduċu l-elettriku għal żmien qasir. Dawn l-ispejjeż huma f'it jew wisq ugwali għall-ispejjeż varjabbli, billi t-tnejn huma influwenzati mill-prezzijiet tal-fjuwil.

tal-kuntratt. Id-daqs ta' dawn l-oqfsa taż-żmien huwa konsiderevolment inqas mid-deprezzament normali u l-hajja ta' kwalunkwe impjant għall-produzzjoni tal-enerġija. Għalhekk, f'kundizzjonijiet tas-suq normali u anki jekk jinnegozjaw hafna mill-produzzjoni tagħhom fil-forma ta' kuntratti bil-quddiem, il-produtturi ma għandhom l-ebda viżibilità fuq il-prezzijiet u l-volumi tal-bejgħ tul id-deprezzament u l-hajja tal-assi tal-produzzjoni tal-enerġija. Barra minn hekk, billi l-prezzijiet jiġu stabbiliti bil-quddiem, il-produtturi jkunu fir-riskju li l-ispejjeż tagħhom jaqbzu l-prezzijiet miftiehma. Dan ir-riskju mhuwiex negligibbli, b'mod partikolari minhabba l-volatilità tal-prezzijiet tal-fjuwil, li għal hafna teknoloġiji tal-produzzjoni hija l-komponent prinċipali tal-ispejjeż varjabbli. Barra dan, il-produtturi huma ffaccjati bi pressjoni kompetittiva billi jridu jgeddu l-kuntratti bil-quddiem tagħhom numru konsiderevoli ta' drabi matul il-perjodu utli tal-assi tal-produzzjoni tagħhom, u għalhekk jadattaw l-offerti tagħhom għall-kundizzjonijiet kompetittivi li jevolvu.

(201) Fis-swieq bl-ingrossa wiehed jista' jiltaqa' wkoll ma' kuntratti li jinvolvu ż-żamma ta' kapacitajiet tal-produzzjoni fil-forma ta' "drittijiet ta' għbid", li għalhekk għandhom jiġu mqabbla mal-PPAs. Li takkwista drittijiet ta' għbid jikkonsisti f'li tirriżerva parti mill-kapacitajiet ta' produzzjoni ta' impjant tal-enerġija partikolari, ġeneralment għat-tul ta' hajja mistennija tal-impjant tal-enerġija, u thallas "tariffa tal-kapacità" lill-operatur tal-impjant, li tikkorrispondi għall-ispejjeż kapitali u fissi marbuta mal-kapacitajiet riżervati. Ir-riskji tekniċi jingarru mill-operatur tal-impjant. Id-detentur tad-drittijiet ta' għbid jista' jiddeciedi fuq il-livell ta' użu tal-kapacitajiet riżervati u jhallas lill-operatur tal-impjant tal-enerġija prezz li jkun jikkorrispondi għall-ispejjeż varjabbli magħmula għall-enerġija ġġenerata mill-kapacitajiet riżervati.

(202) Sabiex tiġi vvalutata aktar l-eżistenza jew l-ineżistenza ta' vantaġġ fi hdan il-PPAs, huwa utli wkoll li tiġi kkunsidrata s-sitwazzjoni ta' konsumaturi finali kummerċjali jew industrijali kbar, anki jekk dawn ma jaġixx fis-swieq bl-ingrossa iżda fi swieq (downstream) bl-imnut. Billi l-produtturi xi drabi jipprovdu l-enerġija direttament lil konsumaturi kummerċjali jew industrijali kbar, it-qabbil mal-PPAs huwa rilevanti.

(203) L-Inkjesta dwar is-Settur tal-Enerġija wriet li kienet Prattika komuni li l-fornituri tal-elettriku jiffirmaw kuntratti bi prezz fiss ma' konsumaturi kummerċjali jew industrijali kbar. It-tul ta' dawn il-kuntratti ġeneralment huwa limitat għal sena jew sentejn. Ġeneralment dawn jipprovdu għal skeda ta' konsenja bbażata fuq il-konsum fl-imghoddi. Il-prezz huwa derivat mill-prezzijiet bl-ingrossa fis-swieq bil-quddiem u jinkludi komponenti ohra ta' spejjeż bħall-ispejjeż mistennija tal-ibbilanċjar jew il-marġinu tal-fornitur. Devjazzjoni mill-iskeda ta' konsenja tinvolvi l-applikazzjoni ta' klawsola ta' "hu jew hallas", li ġġieghel lix-xerrej iħallas għal enerġija li ma jkollux bżonn, jew li jhallas ammont żejjed. F'dan

ir-rigward, tali kuntratti jistgħu jitqiesu li huma bbażati fuq xiri minimu ggarantit ikkombinat mar-riżerva tal-kapacità⁽⁴⁴⁾.

(204) Sabiex jiġi vvalutat il-vantaġġ fi hdan il-PPAs irid jiġi kkunsidrat tip iehor ta' ftehim, jiġifieri l-kuntratti konklużi għall-ghoti ta' servizzi ta' bbilanċjar lill-Operaturi tas-Sistema tat-Trasmissjoni (TSOs). Billi l-elettriku ma jistax jiġi mahżun, id-domanda u l-provvista jridu jaqblu f'kull hin. Jekk id-domanda jew il-provvista jiddevjaw mill-previżjonijiet u jirriżultaw fi hteġġa għal produzzjoni addizzjonali, hija r-responsabilità tal-Operatur tas-Sistema tat-Trasmissjoni li jitlob lil ċerti produtturi sabiex iżidu l-produzzjoni f'qasir żmien. Sabiex jassiguraw id-disponibilità ta' kapacitajiet tal-produzzjoni sabiex jiffaccjaw sitwazzjonijiet bħal dawn, it-TSOs jirriżervaw kapacitajiet f'unitajiet ta' produzzjoni li huma kapaċi jimmodifikaw il-livell tal-produzzjoni tagħhom fi żmien qasir. Fl-Ungerija, billi m'hemm ebda impjant ta' hażna bil-pompa, l-impjanti li jaħdmu bil-gass naturali għandhom l-iżjed karatteristiċi tekniċi adattati sabiex jipprovdu dawn is-servizzi.

(205) L-Inkjesta dwar is-Settur tal-Enerġija pprovdiet harsa ġenerali tal-prattika tat-TSOs Ewropej fir-rigward tal-kuntratti dwar ir-riżerva tal-kapacità għall-ghoti ta' servizzi ta' bbilanċjar. Din il-harsa ġenerali turi li l-kapacitajiet jiġu riżervati permezz ta' offerti. Sena wahda tista' titqies bħala perjodu standard, li jagħti flessibilità lit-TSOs sabiex jaġġustaw il-kapacitajiet riżervati skont il-htigijiet attwali tagħhom. Il-kuntratti ġeneralment jispecifikaw il-karatteristiċi tekniċi tas-servizz meħtieġ, il-kapacità riżervata u prezz jew għall-enerġija pprovduta jew kemm għall-enerġija kif ukoll għall-kapacità.

2.b) Tqabbil tal-PPAs ma' Prattiki kummerċjali standard

(206) Il-Kummissjoni qabblet l-obbligu ta' xiri inkorporat fil-PPAs mal-karatteristiċi prinċipali ta' kuntratti standard bil-quddiem jew ta' dak il-hin, kuntratti dwar "drittijiet ta' għbid", kuntratti fuq perjodu fit-tul konklużi minn konsumaturi finali kbar, u kuntratti konklużi bejn produtturi u TSOs għall-ghoti ta' servizzi ta' bbilanċjar.

Kuntratti standard ta' dak il-hin u bil-quddiem

(207) Mid-deskrizzjoni ppreżentata fil-premessi (195) sa (200) johroġ li l-kombinazzjoni ta' riżerva tal-kapacità fuq perjodu fit-tul, xiri minimu ggarantit u mekkaniżmi ta' ffissar tal-prezzijiet li jkopru l-ispejjeż varjabbli, fissi u kapitali ma tikkorrispondix mal-kuntratti tas-soltu fis-swieq bl-ingrossa Ewropej u li dawn jipproteġu lill-produtturi minn aktar riskji milli l-kuntratti standard bil-quddiem jew ta' dak il-hin.

⁽⁴⁴⁾ Il-fatt li l-fornitur jintrabat li jikkonsenja l-kwantità ffissata fil-kuntratt jista' jitqies bħala ekwivalenti għar-riżerva ta' kapacità.

(208) Il-kummerċ fl-enerġija fi skambji tas-suq ta' dak il-hin huwa dejjem ibbażat fuq prezzar marginali, li jiggarantixxi biss li jkunu koperti l-ispejjeż marginali short-run, u mhux l-ispejjeż kollha fissi u kapitali. Barra minn hekk, fis-swieq ta' dak il-hin, kumpanija li tiġġenera l-enerġija m'għandha l-ebda assigurazzjoni rigward il-livell ta' użu tal-kapaċitajiet ta' produzzjoni tagħha. Dan ir-riskju huwa ferm oghla milli għal bosta setturi tal-manifattura u huwa dovut għall-fatt li huwa impossibbli taħżen l-elettriku b'mod ekonomiku, li hija karatteristika speċifika hafna ta' dik l-industrija. Jekk fxi hin partikolari tiġi offruta biżżejjed enerġija biex tissodisfa d-domanda bi prezzijiet aktar baxxi minn daww offriti minn produttur partikolari għal wahda mill-unitajiet ta' produzzjoni tiegħu, dik l-unità ma tiġix ikkonsenjata, li jfisser li l-kapaċitajiet ta' produzzjoni tagħha se jintilfu għall-perjodu taż-żmien ikkonċernat.

(209) Għalhekk, il-bejgħ fis-swieq ta' dak il-hin jinvolvi livell sinifikanti ta' incertezza rigward ir-rimunerazzjoni tal-ispejjeż fissi u kapitali u l-livell ta' użu tal-kapaċitajiet ta' produzzjoni.

(210) Is-swieq bil-quddiem, li l-prezzijiet tagħhom huma derivati mill-prezzijiet ta' dak il-hin, lanqas ma jipprovdu assigurazzjoni lill-produtturi li l-ispejjeż fissi u kapitali kollha tagħhom ikunu koperti mill-bejgħ tagħhom, minhabba li l-prezzijiet jiġu ffixati bil-quddiem. Jekk l-ispejjeż tal-fjuwil jiddeu bla mistenni tul il-perjodu ta' konsenja, l-ispejjeż biex jiġi prodott l-elettriku jistgħu jaqbu l-prezz li kien stabbilit bil-quddiem. Fis-swieq bil-quddiem, ir-riskju rigward l-użu tal-kapaċitajiet tal-produtturi huwa aktar baxx milli fil-każ tal-prodotti ta' dak il-hin minhabba l-orizzont itwal taż-żmien tal-kuntratti bil-quddiem. Madankollu, anki jekk produttur ikun kapaċi jbiġh hafna mill-produtturi tiegħu permezz ta' kuntratti bil-quddiem, huwa jgawdi vizibilità fuq ir-rata tal-użu tal-unitajiet ta' produzzjoni tal-enerġija fuq perjodu taż-żmien limitat meta mqabbel mal-hajja tagħhom.

(211) Il-partijiet interessati jenfasizzaw li l-produtturi jgħorru riskji importanti taht il-PPAs, b'mod partikolari riskji tal-konstruzzjoni, regolatorji, ambjentali, tal-manutenzjoni u fiskali/finanzjarji. Il-Kummissjoni tirrikonxxi li l-PPAs ma jeliminawx ir-riskji kollha marbuta mat-thaddim ta' impjant tal-enerġija. Fil-fatt, dawn l-elementi ta' riskju elenkati mill-produtturi fil-kummenti tagħhom, bla dubju ta' xejn jingarru mill-produtturi nfushom. Madankollu, dan jikkorrispondi għar-riskji normali li kwalunkwe attur tas-suq fis-suq tal-produtturi tal-elettriku jkollu jerfa', inkluż fil-każ tal-bejgħ fil-forma ta' swieq standard ta' dak il-hin jew bil-quddiem. Madankollu, ir-riskji kummerċjali assoċjati mal-varjazzjonijiet fl-ispejjeż għall-produtturi tal-elettriku u, b'mod partikolari, l-ispejjeż tal-fjuwil, ir-riskju assoċjat mal-varjazzjonijiet fil-prezzijiet tal-elettriku għall-utent finali, u r-riskju assoċjat mal-varjazzjoni fid-domanda għall-elettriku mill-utent finali, jingarru minn MVM fuq parti sostanzjali (jew shiha) tal-hajja tal-assi taht PPA.

(212) Fil-kummenti tagħhom il-partijiet interessati argumentaw ukoll li ż-żamma ta' kapaċitajiet għal MVM kienet tfisser żvantaġġ għalihom, minhabba li ma setgħux jużaw dawn

il-kapaċitajiet għal skopijiet oħra hliet biex ibiġghom lil MVM. Madankollu, is-sistema tax-xiri minimu ggarantit itaffi dik il-limitazzjoni b'mod konsiderevoli. Is-sistema tax-xiri minimu ggarantit għandha titqies bhala garanzija għall-produtturi li mhux se jiġu impediti milli jużaw il-kapaċitajiet tagħhom għall-produtturi u l-bejgħ tal-enerġija jekk MVM ma tużax il-kapaċitajiet riżervati tagħha. Fil-fatt, kif jidher mit-tabella li ġejja, ix-xiri minimu ggarantit kien jikkorrispondi ma' rata ta' użu tal-kapaċitajiet riżervati li taqbeż ir-rata ta' użu tal-kapaċitajiet kollha disponibbli fl-Ungerija.

Tabella 5

Ix-xiri minimu ggarantit u l-kapaċitajiet riżervati

	2004	2005	2006
Xiri ggarantit (GWh)	23 234	23 528	23 516
Kapaċitajiet riżervati (MW)	4 242	4 460	4 481
Proporzjon bejn ix-xiri minimu ggarantit u l-kapaċitajiet riżervati (numru ta' sigħat fis-sena)	5 477	5 275	5 248
Proporzjon bejn il-produtturi netta tal-elettriku u l-kapaċitajiet netti disponibbli ta' produzzjoni għall-unitajiet kollha ta' produzzjoni tal-elettriku fl-Ungerija (numru ta' sigħat fis-sena)	4 272	4 225	4 601

(213) Għalhekk, il-kuntratti ta' dak il-hin u bil-quddiem jinvolvu livell ferm akbar ta' riskju għall-produtturi milli l-PPAs, li jipprovdu certezza kemm fir-rigward tar-rimunerazzjoni tal-ispejjeż fissi u kapitali kif ukoll fir-rigward tal-livell ta' użu tal-kapaċitajiet ta' produzzjoni.

Drittijiet ta' għid

(214) Rigward id-drittijiet ta' għid, id-differenza prinċipali bejn din il-forma ta' ftehim u l-PPAs hija li d-drittijiet ta' għid normalment mhumiex assoċjati max-xiri minimu ggarantit. Id-detentur tad-drittijiet ta' għid jerfa' r-riskji kummerċjali marbuta mal-bejgħ tal-enerġija prodotta mill-kapaċitajiet riżervati. Madankollu, huwa għandu l-assigurazzjoni li se jkun kapaċi jbiġh dik l-enerġija kollha bi prezzijiet li jkopru tal-anqas l-ispejjeż varjabbli, minhabba li huwa jista' jiddeciedi li ma jipproduċix enerġija jekk il-prezzijiet jinżlu taht l-ispejjeż varjabbli. Il-PPAs ma jipprovdux dik l-assigurazzjoni lil MVM, minhabba l-eżistenza tal-obbligati ta' xiri minimu fuq MVM għall-benefiċċju tal-produtturi.

Kuntratti ta' xiri fuq perjodu fit-tul konkluzi minn konsumaturi kbar

(215) Rigward il-kuntratti standard ta' xiri fuq perjodu fit-tul konkluzi minn konsumaturi kbar, huwa evidenti li dawn

huma ferm aktar vantaġġjuzi għax-xerrej milli huma l-PPAs għal MVM minhabba li l-prezz, li ġeneralment jiġi ffixsat għall-perjodu shih tal-kuntratt, normalment ma jkunx indicijat fuq parametri bħalma huma l-ispejjeż tal-fjuwil li l-iżvilupp tagħhom tul il-perjodu tal-kuntratt huwa imprevedibbli, u ma jkunx imfassal b'mod li jkopri l-ispejjeż fissi u kapitali, billi jiddependi fuq kwotazzjonijiet tal-prezzijiet fis-swieq bl-ingrossa. Fil-fatt, ix-xerrejja jkollhom interess biss li jikkonkludu kuntratti fuq perjodu fit-tul jekk dawn il-kuntratti jipprovduhom xi tip ta' protezzjoni kontra l-varjazzjonijiet fis-suq tal-elettriku, u b'mod partikolari kontra l-bidliet marbuta mal-varjazzjonijiet fil-prezzijiet tal-fjuwil. Għal din ir-raġuni, xerrej ikollu biss interess ekonomiku f'kuntratt fuq perjodu fit-tul ta' dan it-tip jekk il-bejjiegh joffri li jiehu parti mir-riskju assocjata mal-varjazzjonijiet fil-prezz tal-fjuwil jew jekk it-teknoloġija tal-produzzjoni tassigura spejjeż stabbli tal-fjuwil, bħalma huwa l-każ tal-impjanti li jaħdmu bl-enerġija mill-ilma u, f'ċerti kundizzjonijiet, l-impjanti nukleari. Barra minn hekk, dawn il-kuntratti ġeneralment isiru għal perjodi ferm iqsar mill-PPAs u għalhekk jagħtu lix-xerrejja l-possibilità li jibdlu l-fornituri jekk jiġu offruti prezzijiet aħjar mill-kompetituri. Sabiex jiksbu l-inqas prezzijiet possibbli, ix-xerrejja sikwit jużaw proċeduri tal-offerti.

Kuntratti għal servizzi ta' bilanċjar

- (216) Il-kuntratti għas-servizzi ta' bilanċjar huma rilevanti għall-valutazzjoni tal-eżistenza ta' vantaġġ bejn il-PPAs minhabba li parti żgħira mill-kapaċitajiet riżervati taht il-PPAs tiġi assenjata minn MVM għall-ġhoti ta' servizzi ta' bilanċjar lit-TSO⁽⁴⁵⁾. Fil-prattika, MVM tbigh kapaċitajiet lit-TSO fuq bażi annwali bħala pakkett u tuża parti mill-kapaċitajiet riżervati taht il-PPAs għal dak il-ghan. Fir-realtà, dan ifisser li l-produtturi ma jgħorrox ir-riskju assocjat mal-offerti annwali⁽⁴⁶⁾ u mal-inċertezza rigward l-ammont ta' enerġija li se jipprovdu. Mill-perspettiva tagħhom il-kundizzjonijiet kuntrattwali li jirregolaw l-ġhoti tas-servizzi ta' bilanċjar huma dawk tal-PPAs. Madankollu, kif muri fil-premessa 204, l-ispeċifikazzjonijiet tal-PPAs, speċjalment il-perjodu twil tagħhom u l-eżistenza tax-xiri minimu ggarantit, ma jistgħux ikunu ġustifikati fuq bażijiet kummerċjali lanqas għall-ġhoti ta' servizzi ta' bilanċjar. Il-Kummissjoni tirrikonoxxi li fl-Ungerija, ftit unitajiet ta' produzzjoni jistgħu jkunu kapaċi jipprovdu s-servizzi mehtieġa ta' bilanċjar lit-TSO, kif sostnew il-partijiet interessati, iżda kkonkludiet li anki f'ċierkustanzi bħal dawn, il-kundizzjonijiet offruti mill-PPAs imorru lil hinn minn dak li TSO jista' jikkun-sidra bħala aċċettabbli fuq bażi kummerċjali.

Konkluzjoni dwar it-tqabbil bejn il-PPAs u prattiċi kummerċjali standard

- (217) Dan it-tqabbil juri li strutturalment il-PPAs jipprovdu aktar garanziji lill-produtturi milli l-kuntratti kummerċjali

standard. Il-produtturi għalhekk qeghdin f'sitwazzjoni iżjed vantaġġjuza minn dik li kienu jiffaċċjaw fis-suq hieles mingħajr il-PPA tagħhom. Sabiex titlesta l-valutazzjoni tal-eżistenza ta' vantaġġ, huwa neċessarju li jiġu vvalutati l-effetti pożittivi u negattivi li l-awtoritajiet pubbliċi setgħu jistennew mill-PPAs meta l-Ungerija ssieħbet fl-Unjoni Ewropea u jiġi verifikat jekk setgħux jistennew bilanċ aħjar bejn l-effetti pożittivi u negattivi minn approċċi oħra bbażati fuq prattiċi kummerċjali standard.

2.ċ) Konsegwenzi prevedibbli tal-PPAs għall-awtoritajiet pubbliċi fid-dawl tat-tqabbil mal-prattiċi kummerċjali standard tax-xerrejja fis-swieq tal-elettriku Ewropej

- (218) L-awtoritajiet pubbliċi setgħu jistennew mill-PPAs li MVM tkun kapaċi ssib biżżejjed enerġija biex taqdi l-htigijiet tas-suq tal-utilità pubblika fuq perjodu twil taż-żmien.
- (219) Madankollu, huma ma kellhom l-ebda assigurazzjoni dwar il-livell ta' prezz li MVM kien se jkollha thallas matul dak l-istess perjodu minhabba li l-PPAs ma jipprovdux protezzjoni kontra r-riskji ta' varjazzjonijiet fil-prezzijiet, li huma dovuti b'mod partikolari għall-varjazzjoni fil-prezzijiet tal-fjuwil.
- (220) Barra minn hekk, il-kombinazzjoni tar-riżerva tal-kapaċità fuq perjodu fit-tul u x-xiri minimu ggarantit assocjat magħha jcaħhdu lill-awtoritajiet pubbliċi mill-possibilità li jibbenefikaw minn prezzijiet iżjed attraenti offruti minn produtturi u importaturi oħra. Il-kapaċitajiet u x-xiri minimu ggarantit tal-PPAs, il-kuntratti tal-importazzjoni fuq perjodu fit-tul konkluzi minn MVM u l-ammonti mixtrija minnha bis-sistema tax-xiri obligatorju⁽⁴⁷⁾ kienu biżżejjed sabiex ikopru l-htigijiet tagħha. MVM għalhekk ma setgħetx tiddiversifika l-portafoll tal-provvista tagħha, għalkemm kienu disponibbli kapaċitajiet alternattivi ta' produzzjoni. Fl-2004, bosta produtturi tal-enerġija ma kinux involuti fi ftehimiet għax-xiri tal-enerġija fuq perjodu fit-tul. Il-PPAs taż-żewġ impjanti tal-enerġija li kienu responsabbli għal 470 MW tal-kapaċità installata skadew fl-aħħar tal-2003, li zied b'mod sinifikanti l-kapaċità tal-provvista barra l-PPAs. Madwar 700 MW tal-kapaċitajiet importati mhumix koperti b'kuntratti tal-importazzjoni fuq perjodu fit-tul u setgħu ntużaw minn MVM sabiex timporta l-elettriku kieku din ma kinitx marbuta bis-sistema tal-kapaċitajiet riżervati u x-xiri minimu ggarantit.

⁽⁴⁵⁾ 15 % tal-kapaċitajiet kuntrattati fl-2005.

⁽⁴⁶⁾ Minhabba l-offerti annwali, l-ammont ta' kapaċità li tista' tiġi offruta lit-TSO u l-prezz miksub ivarjaw fuq bażi annwali u jistgħu jonqsu jekk il-htigijiet tat-TSO jonqsu u/jew jekk fornituri oħra joffru prezzijiet aktar baxxi jew ammonti akbar.

⁽⁴⁷⁾ Il-legislazzjoni Ungeriza tehtieġ li MVM u l-kumpaniji ta' distri-buzzjoni regionali jixtru l-elettriku prodott f'koġenerazzjoni jew minn sorsi tal-enerġija mill-iskart jew rinnovabbli, bi prezzijiet regolati.

(221) Kif muri fil-premessi li ġejjin, kien evidenti meta l-Ungerija ssiehbet fl-Unjoni Ewropea fl-2003 u fl-2004 li s-sistema tal-kapaċitajiet riżervati u x-xiri minimu ggarantit, li kienet imfassla skont Mudell ta' Xerrej Wahdieni li permezz tiegħu l-elettriku kollu kkunsmat fl-Ungerija kien jghaddi minn MVM, kienet tinvolvi riskji sinifikanti li l-PPAs ikunu jehtieġu lil MVM tixtri enerġija aktar milli jkollha bżonn.

(222) Element importanti li għandu jiġi kkunsidrat f'dan ir-rigward huwa l-ftuh parzjali tas-suq tal-elettriku fl-2003. Fit-18 ta' Diċembru 2001, il-Parlament Ungeriz adotta l-Att II dwar l-Enerġija, li ppermetta konsumaturi kbar, definiti bħala dawk li jikkunsmaw iżjed minn 6,5 GW/sena, li jsiru "konsumaturi eliġibbli" u għalhekk jithallew jagħzlu l-fornitur tagħhom tal-elettriku. Din il-miżura legiżlattiva, li dahlet fis-sehh fl-1 ta' Jannar 2003, wasslet għall-holqien, maġenb is-segment diġà eżistenti tal-utilità pubblika, ta' suq hieles fejn il-prezzijiet jirriżultaw mill-konfront tal-provvista u d-domanda. L-effett prevedibbli ta' dik il-miżura kien li jitnaqqsu l-ammonti mehtieġa minn MVM biex tforni lill-kumpaniji ta' distribuzzjoni reġjonali sabiex jaqdu d-domanda fis-segment tal-utilità pubblika. It-tabella segwenti turi ż-żieda kontinwa fl-ammonti fil-fatt mibjugħa fis-suq hieles bejn l-2003 u l-2006 u t-tnaqqis korrispondenti fl-ammonti fil-fatt mibjugħa fis-segment tal-utilità pubblika permezz tal-kumpaniji ta' distribuzzjoni reġjonali.

Tabella 6

Bejgħ fis-suq bl-imnut (is-segment regolat u s-segment hieles.

	(GWh)			
	2003	2004	2005	2006
Konsum totali	33 584	33 836	34 596	35 223
Bejgħ fis-segment hieles	3 883	7 212	11 685	13 057
Bejgħ fis-segment regolat	29 701	26 624	22 911	22 166

Sors: Data statistika tas-sistema tal-enerġija Ungeriza, 2006. ⁽¹⁾
⁽¹⁾ Ara fost l-ohrajn il-websajt <http://www.mvm.hu>

(223) Bejn l-2003 u l-2006 l-ammonti mibjugħa fis-segment tal-utilità pubblika, li jikkorrispondu għall-htigijiet attwali tax-xiri ta' MVM, naqsu b'25 %. It-tnaqqis fil-htigijiet ta' MVM kien fil-parti l-kbira prevedibbli meta l-Ungerija ssiehbet fl-Unjoni Ewropea, b'mod partikolari fid-dawl tad-differenza sinifikanti bejn il-prezzijiet uffiċjali fis-segment tal-utilità pubblika (il-prezzijiet imhallsa mill-konsumaturi lill-kumpaniji ta' distribuzzjoni reġjonali) u il-prezzijiet osservati fis-segment hieles fl-2003 u fl-2004.

Tabella 7

Differenzi fil-prezz bejn is-segment regolat u s-segment hieles fis-suq bl-imnut fl-2003 u fl-2004

	(HUF/kWh)	
	2003	2004
Prezz medju fis-suq hieles	11,1	12,7
Prezzijiet medji fis-settur tal-utilità pubblika ⁽¹⁾	19	21,1

Sors: Data statistika dwar is-sistema tal-enerġija Ungeriza, 2006.
⁽¹⁾ Li jirriżultaw mit-tariffi regolati, li jiddependu fuq il-livell tal-konsum.

(224) Il-prezzijiet fis-suq hieles fil-fatt kienu jikkostitwixxu inċentivi ċari għall-konsumaturi eliġibbli sabiex jagħmlu użu mid-drittijiet tal-eliġibilità tagħhom. Fl-2003 u fl-2004 kien ukoll magħruf sewwa li l-ađeżjoni imminenti tal-Ungerija fl-Unjoni Ewropea kienet se tfisser id-dhul fis-sehh tat-Tieni Direttiva dwar l-Elettriku ⁽⁴⁸⁾, u konsegwentement id-drittijiet tal-konsumaturi kollha li jsiru eliġibbli mill-1 ta' Lulju 2007, li kellu jwassal għal tnaqqis ulterjuri fil-htigijiet ta' MVM fuq perjodu ferm iqsar taż-żmien mill-validità li jifdal tal-PPAs.

(225) Għalhekk, fl-2003 u fl-2004 kien evidenti li l-PPAs, li kienu tfasslu fil-kuntest ta' Mudell ta' Bejjiegh Wahdieni li permezz tiegħu l-elettriku kollu mehtieġ mis-suq Ungeriz kien jghaddi mingħand MVM, mhux biss kienu jimpedixxu lil MVM milli tiddiversifika l-portafoll tagħha tal-provvista u tikseb prezzijiet iżjed favorevoli billi tinkoraġġixxi l-kompetizzjoni bejn il-fornituri tagħha, iżda kienu wkoll probabbli li jirriżultaw fl-obbligu ta' MVM li tixtri iżjed enerġija milli fil-fatt ikollha bżonn.

(226) Dan ir-riskju fil-fatt kien gie identifikat mill-awtoritajiet pubbliċi. Fl-2002, il-Gvern Ungeriz hareġ Digriet ⁽⁴⁹⁾ li kien jehtieġ li MVM tibda negozjar mill-ġdid tal-PPAs mal-produtturi kollha sabiex ikun aġġustat l-ammont ta' kapaċità riżervata. Għalkemm dak id-Digriet ma kienx jehtieġ it-tmiem tal-PPAs, huwa filh innifsu indikazzjoni ċara li l-ammonti ta' kapaċità riżervati taht il-PPAs (u sussegwentement, ix-xiri minimu ggarantit) kienu għolja hafna fid-dawl tal-liberalizzazzjoni gradwali tas-suq bl-imnut. Dak id-Digriet introduċa wkoll il-possibilità għal MVM, f'każ li ma jirnexx il-hiex itemm in-negozjati mal-produtturi, li tbigh il-kapaċitajiet u l-enerġija li jirriżultaw li huma aktar milli-ammonti fil-fatt mehtieġa sabiex tforni lis-segment irregolat, permezz ta' tliet "mekkaniżmi ta' rilaxx": irkanti tal-kapaċità, offerti għall-kapaċità u bejgħ fuq pjattaforma ta' kummerċ virtwali bbażata fuq l-Internet imsejha "is-Suq" ("Piaçet"). Għalkemm il-forma

⁽⁴⁸⁾ Id-Direttiva 2003/54/KE.

⁽⁴⁹⁾ Id-Digriet tal-Gvern 183/2002.

ta' dawn it-tliet mekkaniżmi tvarja, it-tlieta li huma bażi-kament jinvolvu li MVM toffri għall-bejgħ fis-suq hieles, fil-forma ta' varjeta ta' prodotti b'konsenja bil-quddiem, l-enerġija żejda li m'għandhiex bżonn biex tfori lis-settur tal-utilità pubblika iżda li jkollha tixtri skont it-termini tal-PPAs.

- (227) It-tabella segwenti turi data dwar l-ewwel tliet irkanti li għamlet MVM. Din turi li l-prezzijiet li rċeviet MVM għall-enerġija mibjugħa permezz tal-mekkanizmi ta' rilaxx kienu konsiderevolment inqas mill-prezzijiet imhallsa għall-istess enerġija bil-PPAs.

Tabella 8

L-ewwel tliet irkanti ta' MVM

	L-ewwel irkant Ġunju 2003	It-tieni irkant Diċembru 2003	It-tielet irkant Ġunju 2004
Prodotti tal-lowd bażi:			
Ammonti ta' elettriku li nbiegħu (GWh)	375	240	133
Prezzijiet tal-bejgħ fl-irkanti (HUF/kWh)	8,02	9,5	8,4
Prodotti tal-lowd meta jkun hemm l-inqas konsum:			
Ammonti ta' elettriku li nbiegħu (GWh)		259	421
Prezz tal-bejgħ fl-irkanti		5,6	3,5
Prezzijiet annwali medji bil-PPAs			
	2003	2004	
	11,3	11,7	

- (228) Il-legiżlazzjoni Ungeriza fil-fatt kienet anticipat dak l-effett u pprovdiet għal kumpens li kellu jithallas mill-Istat Ungeriz lil MVM għat-telf li tagħmel minhabba d-differenza bejn il-prezz imhallas għall-ammonti rilaxxati permezz tal-irkanti tal-kapaċità u l-prezzijiet tal-bejgħ miksuba fis-suq. Fl-2003, il-kumpens imhallas lil MVM ammonta għal 3.8 biljun HUF⁽⁵⁰⁾. Skont ir-rapport annwali ta' MVM għall-2004, il-kumpens fl-2004 żdied b'HUF 2.4 miljuni.
- (229) Mill-perspettiva tal-awtoritajiet pubbliċi, huwa ċar li sistema bħal din ma tistax tkun iġġustifikata fuq bażijiet kummerċjali billi tammonta għal sussidjar tal-bejgħ tal-produtturi għall-forniment lis-segment tas-suq hieles.
- (230) It-tabella segwenti turi l-ammonti totali ta' enerġija mibjugħa minn MVM permezz tal-kanali ta' rilaxx bejn l-2003 u l-2004 fuq il-baži tal-informazzjoni mogħtija mill-Ungerija fl-24 ta' Settembru 2007 u fl-21 ta' April 2008.

(50) Ara l-ittra tal-awtoritajiet Ungerizi rreġistrata fl-4 ta' Ġunju 2004.

Tabella 9

Ammonti mibjugħa minn MVM permezz tal-mekkanizmi ta' rilaxx

	(TWh)			
Sena	2003	2004	2005	2006
Bejgħ totali minn MVM permezz tal-mekkanizmi ta' rilaxx ⁽¹⁾	0,6	1,9	6,5	6,5

(¹) Irkanti tal-kapaċità, offerti għall-kapaċità u s-Suq ta' MVM.

- (231) Huwa ċar li f'ċirkustanzi normali tas-suq, ix-xerrejja ma jidhlu f'kuntratti li jinvolvu riskju sinifikanti li jkunu mġiegħla jixtru aktar elettriku milli jkollhom bżonn u li jagħmlu telf sostanzjali meta jerġgħu jbigħu dik l-enerġija. Dan ir-riskju huwa teoretikament preżenti fil-kuntratti bil-quddiem u l-kuntratti fuq perjodu fit-tul konkluzi minn konsumaturi finali kbar, iżda flivell ferm inqas.
- (232) It-tul tal-kuntratti bil-quddiem huwa konsiderevolment inqas minn dak tal-PPAs. Ix-xerrej għandu perspettiva ġenerali ferm ahjar tal-htigijiet tiegħu għal oqfsa ta' żmien bħal dawn milli għal perjodu li jvarja minn 15 sa 27 sena. Barra minn hekk, ix-xerrejja hafna drabi jkopru biss parti mill-htigijiet mistennija tagħhom b'kuntratti bil-quddiem, u jixtru kwalunkwe ammonti addizzjonali li jkunu jehtiegu mis-swieq ta' dak il-hin.
- (233) Il-kuntratti fuq perjodu fit-tul konkluzi minn konsumaturi finali kbar ukoll jinkludu riskju limitat ta' xiri eċċessiv minhabba l-perjodu limitat tagħhom, u anki minhabba li l-konsum tal-konsumaturi finali kbar industrijali u kummerċjali li jidhlu f'kuntratti bħal dawn huwa ġeneralment stabbli u prevedibbli, li mhuwiex il-każ ta' MVM għar-raġunijiet spjegati aktar 'il fuq.

- (234) Barra minn hekk, tajjeb wiehed ifakkar li taht il-kuntratti bil-quddiem jew il-kuntratti tax-xiri fuq perjodu fit-tul konkluzi mill-konsumaturi finali, ix-xerrejja jintrabtu li jixtru ċertu ammont ta' enerġija bosta xhur jew snin qabel ma ssehh il-konsenja proprja minhabba li l-kuntratt tagħhom tax-xiri jipprovdri protezzjoni kontra l-varjazzjonijiet fil-prezzijiet. Dan il-benefiċċju mhuwiex preżenti fil-PPAs minhabba li l-prezzijiet ikopru l-ispejjeż varjabbli, li minhabba l-varjazzjoni fil-prezzijiet tal-fjuwil jistgħu jiżdiedu bi proporzjonijiet imprevdibbli.

Konkluzjoni dwar l-eżistenza ta' għajna mill-Istat

- (235) Il-Kummissjoni tikkonkludi li l-benefiċċji li kisbu l-awtoritajiet pubbliċi mill-PPAs ma jipprovdix il-protezzjoni fuq il-prezzijiet tal-enerġija li l-operatur medju tas-suq kien jistenna minn kuntratt fuq perjodu fit-tul u jinvolvu riskji sinifikanti li wiehed ikun imġiegħel jixtri enerġija aktar milli jkollu bżonn u li jsofri telf meta jerġa' jbigħ l-ammonti żejda. Dawn ir-riskji kienu magħrufa sewwa mill-awtoritajiet Ungerizi meta l-Ungerija ssehb

fl-Unjoni Ewropea. It-tqabbil bejn il-PPAs u l-prattiċi kummerċjali standard fis-swieq tal-elettriku Ewropej juri li xerrej li jaġixxi fuq bażi purament kummerċjali ma kienx jaċċetta effetti detrimental bħal dawn u kien jadotta strategiji oħra ta' xiri u jidhol f'tipi oħra ta' ftehimiet b'mod konformi mal-prattika kummerċjali standard.

(236) Fid-dawl ta' dan ta' hawn fuq, il-Kummissjoni tikkonkludi li l-prinċipji bażiċi tal-PPAs jagħtu vantaġġ lill-produtturi tal-enerġija li jmur lil hinn minn vantaġġ kummerċjali normali. F'dan ir-rigward, huwa importanti li jiġi enfasizzat li l-prinċipji ewlenin tal-PPAs, jiġifieri r-rizerva tal-kapaċità fuq perjodu fit-tul, ix-xiri minimu ggarantit u l-mekkanizmi tal-ipprezzar ibbażati fuq tariffa tal-kapaċità u tariffa tal-enerġija sabiex ikopru l-ispejjeż fissi, varjabbli u kapitali, ma jistgħux jiġu iżolati u vvalutati separatament. L-eżistenza ta' vantaġġ tinsab fil-kombinazzjoni ta' dawn l-elementi. Kif intwera hawn fuq, il-perjodu twil tal-PPAs jikkontribwixxi b'mod konsiderevoli għall-eżistenza ta' vantaġġ.

(3) *L-impatt tal-PPAs fuq is-suq fil-perjodu ta' wara l-adeżjoni tal-Unjoni Ewropea*

(237) Fil-kummenti tagħhom il-partijiet interessati jargumentaw li l-prezzijiet applikati bil-PPAs mhumiex oghla mill-prezzijiet tas-suq bl-ingrossa. L-impjant tal-enerġija ta' Mátra jishaq b'mod partikolari li l-prezzijiet tiegħu huma kompetittivi minhabba li għandu minjiera tal-faham tiegħu stess, u għalhekk għandu spejjeż baxxi għax-xogħol fil-minjieri. Konsegwentement, huma jikkonkludu li ma bbenefikaw minn ebda vantaġġ.

(238) Il-Kummissjoni ma tistax taqbel ma' dan l-argument.

(239) L-ewwel nett, kif gie diskuss fid-dettall hawn fuq, il-prezz li fil-fatt jithallas taħt il-PPAs huwa konsegwenza waħda tal-PPAs iżda ma jikkostitwix il-qofol tal-vantaġġ involut fihom. Il-kummenti mill-istituzzjonijiet bankarji li saret referenza għalihom hawn fuq (ara b'mod partikolari l-premessi 175 u 176) jikkonfermaw ukoll li l-elementi kollha tal-PPAs li jigarantixxu lill-unitajiet tal-produzzjoni l-profit fuq l-investiment tal-assi u li jħarsu lill-produtturi mir-riskji kummerċjali tal-operat tagħhom jikkostitwixxu flimkien il-qofol tal-vantaġġ ta' dawn il-ftehimiet.

(240) It-tieni, id-differenza fil-prezzijiet meta mqabbel mal-prezzijiet tas-suq tiddependi fuq numru kbir ta' fatturi marbuta mal-evoluzzjoni tas-suq li huma indipendenti mill-PPAs u jstgħu jiġu vvalutati biss *a posteriori*. Il-prezzijiet bil-PPAs huma prezzijiet tal-unità fi żmien partikolari; dawn ma jqisux il-vantaġġ li johroġ mill-elementi l-oħra kollha tal-PPAs, bħalma huma l-kapaċitajiet u l-ammonti li l-produtturi setgħu bieghu kieku l-bejgħ tagħhom kien jiddependi fuq id-domanda tas-suq. Kif diskuss hawn fuq, il-Kummissjoni hija tal-opinjoni li

hemm vantaġġ ekonomiku għall-produtturi li huwa inerenti għall-PPAs kollha taħt valutazzjoni, irrISPETTIVAMENT minn jekk fil-fatt iwassalx jew le, f'perjodu taż-żmien partikolari, għal prezzijiet oghla mill-prezzijiet tas-suq.

(241) Għall-finijiet ta' komplettezza tat-tweġibiet tal-Kummissjoni għall-kummenti li rċeviet u biex jiġu mifhuma aħjar il-konsegwenzi tal-PPAs f'dan ir-rigward, il-Kummissjoni xorta qabblat il-prezzijiet tal-PPAs li fil-fatt ġew applikati mal-prezzijiet miksuba min-naħa tas-suq bl-ingrossa mhux kopert minn PPAs.

(242) F'dan it-tqabbil, il-Kummissjoni ma tikkunsidrax il-prezzijiet tal-2007 billi f'dik is-sena (aktar preċiżament, mid-9 ta' Diċembru 2006 sal-31 ta' Diċembru 2007) il-prezzijiet tal-PPAs ġew sostitwiti mill-prezzijiet uffiċjali. Għaldaqstant, il-prezzijiet applikati mhux bilfors jirriflettu l-prezzijiet eżatti li kienet twassal għalihom l-applikazzjoni tal-formuli tal-prezzijiet tal-PPAs.

(243) Konsegwentement, il-Kummissjoni qabblat il-prezzijiet applikati taħt il-PPAs mal-prezzijiet tas-suq hieles mill-2004 sal-2006.

Tabella 10

Il-prezz medju tal-elettriku mibjugħ lil MVM taħt il-PPAs ⁽⁵¹⁾

Impjant tal-enerġija taħt PPA	HUF/kWh		
	2004	2005	2006
Blokok F ta' Dunament	(...)	(...)	(...)
Blokk G2 ta' Dunament	(...)	(...)	(...)
Tisza II	(...)	(...)	(...)
Pécs	(...)	(...)	(...)
Csepel II	(...)	(...)	(...)
Kelenföld	(...)	(...)	(...)
Újpest	(...)	(...)	(...)
Kispest	(...)	(...)	(...)
Mátra	(...)	(...)	(...)
Paks	(...)	(...)	(...)

⁽⁵¹⁾ Il-figuri fit-tabella huma bbażati fuq l-ittri mill-awtoritajiet Ungerizi rreġistrati fl-24 ta' Settembru 2007 u fis-16 ta' Jannar 2008. Hemm xi differenzi żgħar (ta' anqas minn 5 %) bejn il-figuri pprovduti fiż-żewġ ittri ta' informazzjoni fir-rigward tal-prezzijiet għall-2006. Din id-Deciżjoni hija bbażata fuq l-aktar informazzjoni riċenti (l-ittra tas-16 ta' Jannar 2008).

Tabella 11

L-ammont u l-prezz medju tal-elettriku mibjugħ minn produtturi domestiċi minghajr PPA lis-suq hieles⁽⁵²⁾

Impjant tal-enerġija	2004		2005		2006	
	Ammont (MWh)	Prezz (HUF/kWh)	Ammont (MWh)	Prezz (HUF/kWh)	Ammont (MWh)	Prezz (HUF/kWh)
Mátra (blokk [...])	989 097	8,15	972 813	8,33	1 082 699	9,26
Vértes	157 701	8,02	942 999	8,79	1 213 622	10,51
Dunamenti blokk [...]	215 647	8,57	805 381	9,85	814 702	13,29
EMA	133 439	11,07	129 252	11,83	101 607	12,92
AES Borsod	(...)	(...)	18 301	11,25	n.a. (*)	
AES Tiszapalkonya	364 869	12,76	86 673	9,87	119 218	14,27

(*) L-ammonti mibjugħa kienu inqas minn 1 000 MWh. Il-Kummissjoni tqis li l-prezz għal ammonti daqshekk limitati ma jikkostitwix bażi adegwata għal tqabbil mal-prezzijiet tal-PPAs.

Tabella 12

L-ammont u l-prezz medju tal-importazzjonijiet ta' elettriku mixtrija minn⁽⁵³⁾

Importazzjoni	2004		2005		2006	
	Ammont (MWh)	Prezz (HUF/kWh)	Ammont (MWh)	Prezz (HUF/kWh)	Ammont (MWh)	Prezz (HUF/kWh)
L-Ukraina permezz tas-Slovakkja[...] (*)	1 715 200	[...] (**)	1 525 600	[...] (**)	1 311 400	[...] (**)
L-Iżvizzera permezz tas-Slovakkja[...] (*)	1 768 100	[...] (**)	1 761 700	[...] (**)	1 709 200	[...] (**)
L-Iżvizzera[...] (*)	631 700	[...] (**)	629 500	[...] (**)	626 200	[...] (**)

(*) L-isem tal-kumpanija msieħba tal-importazzjoni.

(**) Il-prezz medju peżat tal-importazzjonijiet kollha tal-elettriku koperti f'din it-tabella kien 9.14 HUF/kWh fl-2004, 10.41 HUF/kWh fl-2005, u 11.49 HUF/kWh fl-2006.

(244) Mill-2003, b'mod konformi mal-Att II dwar l-Enerġija⁽⁵⁴⁾, MVM neħhiet enerġija żejda (jiġifieri l-enerġija aktar milli kellha b'żonn għas-segment tal-utilità pubblika) biex tiġi fornuta lis-suq kompetittiv permezz ta' tliet kanali ta' rilaxx: (i) irkanti pubbliċi tal-kapaċità tal-produzzjoni, (ii) offerti għall-kapaċità u (iii) il-pjattaforma virtwali tagħha ta' kummerċ online, il-"Piactér". It-tabella ta' hawn taht tippreżenta l-prezzijiet medji miksuba f'dan il-bejgħ:

⁽⁵²⁾ Informazzjoni bbażata fuq l-l-ittra mill-awtoritajiet Ungerizi rreġistrata fl-24 ta' Settembru 2007. Il-kumpanija E.ON DKCE bieghet ukoll elettriku lis-suq hieles fl-2005 u fl-2006. Madankollu, skont l-informazzjoni pprovduta mill-awtoritajiet Ungerizi bl-ittra rreġistrata fit-22 ta' April 2008, l-ammont mibjugħa kienu minuri, għalhekk l-awtoritajiet Ungerizi ma kellhomx id-data korrispondenti dwar il-prezzijiet.

⁽⁵³⁾ Informazzjoni bbażata fuq l-ittra tal-awtoritajiet Ungerizi rreġistrati fl-24 ta' Settembru 2007 u s-16 ta' Jannar 2008. Hemm differenzi żgħir (ta' inqas minn 2 %) bejn il-figuri pprovduti fiż-żewġ ittri ta' informazzjoni. Din id-Deċiżjoni hija bbażata fuq l-iżjed informazzjoni riċenti (l-ittra tas-16 ta' Jannar 2008). L-importazzjonijiet minn MVM huma bbażati wkoll fuq ftehimiet fuq perjodu fit-tul; dawk il-ftehimiet mhumiex koperti mill-proċedura preżenti.

⁽⁵⁴⁾ Ara l-premessa 32 ta' din id-deċiżjoni.

Tabella 13

Prezz medju miksub mill-irkanti tal-kapaċità, l-offerti u s-Suq ta' MVM⁽⁵⁵⁾

Sena tal-konsenja tal-prodott irkantat (*)	Prezz medju peżat fl-irkanti tal-kapaċità (HUF/kWh)	Sena tal-Offerti u l-bejgħ fis-Suq	Prezz medju fl-offerti u fis-Suq (HUF/kWh)
2004	4,7	2004	6,5
Irkant tas-17.6.2002	Meta l-konsum ikun l-aktar baxx: 3,48 Bażi: 8,4		
2005	5,4	2005	8,1
Irkant tad-9.12.2004	Meta l-konsum ikun l-aktar baxx: 4,54 Bażi: 8.32		
Irkant tal-10.6.2005	Meta l-konsum ikun l-aktar baxx: 4,6 Base: 8,5		
Irkant tal-21.7.2005	Baži: 9,3 Meta l-konsum ikun l-aktar għoli: 10,42		
2006	9,9	2006	9,1
Irkant tad-9.11.2005	Meta l-konsum ikun l-aktar baxx: 6,02 Baži: 9,74 Meta l-konsum ikun l-aktar għoli: 11,76		
Irkant tal-31.5.2006	Baži: 11,33		

(*) L-ammonti mibjugħa huma bejn 25 000 u 2 000 000 MWh għal kull tip ta' prodott (meta l-konsum ikun l-aktar baxx/baži/meta l-konsum ikun l-aktar għoli).

(245) Iċ-ċifri ta' hawn fuq juru li l-prezzijiet medji li bihom inbiegħ l-elettriku fl-Ungerija fis-settur kompettiv fl-2004 bl-ingrossa varjaw bejn 4,7 u 12,76 HUF/kWh. Mill-ġeneraturi bil-PPAs, l-impjanti tal-enerġija nukleari ta' Paks u Mátra bieghu lill-MVM bi prezzijiet fdik il-firxa. Dunament [...] bieghet l-elettriku tagħha taht il-PPA bil-prezz ta' [...], l-oghla prezz ([...]) miksub mingħajr PPA. Il-ġeneraturi l-oħra kollha talbu mingħand l-MVM prezz medju bejn 13,86 u 25,46 HUF/kWh. Dan il-prezz huwa 10 % sa 100 % oghla mill-oghla prezz fis-suq hieles.

(246) Fl-2005, il-prezzijiet tal-bejgħ barra mill-PAs li qed ikun evalwat, varjaw bejn 5,4 u 12,91 HUF/kWh. Mill-ġeneraturi bil-PPA, l-impjanti tal-enerġija ta' Paks u Mátra biss bieghu l-elettriku taht il-PPAs tagħhom f'din il-firxa ta' prezzijiet. Il-ġeneraturi l-oħra kollha talbu prezz medju għall-elettriku tagħhom taht il-PPA bejn 13,99 u 25,64 HUF/kWh. Dan il-prezz huwa minn 10 % sa 100 % oghla mill-oghla prezz fis-suq hieles.

(247) Fl-2006, il-prezzijiet tal-bejgħ barra mill-PAs imsem-mija varjaw bejn 9.1 u 14.27 HUF/kWh. Mill-ġeneraturi bil-PPA, l-impjanti tal-enerġija ta' Paks u Mátra biss bieghu l-elettriku taht il-PPAs tagħhom f'din il-firxa ta' prezzijiet (fil-każ ta' Paks, attwalment inqas mill-aktar prezz baxx fis-suq hieles). Il-ġeneraturi l-oħra kollha talbu prezz medju għall-elettriku tagħhom taht il-PPA bejn 16,67 u 33,49 HUF/kWh. Dan huwa bejn 15 % u 135 % oghla mill-oghla prezz fis-suq hieles.

(248) Il-kalkoli ta' hawn fuq huma bbażati fuq ċifri ta' prezzijiet medji, jiġifieri ma jikkalkulawx b'mod separat bi prezzijiet mhux tal-oghla konsum, prezzijiet ta' konsum baži jew prezzijiet tal-oghla konsum. Ġeneraturi li prinċipalment ibieghu prodotti tal-oghla konsum, fin-nuqqas ta' PAs⁽⁵⁶⁾ jargumentaw li l-prezzijiet tagħhom m'għandhomx jitqabblu mal-prezzijiet ta' konsum baži. Tabilhaqq, il-Kummissjoni tirrikonoxxi li l-prezzijiet tal-oghla konsum tal-elettriku normalment huma oghla mill-prezzijiet tal-konsum baži tal-elettriku. Meta wiehed iqabbel dawk il-prezzijiet mal-bejgħ fis-suq hieles (pereżempju, fl-irkantijiet tal-elettriku mill-MVM), prodotti tal-oghla konsum juru livell ta' prezz medju ta' madwar 10-30 % oghla mill-prezzijiet ta' konsum baži.

⁽⁵⁶⁾ Skont l-Awtoritajiet Ungerizi, fin-nuqqas ta' PAs id-diversi ġeneraturi attwalment taht il-PPAs jiksibu qligħ massimu b'dan il-mod: l-impjanti tal-enerġija ta' Paks u Pécs ibieghu 100 % tal-produzzjoni tagħhom f'forma ta' prodott ta' konsum baži, l-impjanti tal-enerġija ta' Mátra, Dunament G2, Kelenfold, Ujpest u Kispest ibieghu madwar 50 % tal-elettriku prodott minnħom bħala prodott baži u 50 % bħala prodott tal-oghla konsum, waqt li l-impjanti tal-enerġija ta' Csepel, Dunament blokk F u Tisza II ibieghu prinċipalment elettriku tal-oghla konsum (madwar 70 %).

⁽⁵⁵⁾ Il-prezzijiet medji jirrapreżentaw prezzijiet peżati indikattivi.

- (249) Madankollu, meta jitqabblu l-prezzijiet ta' Csepel, Dunament F u [...] ma' prezzijiet tal-ogħla konsum miksuba fl-irkantijiet tal-kapaċità, wiehed jara li l-prezzijiet tagħhom huma oghla mill-prezz ta' kwalunkwe prodott tal-ogħla konsum tal-elettriku miksub fl-irkantijiet matul dawn is-snin. Barra minn hekk, fost il-ġeneraturi li jbiegħu l-elettriku mingħajr PPA lis-suq hieles u elenkati fit-Tabella 11 ta' hawn fuq, hemm fit (pereżempju l-impjant EMA) li bieghu ukoll prinċipalment prodotti tal-ogħla konsum tal-elettriku.
- (250) It-tqabbil ta' hawn fuq juri li l-prezzijiet PPA tal-ġeneraturi taht PPA fis-snin mill-2004 sal-2006, bl-eċċezzjoni tal-impjanti tal-enerġija ta' Paks u Mátra, kienu attwalment oghla mill-ogħla prezzijiet fis-suq hieles.
- (251) Ghaldaqstant, il-Kummissjoni ma taqbilx mal-argumenti tal-partijiet interessati li l-prezzijiet PPA tagħhom ma kinux oghla mill-prezzijiet fis-suq hieles.
- (252) Safejn huma kkonċernati l-impjanti tal-enerġija ta' Paks u Mátra, it-tabelli ta' hawn fuq juru li l-prezzijiet tagħhoim kienu anqas mill-ogħla prezz miksub fis-suq hieles. Il-prezzijiet tal-impjant ta' Mátra kienu fl-ogħla firxa tal-prezzijiet fis-suq hieles. Ghalkemm il-prezzijiet tagħha huma tabilhaqq potenzjalment aktar kompetittivi mill-maġġoranza tal-prezzijiet PPA, il-Kummissjoni ma tistax teskludi li ma setghetx tikseb mill-inqas l-istess prezzijiet mingħajr il-PPA tagħha. Il-Kummissjoni tinnota li l-prezzijiet miksuba minn Mátra mill-bejgħ tal-blokki tagħha mingħajr PPA kienu sostanzjalment anqas mill-prezzijiet PPA tagħha.
- (253) Il-Kummissjoni tagħraf li l-prezzijiet miksuba fis-settur tas-suq hieles (mingħajr PPAs) ma jistgħux jitqiesu bhala li jikkorrispondu mal-prezz eżatt tas-suq hieles li l-ġeneraturi kienu jiksibu mingħajr PPAs kieku l-PPAs ma kinux jeżistu fil-perjodu msemmi. Il-PPAs li jkopru madwar 60 % tas-suq tal-ġenerazzjoni mingħajr dubju jkollhom impatt fuq il-prezzijiet fil-bqija tas-suq. Madankollu, dan it-tqabbil jagħti indikazzjoni tad-daqs tad-differenza bejn il-PPA u l-prezzijiet "mhux PPA" attwalment osservati.
- Servizz ta' interess ekonomiku ġenerali (SGEI)**
- (254) L-impjanti tal-enerġija ta' Budapest u Csepelk argumentaw li l-PPAs għandhom jitqiesu li qed jimplementaw l-SGEIs bil-ghan li li tkun żgurata l-provvista tal-elettriku. Huma jqisu li huma jissodisfaw il-kriterji stabbiliti fid-deċiżjoni *Altmark*, li jfisser li l-PPAs tagħhom ma jikkostitwixx għajna mill-Istat fit-tifsira tal-Artikolu 87(12) tat-Trattat KE.
- (255) Il-Kummissjoni analizzat dawn l-argumenti u ma tistax taqbel magħhom għar-raġunijiet li ġejjin.
- (256) Skont il-legiżlazzjoni tal-Komunità, l-Istati Membri għandhom ċertu margni ta' diskrezzjoni biex jiddefinixxu s-servizzi li huma jqisu bhala SGEIs. Id-definizzjoni tal-firxa tal-SGEIs fi Stat Membru hija, fil-limiti ddefiniti mill-legiżlazzjoni Komunitarja, prerogattiva tal-Istat innifsu u mhumiex il-benefiċjarji tal-miżuri ta' għajna li jikkwalifikaw is-servizz tagħhom stess bhala servizz pubbliku.
- (257) Matul il-proċedura attwali, madankollu, l-awtoritajiet Ungerizi qatt ma sottomettew l-argument li xi wiehed mill-ġeneraturi pprova SGEI, u lanqas appoġġaw l-argumenti tal-ġeneraturi f'dak is-sens.
- (258) Il-Kummissjoni tqis ukoll li l-PPAs ma jissodisfawx il-kriterji kollha stabbiliti fid-deċiżjoni *Altmark*.
- (259) L-ewwel, skont is-sentenza *Altmark*, l-intrapriża reċipjenti hija attwalment meħtieġa twestaq servizz pubbliku u l-obbligi marbuta ma' dak is-servizz għandhom ikunu ddefiniti b'mod ċar mill-Istat Membru.
- (260) Fiz-żmien li qed ikun evalwat, l-MVM kellha l-obbligu tas-sigurtà tal-provvista taht il-legiżlazzjoni Ungeriza, imma dan l-obbligu kien obbligu ġenerali fejn ix-Xerrej Uniku dak iż-żmien kellu jiżgura l-provvista meħtieġa tal-enerġija biex ikopri d-domanda totali; madankollu, ma tinkariga l-ebda ġeneratur speċifiku bi SGEI ddefinit.
- (261) L-objettiv tas-sigurtà tal-provvista huwa ta' natura ġenerali hafna. Sa ċertu punt, wiehed jista' jqis li kwalunkwe ġeneratur fis-settur tal-elettriku jikkontribwixxi għall-ksib ta' dan l-objettiv. Il-partijiet interessati naqsu milli jissottomettu xi dokument uffiċjali tal-Istat Ungeriz li jiddefinixxi SGEI b'mod ċar u li jinkariga ġeneratur speċifiku (jew ġeneraturi speċifiċi) bil-provvista ta' dak is-servizz speċifiku.
- (262) Il-PPAs infushom huma simili f'dan ir-rigward: huma jiffissaw l-obbligi tal-partijiet imma ma jiddefinixxux obbligu ta' servizz pubbliku speċifiku. Il-fatt li l-għaxar impjanti tal-enerġija kollha taht PPAs iridu jirriżervaw il-kapaċitajiet tagħhom lill-MVM minnu nnifsu ma jfissirx li huma inkarigati b'mod speċifiku b'obbligu ta' servizz pubbliku. Barra minn hekk, tali mudell jista' jwassal għall-konkluzjoni li l-ġenerazzjoni kollha tal-enerġija twestaq SGEI – li b'mod ċar ikun fi ksir tal-ispirtu, li l-legiżlazzjoni u l-prattika Komunitarja jridu jagħtu lil dan il-kuncett.

- (263) Fil-każ attwali, l-obbligi allegati ta' servizz pubbliku mhumiex iddefiniti b'mod ċar u m'hemm l-ebda ġeneratur speċifiku mehtieg biex iwettaq xi tali obbligu ta' servizz pubbliku ddefinit b'mod konkret.
- (264) Il-partijiet interessati jargumentaw li l-PPAs huma dokumenti li jinkarigaw lill-ġeneraturi b'SGEIs. Imma l-PPAs ma fihom ebda definizzjoni speċifika ta' SGEIs u ma jirreferux ghal dawn l-obbligi jew ghal dispozizzjonijiet ġuridici li jistgħu jkunu bażi għall-Istat biex jafda l-SGEIs lil entitajiet oħra.
- (265) Fid-deċizzjonijiet tagħha sallum ⁽⁵⁷⁾, il-Kummissjoni kienet tal-fehma li s-sigurtà tal-provvista tista' tkun SGEI suġġetta għar-restrizzjonijiet previsti fl-Artikolu 8(4) tad-Direttiva 96/92/KE (li jikkorrispondi mal-Artikolu 11(4) tad-Direttiva 2003/54/KE), jiġifieri sakemm il-ġeneraturi kkonċernati prinċipalment jużaw ghejun primarji tal-fjuwils tal-enerġija biex jipproduċu l-enerġija indiġeni u li l-volum totali tal-enerġija fi kwalunkwe sena kalendarja ma jaqbiżx il-15 % tal-enerġija primarja totali mehtieġa għall-produzzjoni tal-elettriku kkonsumat fl-Istat Membru kkonċernat.
- (266) L-uniku ġeneratur li sottometta li juża fjuwil tal-enerġija primarju indiġenu kienet l-impjant tal-enerġija ta' Mátra. Madankollu, l-impjant tal-enerġija ta' Mátra ma pproduċiet l-ebda dokument uffiċjali li juri li l-Istat Ungeriz kien inkarigaha b'mod speċifiku bi SGEI ddefinit b'mod ċar.
- (267) Fid-dawl ta' dan ta' hawn fuq, il-Kummissjoni ikollha twarrab il-pretensjoni li l-PPAs iwettqu obbligu ta' servizz pubbliku fil-qasam tas-sigurtà tal-provvista.
- (268) It-tieni, il-parametri li fuqhom huwa kkalkolat il-kumpens kellhom ikunu stabbiliti minn qabel b'mod oġġettiv u trasparenti, u l-kumpens m'għandux jaqbeż dak li huwa mehtieg biex ikunu koperti l-ispejjeż kollha jew parti minnhom magħmula fit-twettiq tal-obbligi ta' servizz pubbliku, meta wiehed iqis id-dhul rilevanti u qligħ raġonevoli għat-twettiq ta' dawk l-obbligi ⁽⁵⁸⁾.
- (269) Fin-nuqqas ta' definizzjoni ċara tal-SGEIs li jridu jiġu pprovduti, b'mod partikolari wahda li tagħmel distinzjoni ċara bejn is-servizzi li għandhom jingħataw u l-oferazzjonijiet kummerċjali normali tal-impjanti tal-enerġija, huwa impossibbli li jkunu stabbiliti parametri għal kumpens u/jew li jkun iddeterminat jekk il-kumpens jaqbiżx l-ammont mehtieg sabiex ikunu koperti l-ispejjeż magħmula fit-twettiq ta' dawn l-obbligi. Lanqas ma huwa possibbli li jkun iddefinit bl-eżatt x'inhuwa l-kumpens.
- (270) L-eżistenza ta' ċerti parametri biex ikunu stabbiliti l-prezzijiet PPA mhijiex ekwivalenti għall-eżistenza ta' parametri preċiżi biex ikun ikkalkulat il-kumpens għall-SGEIs, ladarba l-prezz mhumiex daqs il-kumpens. Barra minn hekk, il-fatt li l-prezz ikopri biss l-ispejjeż tal-ġenerazzjoni tal-elettriku flimkien ma' margni għall-qligħ ma jfissirx li ma jinkludi l-ebda kumpens żejjed, minhabba li hafna mill-ispejjeż tal-ġenerazzjoni tal-elettriku jistgħu jkunu l-ispejjeż normali koperti minn kwalunkwe ġeneratur tal-elettriku kuntrarjament għall-ispejjeż żejda assoċjati mal-SGEIs.
- (271) It-tielet, fejn il-kumpanija li għandha twettaq obbligi ta' servizz pubbliku ma tkunx intgħazlet permezz ta' proċedura ta' akkwist pubbliku, il-livell ta' kumpens mehtieg irid ikun iddeterminat fuq il-bażi ta' analiżi tal-ispejjeż li impriża tipika, immexxija sew u pprovduta b'mezzi xierqa tal-produzzjoni biex tissodisfa r-rekwiżiti ta' servizz pubbliku, tkun għamlet biex twettaq dawk l-obbligi, filwaqt li jitqies id-dhul assoċjat u qligħ raġonevoli għat-twettiq tal-obbligi tagħha.
- (272) Disgħa mill-ghaxar PPAs kienu ffirmati mingħajr proċeduri ta' sejha għall-offerti. Anki fl-unika proċedura ta' sejha għall-offerti għall-impjant tal-enerġija ta' Kispest, ma kien iddefinit l-ebda oġġettiv speċifiku għall-SGEIs. Dan jagħmilha diffiċli li wiehed jevalwa liema parti eżatta tal-hidmiet tal-impjant tal-enerġija tikkorrispondi għall-SGEI u b'hekk x'ikun il-livell ta' kumpens li ma jaqbiżx dak li hu mehtieg biex ikunu koperti l-ispejjeż magħmula fit-twettiq tal-obbligu ta' servizz pubbliku.
- (273) Barra minn hekk, la l-awtoritajiet Ungerizi u lanqas il-partijiet interessati ma pprovdew analiżi tal-ispejjeż tal-ġeneraturi msemmija bhala appoġġ għall-asseriment li huma jikkorrispondu għall-ispejjeż magħmula minn impriża tipika.
- (274) Fl-aħħar, il-Kummissjoni tinnotta li, bl-eċċezzjoni tal-PPA ta' Kispest, il-PPAs l-oħra kollha li qed ikunu evalwati kienu ffirmati mingħajr proċedura ta' sejha għall-offerti.
- (275) Għaldaqstant il-PPAs ma jissodisfawx il-kriterji tas-sentenza *Altmark*.
- (276) Il-partijiet interessati argumentaw li l-Artikolu 86(2) tat-Trattat KE jista' japplika għall-PPAs anki meta ma jissodisfawx il-kriterji tas-sentenza *Altmark*. Il-kompatibilità tal-mizura mal-Artikolu 86(2) tat-Trattat KE hija evalwata taht il-punt 7.7 ta' din id-Deciżjoni.

⁽⁵⁷⁾ Ara d-deċizzjonijiet tal-Kummissjoni fil-każijiet N 34/99 (ĠU C 5, tat-8.1.2002, p. 2), NN 49/99 (ĠU C 268, tat-22.9.2001, p. 7), N 6/A/2001 (ĠU C 77, tat-28.3.2002, p. 25) u C 7/2005 (għadha mhux ippubblikata fil-ĠU).

⁽⁵⁸⁾ Dawn attwalment huma t-tieni u t-tielet kriterji tas-sentenza *Altmark*.

Selettività

- (277) Il-PPAs kienu konklużi ma' għadd ta' kumpaniji f'ċertu settur tal-ekonomija. Il-kumpaniji li bbenefikaw mill-PPAs msemmija huma elenkati fit-Tabella 1 ta' hawn fuq.
- (278) AES-Tisza targumenta li l-PPAs mhumiex selettivi minhabba li ftehimiet fuq medda twila ta' żmien jeżistu fis-settur tal-elettriku kollu: bejn l-MVM u l-ġeneraturi, bejn l-MVM u l-kumpaniji tad-distribuzzjoni, u għall-importazzjoni tal-elettriku. Huma jargumentaw li, minhabba l-miżuri leġislattivi ta' dak iż-żmien fl-Unġerija, il-ġeneraturi kollha kellhom ftehimiet mal-MVM u impjanti ta' enerġija li tiġġedded u ta' koġenerazzjoni biss kellhom ftehimiet fuq medda qasira ta' żmien.
- (279) L-awtoritajiet Unġerizi osservaw fis-sottomissjonijiet tagħhom li jirrelataw għall-kummenti tal-partijiet interessati li impjanti tal-enerġija importanti u blokki ta' impjanti tal-enerġija ibiegħu l-elettriku fis-suq hieles mingħajr PPAs u teħid mandatorju (pereżempju l-blokk ta' Dunament G1, l-impjant tal-enerġija ta' Vértes u l-blokki ta' Mátra I-II).
- (280) Tabilhaqq, hemm impjanti tal-enerġija importanti u blokki li joperaw mingħajr PPAs (ara l-eżempji pprovduti mill-awtoritajiet Unġerizi). Il-kumpanija AES nnifisha hija l-proprjetarja ta' żewġ impjanti tal-enerġija li ma joperawx taħt PPAs.
- (281) Il-Kummissjoni tinnotta li l-fatt li miżura ta' għajnuna mhijiex immirata lejn reċipjent wiehed speċifiku jew aktar iddefiniti minn qabel, imma li l-benefiċjarji huma identifikati fuq il-bażi ta' għadd ta' kriterji oġġettivi, ma jfissirx li din il-miżura ma tagħtix vantaġġ selettiv lill-benefiċjarji. Il-proċedura għall-identifikazzjoni tal-benefiċjarji ma taffettwax in-natura ta' għajnuna mill-Istat ta' din il-miżura ⁽⁵⁹⁾.
- (282) Barra minn hekk, huwa kkonfermat ukoll mill-każistika tal-Qorti li anki miżura li tiffavorixxi settur shih imqabbell ma' setturi oħra tal-ekonomija f'sitwazzjoni komparabbli trid titqies bhala li tagħti vantaġġ selettiv lil dak isettur ⁽⁶⁰⁾.
- (283) Fid-dawl tal-kunsiderazzjonijiet ta' hawn fuq, il-Kummissjoni tikkonkludi li l-PPAs jikkostitwixxu miżura selettiva.

Riżorsi tal-Istat u l-imputabbiltà lill-Istat

- (284) Jeħtieġ li l-Kummissjoni tevalwa jekk il-PPAs involvewx it-trasferiment ta' riżorsi tal-Istat.

⁽⁵⁹⁾ Kawża T-55/99 tal-Qorti tal-Prim'Istanza tad-29 ta' Settembru 2000, CETM vs Il-Kummissjoni, paragrafi 40 u 52.

⁽⁶⁰⁾ Kawża 203/82 tal-Qorti tal-14 ta' Lulju 1983, Il-Kummissjoni vs Ir-Repubblika Taljana, paragrafu 4. Kawża 173/73 tal-Qorti tat-2 ta' Lulju 1973, Ir-Repubblika Taljana vs Il-Kummissjoni, paragrafu 18.

- (285) Il-prinċipju ewlieni tal-PPAs kollha li qed ikunu evalwati huwa l-obbligu ta' xiri mill-MVM ta' kapacità ta' ġenerazzjoni fissa u kwantitajiet minimi fissi ta' enerġija ġġenerata bi prezz li jkopri l-ispejjeż fissi u varjabbli tal-impjant tal-enerġija, fuq medda ta' 15 sa 27 sena. F'termini ekonomiċi, dan l-obbligu ta' xiri johloq obbligu kontinwu għall-MVM li thallas ċertu prezz għal ċerta kapacità (tariffa tal-kapacità) u ċerta kwantità ta' enerġija (tariffa tal-enerġija) lill-ġeneraturi tal-enerġija tul il-medda kollha tal-kuntratt. Aktar obbligi finanzjarji tal-MVM huma stabbiliti fil-PPAs individwali, kif deskritt taħt il-Kapitolu 2 ta' hawn fuq. Dan it-trasferiment kontinwu ta' riżorsi finanzjarji lill-ġeneraturi u l-hlas tat-tariffi msemmija huma inerenti fil-PPAs kollha u huma preżenti għall-medda kollha tal-kuntratti. Naturalment, aktar ma tkun twila l-medda tal-PPA, aktar ikun għoli l-ammont tar-riżorsi ttrasferiti.

- (286) Biex ikun stabbilit jekk ir-riżorsi ttrasferiti mill-MVM lill-ġeneraturi jikkostitwixxu riżorsi tal-Istat, il-Kummissjoni evalwat il-miżura fuq il-bażi tal-kunsiderazzjonijiet li ġejjin b'mod partikolari:

Eżistenza ta' riżorsi tal-Istat – is-sentenza PreussenElektra ⁽⁶¹⁾

- (287) Fis-sentenza PreussenElektra, il-Qorti tal-Ġustizzja eżaminat mekkaniżmu li tahtu kumpaniji ta' proprjetarji priati kienu mgieghla mill-Istat biex jixtru l-elettriku mingħand produtturi tal-elettriku speċifiċi bi prezz ifissat mill-Istat u oghla mill-prezz tas-suq. Il-Qorti ddecidiet li, ftali każ, ma kienx hemm trasferiment ta' riżorsi pubbliċi u għaldaqstant ma kienx hemm għajnuna mill-Istat.
- (288) Il-Kummissjoni tqis li l-iskema Unġeriza hija differenti b'mod sinifikanti mis-sistema eżaminata mill-Qorti fid-deċizzjoni msemmija qabel, partikolarment minhabba d-differenza fl-istruttura tas-sjieda tal-kumpaniji taħt obbligu ta' xiri.
- (289) Il-kumpanija li l-Istat impona fuqha l-obbligu ta' xiri kienet ta' proprjetarji privati fil-każ PreussenElektra, waqt li l-MVM hija totalment proprjetà tal-Istat. Għaldaqstant ir-riżorsi użati huma riżorsi li jappartjenu lil u huma kkontrollati minn kumpanija li hija totalment proprjetà tal-Istat.

- (290) Fil-kawż PreussenElektra, meta kienu intracċati l-flejjes mill-benefiċjarju lura għall-orġini tagħhom, instab li dawn qatt ma kienu taħt il-kontroll dirett jew indirett tal-Istat. Madankollu, fil-każ attwali, dawn ikunu taħt il-kontroll tal-Istat minhabba li, meta kienu ntracċati lura għall-orġini tagħhom, wiehed jista' jara li jmorru għand kumpanija tal-Istat.

⁽⁶¹⁾ Kawża C-379/98 tal-Qorti tal-Ġustizzja tat-13 ta' Marzu 2001.

L-Imputabbiltà lill-Istat: id-deċizzjoni Stardust ⁽⁶²⁾

- (291) Il-Kummissjoni tqis ukoll li l-imġiba tal-MVM hija imputabbli għall-Istat Ungeriz. Wiehed irid iżid li l-awtoritajiet Ungerizi, matul il-proċedura attwali, qatt ma argumentaw li l-PPAs ma kinux imputabbli għall-Istat u li b'hekk ma nvolwewx it-trasferiment ta' riżorsi tal-Istat.
- (292) Il-prinċipju sottostanti tal-obbligu ta' xiri tal-MVM imfassal biex jiggarantixxi l-vijabbiltà tal-impjanti tal-enerġija kkonċernati huwa imputabbli għall-Istat Ungeriz. Minhabba li dan il-prinċipju ewlieni li jirregola l-PPAs matul il-medda taż-żmien kollha tagħhom kien stabbilit meta l-PPAs dahlu fis-seħh, il-Kummissjoni trid teżamina l-kundizzjonijiet tal-iffirmar tal-PPAs (jiġifieri ċ-ċirkustanzi tal-istabbiliment ta' dan il-prinċipju ewlieni) biex ikun ikkjarifikat jekk huwiex imputabbli għall-Istat Ungeriz.
- (293) Fl-evalwazzjoni tagħha tal-kwistjoni tal-imputabbiltà, il-Kummissjoni qieset, b'mod partikolari, iċ-ċirkustanzi li ġejjin:
- (294) Fiż-żmien meta dahlu fis-seħh il-PPAs, taht l-Att dwar l-Enerġija I, l-MVM kellha l-obbligu ġuridiku li tiżgura s-sigurtà tal-provvista fl-Ungerija bl-inqas spiża possibbli.
- (295) L-istess Att dwar l-Enerġija I kien jirrikjedi lill-MVM li tevalwa d-domandi għall-enerġija elettrika u taghti bidu għall-estensjoni tal-kapaċitajiet ta' produzzjoni skont il-pronjozi li tirriżulta mill-evalwazzjoni. L-MVM kellha theggi Pjan Nazzjonali ta' Kostruzzjoni ta' Impjanti tal-Enerġija ("Országos Erőműépítési Terv") li mbagħad kellu jkun sottomess lill-Gvern u lill-Parlament għall-approvazzjoni.
- (296) Il-Gvern Ungeriz U l-partijiet interessati kollha qablu fil-kummenti tagħhom li meta kienu konklużi l-PPAs ikkostitwixxew l-ghodda identifikata mill-Gvern Ungeriz biex jiżgura s-sigurtà tal-provvista u objettivi oħra tal-gvern, bħall-modernizzazzjoni tas-settur tal-enerġija partikolarment rigward l-istandards prevalenti tal-harsien tal-ambjent, u r-ristrutturar meħtieġ tas-settur ⁽⁶³⁾. Kif tistqarr l-impjant tal-enerġija ta' Csepel fil-kummenti tagħha: "Għaldaqstant il-PPA trid tkun evalwata ta' dak li hi: parti integrali mit-tentatti tal-Istat Ungeriz permezz tal-MVM biex jibni portafoll ta' ġenerazzjoni ddiversifikata fi żmien meta l-Istat ma kellux il-mezzi finanzjarji biex jikseb dan wahdu." ⁽⁶⁴⁾
- (297) L-Awtoritajiet Ungerizi informaw lill-Kummissjoni ⁽⁶⁵⁾ li t-thejjja għall-iffirmar tal-PPAs kienet bdiet fl-ambitu tal-
- proċedura ta' privatizzazzjoni għall-impjanti tal-enerġija, fuq il-bażi tad-Digriet tal-Gvern 1114/1994 (XII.7.). Il-proċedura shiha tat-tfassil tal-PPAs u l-privatizzazzjoni kienet ikkaratterizzata minn kooperazzjoni qawwiija bejn l-Uffiċċju tal-Enerġija Ungeriz (ir-regolatur), il-Ministeru tal-Industrija u l-Kummerċ, il-Ministeru tal-Finanzi, l-"Allami Vagyongyökség Rt" jiġifieri l-korp tal-gvern responsabbli għall-privatizzazzjoni, l-MVM, u għadd ta' konsulenti internazzjonali.
- (298) F'dan l-ambitu twaqqaf kumitat tax-xogħol b'rappreżentanti mill-korpi ta' hawn fuq, li adotta linji gwida rigward l-abbozzar, fost affarijiet oħra, tal-PPAs u l-metodi li jistabbilixxu l-prezzijiet.
- (299) Fuq talba tal-Gvern Ungeriz, PPA standard kienet abbozzata minn kumpanija legali internazzjonali. L-awtoritajiet Ungerizi kkonfermaw li l-PPAs kienu msejsa fuq dan il-mudell standard. Huma kkonfermaw ukoll li l-mekkanizmu li jiffissal-prezzijiet tal-PPAs kien thejja fuq il-bażi tad-Deciżjoni tal-Gvern 1074/1995 (III.4.) dwar ir-regolazzjoni tal-prezzijiet tal-enerġija elettrika, li kienet tinkludi regoli ddettaljati dwar il-kalkolu tal-prezzijiet tal-elettriku rregolati. Il-PPAs hadu fidejhom il-formuli u d-definizzjonijiet tad-Deciżjoni ⁽⁶⁶⁾ tal-Gvern.
- (300) Id-deċizzjoni dwar l-iffirmar tal-PPAs ittiehdet mill-Bord tad-Diretturi tal-MVM, kemm fl-ambitu tal-privatizzazzjoni kif ukoll wara. Il-membri tal-Bord tad-Diretturi kienu eletti mil-Laqgħa Generali. Skont l-informazzjoni li waslet għand l-awtoritajiet ⁽⁶⁷⁾ Ungerizi, "minhabba li 99 % tal-MVM hija proprjetà tal-Istat, il-membri tal-Bord tad-Diretturi jinhatru, jiġu eletti u jitnehhew skont kif jiddeċiedi l-Istat".
- (301) Skont id-Digriet tal-Gvern 34/1995 (IV.5.) dwar l-implimentazzjoni tal-Att dwar l-Enerġija I, l-MVM kienet meħtieġa torganizza sejha għall-offerti fi żmien disghin jum wara l-approvazzjoni tal-Pjan ta' Kostruzzjoni ta' Impjanti tal-Enerġija.
- (302) Il-PPA tal-impjant tal-enerġija ta' Kispest kien iffirmat wara proċedura ta' sejha għall-offerti f'konformità mal-proċedura ġuridika stabbilita hawn taht.
- (303) Linji Gwida Konġunti tal-Ministeru responsabbli u l-Uffiċċju tal-Enerġija Ungeriz inharġu fl-1997 rigward il-proċedura ta' awtorizzazzjoni għall-kostruzzjoni ta' impjanti tal-enerġija u r-regoli generali tal-proċedura għas-sejhiet għall-offerti.

⁽⁶²⁾ Kawża C-482/99 tas-16 ta' Marzu 2002 tal-Qorti tal-Ġustizzja.

⁽⁶³⁾ Ara pereżempju l-L-ittra tal-awtoritajiet Ungerizi rreġistrata fil-25 ta' Lulju 2005.

⁽⁶⁴⁾ Paġna 5 tal-kummenti.

⁽⁶⁵⁾ L-ittra rreġistrata tal-25 ta' Lulju 2005.

⁽⁶⁶⁾ "A szerződés mintegy áttemelte a Kormányhatározatban szereplő képleteket, meghatározásokat." L-ittra tal-awtoritajiet Ungerizi rreġistrata fil-25 ta' Lulju 2005.

⁽⁶⁷⁾ L-ittra ddatata l-20 ta' Lulju 2005 rreġistrata fil-25 ta' Lulju 2005.

- (304) Il-Linji Gwida Kongunti stabbilixxew ir-raġunijiet ewlenin għall-htieġa li tkun ittrasformata l-istruttura tas-sjieda u l-istabbiliment ta' kapacitajiet ta' ġenerazzjoni tal-enerġija godda. Huma jidentifikaw il-miri b'mod ċar: is-sigurtà tal-provvista bl-inqas spiża possibbli, modernizzazzjoni li tissodisfa l-istandards tal-harsien tal-ambjent, diversifikazzjoni tal-ghejun tal-enerġija primarji, park tal-impjanti tal-enerġija aktar flessibbli li jkun fih ir-riżervi meħtieġa u li jkun kapaci jikkopera mas-sistema tal-Elettriku tal-Ewropa tal-punent. Huma jenfasizzaw ukoll li l-operat tal-park tal-impjanti tal-enerġija tal-ġejjieni "għandu jippermetti l-operat u l-manutenzjoni bi qligh, bi żvilupp tal-prezzijiet li jkun f'konformità mad-dispożizzjonijiet tal-liġi" ⁽⁶⁸⁾.
- (305) Taht il-punt 2, il-Linji Gwida Kongunti tal-Ministeru u l-Uffiċċju tal-Enerġija Ungeriz jgħidu wkoll li l-implimentazzjoni tal-miri ta' hawn fuq għandha tagħti "sistema tal-elettriku moderna li tissodisfa r-rekwiżiti tal-harsien tal-ambjent, tiggarrantixxi l-kooperazzjoni Ewropea, id-dhul fuq investimenti ġġustifikati u l-ispejjeż li jingarru minn detenturi ta' licenzji li joperaw b'mod effiċjenti, kif ukoll prezzijiet li jinkludu qligh meħtieġ għal operazzjoni durabbli. Il-miri kollha ta' hawn fuq għandhom jinkisbu b'mod li jiggarrantixxi [...] is-sigurtà tal-provvista ta' enerġija primarja, jagħti s-setgħa lil dawk kollha li għandhom il-hsieb jinvestu f'dan il-qasam biex ihossu li l-investimenti tagħhom, id-dhul fuq l-investimenti isiru b'mod sigur, [...] it-twettiq tal-intenzjonijiet iddikjarati tal-gvern isir b'mod sigur."
- (306) Il-Linji Gwida Kongunti imbagħad jirregolaw il-proċedura tal-kompetizzjoni rrelatata għall-istabbiliment tal-kapaċitajiet tal-impjanti tal-enerġija.
- (307) Kumitat ta' Evalwazzjoni Ewlieni ("Értékelő Főbizottság") għamel il-proposta finali lir-rebbieh tas-sejha għall-offerti. Il-membri ta' dan il-Kumitat kienu r-rappreżentanti tal-Ministeru tal-Ekonomija, il-Ministeru tal-Ambjent, l-Uffiċċju tal-Enerġija Ungeriz, l-MVM u l-Bank ERSTE. Id-deċiżjoni finali ttiehdet mill-Bord tad-Diretturi tal-MVM. Taht il-Linji Gwida Kongunti, ir-riżultat uffiċjali tas-sejha għall-offerti kellu jkun ippubblikat (b'mod esklussiv) fil-bullettin uffiċjali tal-Ministeru.
- (308) L-att dwar l-Enerġija II inbena b'mod li jippresupponi l-eżistenza tal-PPAs. Dan l-Att Parlamentari li huwa l-qafas ġuridiku ewlieni għall-operat tas-suq tal-enerġija Ungeriz fil-medda ta' żmien li qed tkun evalwata jirreferi diversi drabi għall-obbligi ta' xiri fuq medda twila ta' żmien tal-MVM.
- (309) L-Artikolu 5(2) tad-Digriet tal-Gvern Nru 183/2002 (VIII.23.) dwar spejjeż li ma jistgħux jiġu rkuprati jistabbilixxi obbligu għall-MVM li tibda n-negozjar mill-ġdid tal-PPAs biex tnaqqas il-kapaċitajiet mixtrija. Għaldaqstant id-digriet jobbliga lill-MVM li tipproponi li l-PPAs ikunu emendati.
- (310) AES-Tisza argumentat fl-osservazzjonijiet tagħha li l-prezzijiet taht il-PPAs ma kinux imputabbli għall-Istat wara ż-
- żmien ta' regolazzjoni tal-prezzijiet (jiġifieri wara l-1 ta' Jannar 2004, bl-eċċezzjoni tar-regolazzjoni għida tal-prezzijiet fl-2007), imma kienu r-riżultat ta' negozjati bejn l-impjanti tal-enerġija u l-MVM.
- (311) Il-Kummissjoni tagħraf li l-ammont eżatt ta' riżorsi ttrasferiti lill-benefiċjarji ma jiddependix biss fuq il-klawsoli inklużi fil-PPAs, li huma imputabbli għall-Istat, imma wkoll għal negozjati bilaterali perjodiċi mwettqa mill-MVM mal-ġeneraturi. Fil-fatt, il-PPAs joffru ċerta latitudni lill-partijiet biex jinnegozjaw il-kwantitajiet tal-elettriku attwalment mixtrija mill-MVM kif ukoll ċerti komponenti tal-prezz, notevolment fir-rigward il-kalkolu tat-tariffi tal-kapaċità, li kif hemm indikat fil-premessa 356 tiddependi fuq għadd ta' fatturi u teħtieġ aġġustamenti perjodiċi. Madankollu, in-negozjati dwar il-kwantitajiet mixtrija qatt ma jistgħu jwasslu għal kwantitajiet inqas mill-minimu ggarantit fil-livell ta' teħid stabbilit fil-PPAs. Bl-istess mod, in-negozjati dwar il-prezzijiet jistgħu jitwettqu biss fil-qafas tal-mekkanizmi li jstabbilixxu l-prezzijiet stabbiliti fil-PPAs, li huma imputabbli għall-Istat. Għaldaqstant in-negozjati dwar il-prezzijiet ma kkontestawx il-prinċipju tal-obbligu ta' xiri li jkopri l-ispejjeż iġġustifikati u livell ta' qligh meħtieġ għall-operat tal-impjant tal-enerġija.
- (312) Barra minn hekk, il-fatt li l-PPAs jipprevedu r-riżerva tal-maġġoranza tal-kapaċitajiet tal-impjanti tal-enerġija taht il-PPAs u hlas għal dawn il-kapaċitajiet minnu nnifsu huwa trasferiment ta' riżorsi tal-Istat lill-benefiċjarji, independentement minn negozjati perjodiċi bejn l-MVM u l-ġeneraturi.
- (313) Fil-kummenti ⁽⁶⁹⁾ tagħhom, il-partijiet interessati kollha qablu li l-formuli ewlenin u d-definizzjonijiet applikati fuq il-baži tal-PPAs wara l-1 ta' Jannar 2004 seggew ir-regoli ewlenin tar-regolazzjoni tal-prezzijiet. [...] ⁽⁷⁰⁾ nnifisha tispjega kemm fil-kummenti tagħha msemminja hawn fuq kif ukoll fil-kummenti tagħha dwar id-Deciżjoni tal-Ftuh li n-negozjati dwar il-prezzijiet "ikkjarifikaw" l-applikazzjoni tal-formuli tal-prezzijiet u "interpretat" l-kontenut (*) tagħha. Hija tirrikonoxxi li l-prezzijiet PPA minn dejjem kienu bbażati fuq l-ispejjeż, billi jkopru spejjeż iġġustifikati, u li mill-bidu kienu ġeneralment iqisu l-metodu tal-kalkolu tal-prezz applikat mid-digrieti dwar il-prezzijiet.
- (314) Barra minn hekk [...] tispjega li l-formuli tal-prezzijiet tal-emenda [...] għall-PPA tagħha huma bbażati fuq id-digrieti tal-gvern: "Il-formuli fl-Emenda [...] (Skeda [...] Anness [...]) għall-kalkolu tat-tariffa tad-disponibbiltà hija l-istess bħal dik inkluża fid-Digrieti applikabbli (referenza fin-nota f'qiegħ il-paġna għad-Digriet 55/1996 tal-Ministeru tal-Industrija, il-Kummerċ u t-Turizmu (IKIM) u d-Digriet 46/2000 tal-Ministeru tal-Affarijiet Ekonomiki (GM), u l-aħhar wiehed applikabbli (rigward il-ġeneraturi)

⁽⁶⁸⁾ It-test tal-Linji Gwida Kongunti kien sottomess lill-Kummissjoni bl-Ingliż biss.

⁽⁶⁹⁾ Mibgħuta lill-Kummissjoni mill-awtoritajiet Ungerizi fl-20 ta' Ottubru 2004 u, fir-rigward ta' Dunament, fil-25 ta' Lulju 2005.

⁽⁷⁰⁾ Anness 3 tas-sottomissjonijiet ta' [...].

(*) Isem il-ġeneratur tal-enerġija.

qabel l-1 ta' Jannar 2004 kien id-Digriet 60/2002 tal-Ministeru tal-Affarijiet Ekonomiċi u t-Trasport (GKM)) li stabbilixxa d-disponibbiltà massima (= il-kapaċità) u t-tariffi tal-enerġija għall-ġeneraturi elenkati hemmhekk."

- (315) Dan ta' fuq juri li la n-negożjati dwar il-prezzijiet u lanqas l-emendi għall-PPAs ma affettwaw il-prinċipju ewlieni tal-PPAs kif stabbilit fiċ-ċirkustanzi deskritti, meta l-PPAs kienu ffirmati. L-istess prinċipju ta' obbligu ta' xiri biex ikun żgurat dhul fuq l-investment jirregola l-PPAs illum.
- (316) Huwa evidenti miċ-ċirkustanzi ta' hawn fuq li l-eżistenza tal-obbligu ta' xiri tal-MVM rigward il-ġeneraturi tal-enerġija, bil-prinċipju li jkunu koperti l-ispejjeż fissi u varjabbli ġġustifikati, huwa imputabbli għall-Istat Ungeriz.
- (317) Barra minn hekk, hija każistika stabbilita li miżura ma tikkostitwixxix għajna mill-Istat biss meta jinghata vantaġġ lil impriži permezz ta' mobilizzazzjoni diretta u ċara tar-riżorsi tal-Istat, imma wkoll meta l-ġhoti tal-vantaġġ jista', jekk ikunu ssodisfati ċerti kundizzjonijiet fil-gejjieni, jinvolvi piż finanzjarju addizzjonali għall-awtoritajiet pubbliċi li ma kienx ikollhom iġorru kieku ma ngħatax ⁽⁷¹⁾ il-vantaġġ. Fl-2004, kien ċar li l-MVM se ġġorr tali piż addizzjonali fil-każ potenzjali li l-ġeneraturi u l-importaturi tal-enerġija mhux ingaġġati fil-PPAs joffru prezzijiet aktar baxxi mill-prezzijiet PPA, minhabba li l-iżvilupp ta' tali offeriti kien johloq incentivi għall-MVM biex timmodifika l-portafoll tal-provvista tagħha u konsewwentement tnaqqas il-kwantitajiet mixtrija minghand il-ġeneraturi tal-enerġija attwalment taht il-PPAs u tikseb tnaqqis fil-prezzijiet minghandhom. Madankollu, minhabba l-obbligi tagħha li jitnisslu mill-PPAs, l-MVM ma tistax tagħmel tali deċizzjonijiet għaliex, kif inwera hawn fuq, l-MVM ma tistax tnaqqas il-kwantitajiet mixtrija minghand il-ġeneraturi li joperaw taht il-PPAs anqas minn livell minimu (il-kwantità ta' tehid iggarantit) u ma tistax tinnegożja prezzijiet fuq il-bażi ta' offeriti alternattivi pprovduti mill-ġeneraturi li jikkompetu, imma biss fil-mekkanizmu tal-formazzjoni tal-prezz ibbażat fuq l-ispejjeż stabbiliti fil-PPAs. Dan il-fatt, flimkien mal-konkluzjoni li hemm fil-premessi 315-316, iwassal lill-Kummissjoni biex tikkonkludi li l-kundizzjoni tat-trasferiment tar-riżorsi tal-Istat kienet preżenti fil-PPAs mill-1 ta' Mejju 2004 u se tkun preżenti sakemm huma validi, indipendentement mill-kundizzjonijiet attwali tas-suq, għaliex hija żżomm lill-MVM milli twettaq l-arbitraġġi li jistgħu jkunu adattati biex timminimizza l-ammonti ta' riżorsi minfuqa għax-xiri tal-elettriku mehtieg biex tissodisfa l-htigijiet tagħha.
- (318) Isegwi mill-kunsiderazzjonijiet ta' hawn fuq li l-PPAs iwasslu għat-trasferiment ta' riżorsi tal-Istat.

Distorsjoni tal-kompetizzjoni u impatt fuq il-kummerċ bejn l-Istati Membri

- (319) Is-swieq tal-elettriku infethu għall-kompetizzjoni u l-elettriku kien innegożjat bejn l-Istati Membri b'mod partikolari mid-dhul fis-sehh tad-Direttiva 96/92/KE tal-Parlament Ewropew u tal-Kunsill tad-19 ta' Dicembru 1996 dwar ir-regoli komuni għas-suq intern tal-elettriku ⁽⁷²⁾.
- (320) Miżuri li jiffavorixxu impriži fis-settur tal-enerġija fi Stat Membru wiehed jistgħu għaldaqstant ixekklu l-abilità tal-impriži minn Stati Membri ohra li jesportaw l-elettriku lil dak l-Istat, jew jiffavorixxu l-esportazzjoni tal-elettriku minn dak l-Istat għal Stati Membri ohra. Dan huwa minnu b'mod partikolari għall-Ungerija, li minhabba l-qagħda ċentrali tagħha fl-Ewropa hija kollegata jew tista' faċilment tkun kollegata man-netwerks ta' diversi Stati Membri attwali jew tal-gejjieni.
- (321) Dan huwa minnu b'mod partikolari għall-Ungerija, li hija pajjiż b'qagħda ċentrali fl-Ewropa mdawra minn seba' pajjiži, li erba' minnhom jinsabu fl-UE. Mill-Istati Membri tal-UE, hija għandha interkonnetturi mas-Slovakkja, l-Awstrija u r-Rumanija. Fl-2004 hija importat kważi 14 000 GWh u esportat 6 300 GWh. Mill-2005, l-importazzjoni żdiedet għal aktar minn 15 000 GWh u l-esportazzjoni għal bejn 8 000 u 10 000 GWh.
- (322) Fis-snin ta' wara l-adeżjoni tal-Ungerija fl-UE, madwar 60 % tal-kapaċità tal-ġenerazzjoni Ungeriza kienet ikkontrattata mill-MVM taht il-PPAs. Il-PPAs jintemmu bejn l-ahħar tal-2010 u l-ahħar tal-2024. Il-kundizzjonijiet ta' hawn fuq tal-obbligu ta' xiri tal-MVM se jibqgħu mingħajr tibdil sal-ahħar tal-ftehimiet.
- (323) L-ewwel pass tal-ftuh tas-suq fl-Ungerija sehh fl-1 ta' Lulju 2004, meta l-konsumaturi mhux domestiċi kollha saru eligibbli li jaqilbu għas-suq hieles. Fl-1 ta' Jannar 2008, is-settur tas-servizzi pubbliċi ma baqax jeżisti u għaldaqstant il-klijenti kollha saru "eligibbli".
- (324) Minkejja l-ftuh tas-suq mill-2004, proporzjon imdaqqs ta' klijenti eligibbli m'għažlux is-settur tas-suq hieles. Ir-Rapport tal-Uffiċċju tal-Kompetizzjoni Ekonomika dwar l-investigazzjoni settorjali fuq is-suq ⁽⁷³⁾ tal-enerġija Ungeriz b'mod esplicitu kkonkluda li n-nuqqas ta' kapaċitajiet disponibbli fis-suq hieles minhabba l-volumi sostanzjali ta' kapaċitajiet irriżervati taht il-PPAs johlqu ostaklu serju għall-għažla tas-suq hieles. Permezz tal-PPAs, madwar 60 % tal-kapaċitajiet tal-ġenerazzjoni Ungeriza kienu marbuta mas-settur tas-servizzi pubbliċi, għall-MVM biss, u l-kapaċitajiet li baqa' biss setgħu fir-realtà jikkompetu għal klijenti godda.

⁽⁷¹⁾ Ara b'mod partikolari s-sentenza tal-Qorti tal-Prim'Istanza tat-13 ta' Gunju 2000 fil-Każijiet Magħquda T-204/97 u T-270/97 EPAC vs Il-Kummissjoni [2000] Ġabra II-02267.

⁽⁷²⁾ ĠU L 27, 30.1.1997, p. 20.

⁽⁷³⁾ Ippubblikat fil-15 ta' Mejju 2006.

- (325) Il-kapaċitajiet irriżervati, jiġifieri l-kwantitajiet iggarantiti fuq medda twila ta' żmien johlqu wkoll ostaklu għad-dhul ta' ġeneraturi godda fis-suq bl-ingrossa, minhabba li 60 % tal-kapaċitajiet kollha huma marbuta ma' kumpanja wahda (proprjeta' tal-Istat) b'garanzija ta' xiri.
- (326) F'dan ir-rigward, il-Kummissjoni hadet ukoll f'kunsiderazzjoni ir-riżultati tal-investigazzjoni settorjali mill-Uffiċċju Ungeriz tal-Kompetizzjoni Ekonomika, li b'mod espliċitu kkonkluda li l-PPAs iwasslu għall-gheluq tas-suq kompetittiv billi jillimitaw il-possibilita' *de facto* ta' klijenti eliġibbli biex jibdlu għas-suq hieles u jnafru bejjiegha bl-innut potenzjali milli jidhlu fis-suq ⁽⁷⁴⁾.
- (327) L-iskarsezza tal-kapaċitajiet disponibbli barra l-PPAs ikompli jwassal għal żjieda fil-prezzijiet fis-suq kompetittiv. Il-volum sostanzjali tal-kapaċitajiet u l-kwantitajiet ta' enerġija rriżervata mill-PPAs jaffettwaw il-prezzijiet anki fis-suq hieles.
- (328) Skont studju kwantitattiv miċ-Ċentru Regionali għar-Riċerka dwar il-Politika tal-Enerġija dwar l-impatt tal-PPAs fuq il-prezzijiet bl-innut tal-elettriku fl-Ungerija ⁽⁷⁵⁾, il-PPAs iwasslu għal prezzijiet oghla fis-suq bl-innut milli kienu jinkisbu minghajr PPAs. B'mod aktar ġenerali, dan l-istudju jargumenta wkoll li l-PPAs jikkostitwixxu wiehed mill-fatturi ewlenin li jwasslu għal struttura tas-suq li hija "inkompatibbli mal-prinċipji ta' suq kompetittiv hieles" ⁽⁷⁶⁾. Dan l-istudju attwalment jipproponi t-terminazzjoni tal-PPAs bħala soluzzjoni biex tinkiseb kompetizzjoni hiela fis-suq bl-innut tal-elettriku fl-Ungerija.
- (329) Fl-Inkjestra dwar is-Settur tal-Enerġija ⁽⁷⁷⁾ tagħha, il-Kummissjoni tevalwa wkoll l-effetti tal-PPAs fuq il-kompetizzjoni u l-kummerċ. Fil-premessi 467 sa 473, hija tikkonkludi li "Ftehimiet ta' xiri tal-enerġija fuq medda twila ta' żmien (PPAs) huma fattur ieħor li jista' jaffettwa l-volumi li huma nnegozjati fuq bażi regolari fis-swieq bl-ingrossa." Fir-rigward tal-PPAs fil-Polonja, hija targumenta li "huma tabilhaqq jistgħu jikkostitwixxu ostaklu sinifikanti għall-iżvilupp tas-suq bl-ingrossa Pollakk." Imbagħad tkompli tgħid li "Sitwazzjoni simili teżisti fl-Ungerija, fejn Magyar Villamos Művek ("MVM") hija l-utilità pubblika li tbiegħ bl-ingrossa u tikseb l-elettriku permezz ta' PPAs fuq medda twila ta' żmien li sussegwentement jinbiegħ lill-bejjiegha bl-innut lokali. Il-PPAs Ungerizi jkopru l-maġġoranza kbira tal-htigijiet tal-elettriku ta' dak l-Istat Membru, li jista' jkollha effett fuq il-kummerċ bl-ingrossa simili għal, jew anki akbar minn, dawk deskritti hawn fuq fl-ambitu tas-suq bl-ingrossa Pollakk."
- (330) Ghaldaqstant id-diversi studji msemmija hawn fuq kollha jikkonkludu li l-PPAs jxekklu l-kompetizzjoni u jistgħu jaffettwaw il-kummerċ bejn l-Istati Membri.
- (331) Il-partijiet interessati jargumentaw ukoll li mhux minnu li l-iskarsezza ta' kapaċitajiet liberi disponibbli twassal għal distorsjoni tal-kompetizzjoni, minhabba li l-irkanti tal-kapaċità tal-MVM juru li lanqas biss setgħet tbiegħ il-prodotti tagħha tal-elettriku proposti kollha.
- (332) Tqabbil bejn il-kwantitajiet proposti u l-prodotti ⁽⁷⁸⁾ irkantati b'suċċess, madankollu, juri li l-MVM bieghet il-prodotti proposti kollha kważi f'kull irkant. Tabilhaqq, fil-maġġoranza tal-każijiet anki kellha bżonn tuża il-massimu ta' 10 % tal-prodotti addizzjonali li legalment għandha permess li tipproponi.
- (333) Il-partijiet interessati sottomettew ukoll kummenti biex jenfasizzaw li hafna fatturi ohra affettwaw il-kummerċ u influwenzaw is-suċċess tal-iżvilupp tal-kompetizzjoni hiela fis-suq tal-enerġija bl-ingrossa fl-Ungerija. Il-Kummissjoni ovvjament taqbel li l-PPAs mhumiex l-uniku fattur li jinfluwenza l-kompetizzjoni u l-kummerċ. L-istudji kollha msemmija hawn fuq jirrikonoxxu wkoll li għadd kbir ta' elementi ohra (il-leġiżlazzjoni, aċċess limitat għal kapaċitajiet transkonfinali, l-influwenza sinifikanti tat-tibdil tal-prezzijiet fis-swieq tal-enerġija internazzjonali, eċċ.) ugwalment affettwaw is-suċċess ġenerali tal-ftuh tas-suq u l-livelli tal-prezzijiet attwali. Madankollu, l-istudji kollha sottomessi lill-Kummissjoni waqt il-proċedura attwali jew b'xi mod ieħor disponibbli għaliha, barra dak sottomess minn AES-Tisza u kkummissjonat minnha ⁽⁷⁹⁾, b'mod ċar jirrikonoxxu li l-PPAs għandhom effett sinifikanti fuq il-kompetizzjoni u l-kummerċ.
- (334) Il-kapaċitajiet irriżervati, it-tehid iggarantit u l-mekkanizmu li jstabilixxi l-prezzijiet previsti mill-PPAs jipproteġu l-ġeneraturi tal-enerġija taħt il-PPA, għall-medda taż-żmien kollha tal-PPA, mir-riskju kummerċjali assoċjat mal-varjazzjonijiet fl-ispejjeż tal-ġenerazzjoni tal-elettriku u, b'mod partikolari, l-ispejjeż tal-fjuwils, ir-riskju assoċjat mal-varjazzjonijiet fil-prezzijiet tal-elettriku għall-konsumaturi, u r-riskju assoċjat mal-varjazzjonijiet fid-domanda mill-konsumaturi. Minhabba li dawn ir-riskji huma riskji tipici li ġeneraturi tal-enerġija minghajr PPA ikollhom jiffaċċjaw, il-PPAs johlqu ostaklu għal kundizzjonijiet ekwi fis-settur tal-ġenerazzjoni tal-enerġija u jxekklu l-kompetizzjoni msejsa fuq il-mertu.

⁽⁷⁴⁾ Punt 24 tal-Konkluzjonijiet (*Összefoglalás*) tar-Rapport.

⁽⁷⁵⁾ Ippubblikat f'Novembru 2006. It-titlu oriġinali huwa "A hosszú távú áramvásárlási szerződések megszűnésének hatása a villamos energia nagykereskedelmi árára".

⁽⁷⁶⁾ Kwotazzjoni mill-punt 2 tal-Istudju: "összegegyeztetetetlen a versenypiaci működés elveivel."

⁽⁷⁷⁾ L-10 ta' Jannar 2007; http://ec.europa.eu/comm/competition/antitrust/others/sector_inquiries/energy/

⁽⁷⁸⁾ L-informazzjoni hija disponibbli fil-websajt tal-Uffiċċju tal-Enerġija Ungeriz: www.eh.gov.hu

⁽⁷⁹⁾ Studju minn Dr. Theon van Dijk, Marzu 2006.

- (335) Il-Kummissjoni tinnotta wkoll li l-maġġoranza tal-ġeneraturi li jibbenefikaw mill-PPAs huma proprjetà ta' gruppi internazzjonali ewlenin li huma preżenti f'diversi Stati Membri. L-ghoti ta' vantaġġ kompetittiv lil dawn il-gruppi minghajr dubju jkollu effett fuq il-kummerċ, u l-potenzjal li tkun imxekkla l-kompetizzjoni fis-suq komuni.
- (336) Il-maġġoranza tal-evalwazzjonijiet tal-partijiet interessati tal-kriterji għal impatt fuq il-kummerċ u tfixkil għall-kompetizzjoni jirreferu għal ċirkustanzi fis-suq meta sehhet il-konkluzjoni tal-PPAs u, fi kwalunkwe każ, għal ċirkustanzi fis-suq qabel l-adeżjoni tal-Ungerija fl-UE. Il-Kummissjoni ma tistax taċċetta din il-linja ta' raġunament u f'dan ir-rigward tirreferi għall-premessi 156 sa 172 ta' hawn fuq.
- (337) Ċerti partijiet interessati jargumentaw ukoll li l-PPA tagħhom, meta titqies individwalment, ma taffettwax il-kummerċ minhabba li l-kapaċità tal-ġenerazzjoni tal-impant tal-enerġija tagħhom hija minuri meta mqabbla mal-kapaċitajiet tal-ġenerazzjoni ġenerali tal-pajjiż. Minhabba li l-prinċipju ewlieni tal-PPAs huwa l-istess għalihom il-koll (l-obbligu ta' xiri ta' ċerta kwantità minima ta' elettriku ġġenerat, ir-riżerva ta' kapaċitajiet tal-ġenerazzjoni, prezz li jkopri l-ispejjeż fissi u varjabbli ġġustifikati fuq medda ta' 15 sa 27 sena), kull PPA għandha impatt fuq is-suq. Madankollu, mid-definizzjoni, il-firxa tal-effett hija mmultiplikata mill-koeżistenza ta' għaxar PPAs fis-suq Ungeriz. Aktar ma jkun hemm kapaċitajiet koperti minn PPA, akbar huma l-effetti ta' hawn fuq.
- (338) Fid-dawl ta' dak li ntqal hawn fuq, il-Kummissjoni tikkonkludi li t-termini u l-kundizzjonijiet tal-PPAs deskritti hawn fuq għandhom effett fuq il-kummerċ u għandhom il-potenzjal li jxekklu l-kompetizzjoni.
- (339) Fil-punt 3.1 tad-Deċizzjoni tal-Ftuh tagħha, il-Kummissjoni esprimiet id-dubji tagħha rigward il-karattru tal-ghajnuna mill-Istat tal-impjant tal-enerġija ta' Paks minhabba d-differenzi li jstgħu jeżistu bejn il-PPA ta' dan l-impjant u l-PPAs l-oħra fir-rigward tal-prinċipji regolatorji tagħha. Madankollu, b'riżultat tal-investigazzjonijiet tagħha, il-Kummissjoni tikkonkludi li l-evalwazzjoni ta' hawn fuq tal-kriterji tal-ghajnuna mill-Istat japplikaw ugwalment għall-PPA tal-Paks, minhabba li l-istess prinċipji ewlenin huma preżenti fiha bl-aspetti speċifiċi stabbiliti taht il-kriterji rilevanti.
- (340) Fuq il-bażi tal-evalwazzjoni ta' hawn fuq, il-Kummissjoni hija tal-fehma li t-termini u l-kundizzjonijiet ewlenin tal-obbligu ta' xiri stabbilit fil-PPAs, jiġifieri r-riżerva tal-kapaċità u t-tehid iġġarantit mill-MVM taht tali kundizzjonijiet li jkun żgurat dhul fuq l-investment tal-impjanti tal-enerġija billi jipproteġihom mir-riskji kummerċjali tal-operat tal-impjant tagħhom, jikkostitwixxi ghajnuna mill-Istat fit-tifsira tal-Artikolu 87(1) tat-Trattat KE. Din l-ghajnuna mill-Istat inkisbet bil-kombinazzjoni tal-kapaċità

rriżervata, it-tehid minimu ggarantit, il-mekkanizmu li jistabbilixxi l-prezzijiet ibbażat fuq tariffa tal-kapaċità u tariffa tal-enerġija biex ikopru l-ispejjeż fissi, varjabbli u tal-kapital, fuq medda twila ta' żmien lil hinn mill-prattika kummerċjali normali.

7.4. Applikabilità tal-PPAs wara l-adeżjoni

- (341) Il-partijiet interessati jargumentaw li f'konformità mal-prinċipju ġenerali ta' non-retroattività, il-miżuri li kienu stabbiliti f'konformità mal-liġi qabel l-adeżjoni m'għandhomx ikunu riveduti mill-Kummissjoni wara l-adeżjoni.
- (342) Il-Kummissjoni ma tistax taqbel ma' dan l-argument. Il-miżuri kollha, irrISPettivament mil-legalità tagħhom skont ir-regoli nazzjonali qabel l-adeżjoni, saru sugġetti għar-regoli tal-*acquis communautaire* fid-data tal-adeżjoni. Ir-regoli speċifiċi għall-miżuri ta' ghajnuna mill-Istat stabbiliti fl-Anness IV tal-Att ta' Adeżjoni japplikaw għall-miżuri ta' ghajnuna, anki jekk kienu b'xi mod stabbiliti f'konformità mar-regoli legali nazzjonali qabel l-adeżjoni.
- (343) L-Anness IV.3(1) tal-Att ta' Adeżjoni jiddefinixxi bhala ghajnuna eżistenti tliet kategoriji biss ta' miżuri: (i) dawk li dahlu fis-sehh qabel l-10 ta' Diċembru 1994; (ii) dawk li – wara li kienu eżaminati mill-Kummissjoni – kienu inkluzi fil-lista tal-Anness IV tat-Trattat ta' Adeżjoni; u (iii) dawk approvati mill-Kummissjoni taht l-hekk imsejjaħ mekkanizmu interim. Il-miżuri kollha li baqghu applikabbli wara d-data tal-adeżjoni, li jikkostitwixxu ghajnuna mill-Istat u ma jidhlux f'xi wahda minn dawn it-tliet kategoriji, jitqiesu bhala ghajnuna ġdida wara l-adeżjoni; għaldaqstant il-Kummissjoni għandha l-poteri kollha biex tipprojbixxi dawn il-miżuri jekk huma inkompatibbli mas-suq komuni. Din l-applikazzjoni tar-regoli dwar l-ghajnuna mill-Istat għall-effetti potenzjali ta' miżuri li għadhom applikabbli wara l-adeżjoni ma tinvolvi applikazzjoni retroattiva tar-regoli tal-KE dwar l-ghajnuna mill-Istat u fi kwalunkwe każ għandha l-mandat mill-Att ta' Adeżjoni.
- (344) L-Anness IV.3(2) tal-Att ta' Adeżjoni jiddefinixxi "l-mekkanizmu interim". Huwa jagħti qafas ġuridiku għall-evalwazzjoni tal-iskemi ta' ghajnuna u ta' miżuri ta' ghajnuna individwali li dahlu fis-sehh fi Stat Membru ġdid qabel id-data ta' adeżjoni u li baqghu applikabbli wara l-adeżjoni.
- (345) Il-partijiet interessati jargumentaw li, minhabba li r-regoli Komunitarji dwar l-ghajnuna mill-Istat japplikaw biss mid-data ta' adeżjoni, miżuri ta' ghajnuna biss li jagħtu benefiċċju addizzjonali wara l-adeżjoni jstgħu jkunu ddefiniti bhala applikabbli wara l-adeżjoni. Huma jargumentaw li l-PPAs ma jagħtux benefiċċju addizzjonali wara l-adeżjoni, minhabba li l-formuli tal-prezzijiet tagħhom kienu ddefiniti qabel l-adeżjoni u, konsegwentement, l-espozizzjoni finanzjarja tal-Istat kienet kompletament magħrufa qabel l-adeżjoni.

- (346) Il-Kummissjoni taghmel l-osservazzjonijiet li ġejjin. Il-PPAs jintemmu bejn l-2010 u l-2024, jiġifieri wara l-adeżjoni. F'ċirkustanzi eċċezzjonali hafna biss, il-Kummissjoni qieset li miżura ta' għajnuna li għadha fis-sehh wara l-adeżjoni ma tikkostitwixxix għajnuna applikabbli wara l-adeżjoni fit-tifsira tal-Att ta' Adeżjoni. Madankollu, tali Prattika eċċezzjonali għandha, bhall-eċċezzjonijiet kollha fil-liġi, tkun interpretata *stricto sensu* biex ikun evitat li jitnehhew mill-kontroll tal-Kummissjoni fuq l-għajnuna mill-Istat, il-miżuri li l-firmatarji tal-Att ta' Adeżjoni riedu li jkunu taht tali kontroll.
- (347) Tabilhaqq, f'dan l-ambitu, il-Kummissjoni qieset fil-prattika ⁽⁸⁰⁾ tagħha li miżuri ta' għajnuna fejn l-espożizzjoni ekonomika eżatta tal-Istat kienet magħrufa b'mod preċiż qabel l-adeżjoni ma jkunux applikabbli wara l-adeżjoni fit-tifsira tal-Anness IV tal-Att ta' Adeżjoni.
- L-“espożizzjoni ekonomika eżatta tal-Istat”**
- (348) Il-PPAs ma jillimitawx sa ammont massimu l-espożizzjoni finanzjarja tal-Istat, u lanqas setgħet tkun ikkalkulata b'mod preċiż qabel l-adeżjoni għat-tul ta' żmien intier tal-PPAs.
- (349) Bil-kuntrarju, l-espożizzjoni ekonomika tal-Istat taht il-PPAs tiddependi fuq parametri li l-evoluzzjoni futura tagħhom ma kinitx magħrufa fi żmien l-adeżjoni. Barra minn hekk, il-PPAs iggarantixxew lill-ġeneraturi protezzjoni mill-varjazzjonijiet fl-ispejjeż li ma kinux irrelatati ma' tranzazzjonijiet jew grajjiet ta' qabel l-adeżjoni iżda kkonċernaw żviluppi fil-ġejjieni u għaldaqstant ma kinux magħrufa fid-data tal-adeżjoni.
- (350) B'mod partikolari, il-fatt li l-espożizzjoni tal-Istat taht il-PPAs ma kinitx magħrufa fid-data tal-adeżjoni u li l-PPAs imponew aktar obbligi fuq l-Istat wara l-adeżjoni jntwera miċ-ċirkustanzi li ġejjin.
- (351) L-ewwel, il-prezzijiet eżatti tal-enerġija li bihom il-ġeneraturi tal-enerġija jbiegħu l-elettriku lill-MVM ma kinux stabbiliti fil-PPAs individwali. Il-prezzijiet huma r-riżultat tal-kalkoli magħmula bl-użu ta' formula li tinkludi serje ta' parametri li jvarjaw b'mod imprevedibbli.
- (352) Il-formuli tal-prezzijiet tal-PPAs jinkludu tariffa tal-kapaċità u tariffa tal-elettriku, b'tariffi supplimentari differenti ohra skont il-ġeneraturi.
- (353) Il-formuli jiddefinixxu biss l-ispejjeż u l-hlasijiet ammissibbli taht kull kategorija ta' tariffi u l-importanza ta' dik il-kategorija ta' tariffi fil-prezz.
- (354) Il-ġeneraturi nfushom kif ukoll l-MVM irrikonoxxew l-osservazzjonijiet tagħhom li t-tifsira eżatta ta' ċerti kategoriji ta' tariffi bilfors li kienet iċċarata f'negozjati mal-MVM.
- (355) Ghadd kbir ta' kategoriji ta' spejjeż rrikonoxxuti mill-PPAs huma varjabbli u ma setgħux ikunu magħrufa bi preċiżjoni qabel l-adeżjoni. Pereżempju:
- (356) *Hlas tal-kapaċità*
- Din il-kategorija ta' spejjeż tqis kemm il-kapaċitajiet iggarantiti u l-kapaċitajiet attwalment użati għall-MVM. Din il-kategorija ta' spejjeż tiddependi, fost affarijiet ohra, fuq ippjanar annwali, kull xahar u kull ġimgha. Kull wahda mill-PPAs tirreferi għar-regoli tal-ippjanar perjodiku, u l-prezz eżatt finali jiddependi f'kull PPA fuq il-pjanijiet annwali, ta' kull xahar u ta' kull ġimgha. Mid-definizzjoni, dawn il-kategoriji ta' spejjeż ma jistgħux ikunu ddefiniti bi preċiżjoni bil-quddiem. Il-partijiet jistgħu pereżempju jipprevedu “kapaċitajiet żejda” għal perjodu speċifiku fil-pjanijiet tagħhom. Il-prezz ġenerali li se jithallas mill-MVM b'mod neċessarju se jiddependi fuq parametri ohra, pereżempju t-temp, li jinfluwenzaw id-domanda għall-elettriku.
- Din il-kategorija ta' spejjeż tiddependi wkoll fuq ir-rati tal-kambju tal-HUF.
- (357) *Hlas tal-Enerġija*
- Din il-kategorija ta' spejjeż tiddependi primarjament fuq l-ispejjeż tal-fjuwil. Dawn l-ispejjeż ivarjaw skont ir-regoli tas-suq barra mill-kontroll tal-partijiet. L-ispejjeż marbuta mat-tibdil potenzjali tal-prezz tal-fjuwil mhumiex sugġetti għal xi livell massimu konkret fil-PPAs.
- Barra minn hekk, l-ammont eżatt tat-tariffi tal-enerġija li jridu jithallsu fuq ċerta medda ta' żmien naturalment jiddependi fuq il-kwantità eżatta ta' bejgħ lill-MVM, li tista' tkun ikkalkulata biss *a posteriori*.
- (358) *Hlasijiet supplimentari (fejn hu applikabbli)*
- Ċerti PPAs jipprevedu tariffa supplimentari għal kapaċitajiet li kienu rrizervati imma fl-aħhar ma ntużawx. L-ammont eżatt tagħha ma jistax, mid-definizzjoni tagħha stess, ikun speċifikat bil-quddiem.
- (359) Fil-magġoranza tal-PPAs hemm sistema ta' bonus/malus li biha l-ġeneraturi huma ntitolati għal bonus jekk joperaw aktar kapaċitajiet fil-perjodi ta' konsum għoli milli previst fil-PPA, jew jiġġeneraw aktar elettriku. Huwa previst malus jekk ġeneratur jagħti anqas kapaċità milli mbassar mill-PPA u l-pjanijiet annwali/ta' kull xahar.
- (360) Dawn il-kalkoli, bhall-ohrajn elenkati hawn fuq, huma bbażati fuq pjanijiet operattivi u jiddependu wkoll fuq l-imġiba tal-ġeneratur innifsu. Taht ebda ċirkustanza ma jistgħu jkunu ddefiniti bil-quddiem.

⁽⁸⁰⁾ Pereżempju ara d-deċiżjoni tal-Kummissjoni tat-28 ta' Jannar 2004 rigward l-għajnuna mill-Istat, CZ 14/2003 – Ir-Repubblika Ċeka “Česka spořitelna, a.s.”.

- (361) Dan kollu li ntqal hawn fuq juri li l-iffissar tal-prezz eżatt finali għax-xiri tal-elettriku għal kuntratti ta' medda ta' żmien minn 15 sa 27 sena huwa teknikament impossibbli. Il-prezz eżatt iqs il-pjanijiet ta' produzzjoni perjodiċi u jiddependi fuq id-domanda għall-elettriku, l-imġiba tal-partijiet fil-kuntratt, il-prezzijiet tal-fjuwils, eċċ.
- (362) Anki jekk dawn l-argumenti mhux kollha japplikaw għall-PPAs (minhabba li l-kategoriji tal-ispejjeż ammissibbli jvarjaw sa ċertu punt skont il-PPAs), il-PPAs fihom elementi tal-prezz li huwa impossibbli li jkunu ddefiniti bl-eżatt bil-quddiem.
- (363) B'dan l-isfond, il-Kummissjoni hija tal-fehma li l-eżistenza tal-formula li tistabilixxi l-prezzijiet ma tikkostitwixxix livell massimu suffiċjenti fuq l-espożizzjoni ekonomika tal-Istat. L-eżistenza stess ta' għadd ta' parametri li jinbidlu fil-formula tagħmilha impossibbli li jkun iddeterminat il-livell potenzjali tal-espożizzjoni tal-Istat bi preċiżjoni suffiċjenti.
- (364) Bħala argument sussidjarju, l-espożizzjoni finanzjarja tal-MVM hija kontingenti hafna fuq id-domanda. Hija ekwivalenti għad-differenza bejn il-prezz tax-xiri taht il-PPAs u d-dhul li tista' tiġġenera l-MVM billi tbiegħ l-elettriku. Madankollu, il-prezz li bih l-MVM tbiegħ l-elettriku tagħha ma jstax ikun previst. Dan jiddependi fuq id-dhul eżatt iġġenerat mill-bejgħ tal-MVM skont il-ftehimiet tagħha mad-distributuri reġjonali, ir-riżultat tal-irkantijiet tagħha, l-offerti u l-bejgħ tagħha fis-"Suq" ("Piactér"). Dawn il-prezzijiet huma influwenzati wkoll minn regolazzjoni perjodika tal-prezz uffiċjali u l-varjazzjonijiet tad-domanda fis-suq. Dan iżid l-imprevedibbiltà tal-espożizzjoni tal-Istat taht il-PPAs. Jista' jkun ukoll il-każ li t-tehd iggarantit previst fil-PPAs isir akbar mill-bżonnijiet reali tal-MVM, b'mod partikolari wara l-liberalizzazzjoni shiha tas-suq tal-enerġija f'Jannar 2008. L-ammont żejjed tal-elettriku jista' jwassal għal spejjeż mhux magħrufa akbar, u jzid aktar l-imprevedibbiltà tal-espożizzjoni eżatta tal-Istat taht il-PPAs.
- (365) Għaldaqstant il-hlasijiet tal-MVM lill-ġeneraturi tal-enerġija wara l-adeżjoni mhumiex sempliċiment il-hlas ta' porzjonijiet fi hdan il-livell massimu generali fiss stabbilit qabel l-adeżjoni.
- (366) Konsegwentement, il-PPAs li qed ikunu evalwati f'din id-Deciżjoni huma applikabbli wara l-Adeżjoni fit-tifsira tal-punt 3 tal-Anness IV tal-Att ta' Adeżjoni.

7.5. PPAs bħala "għajnuna ġdida" kuntrarjament għal "għajnuna eżistenti"

- (367) Skont il-punt 3 tal-Anness IV tal-Att ta' Adeżjoni, "jekk il-Kummissjoni ma toġġezzjonax għall-miżura ta' għaj-

nuna eżistenti minhabba dubji serji rigward il-kompatibilità tal-miżura mas-suq komuni, fi żmien 3 xhur mill-wasla ta' informazzjoni shiha rigward dik il-miżura jew il-wasla tal-istqarrija tal-Istat Membru ġdid fejn jinforma lill-Kummissjoni li jqs li l-informazzjoni pprovduta hija shiha minhabba li l-informazzjoni addizzjonali mitluba mhijiex disponibbli jew diġà ngħatat, il-Kummissjoni għandha titqies li ma qajmet l-ebda oġġezzjoni."

- (368) Fuq il-bażi ta' dan l-Artikolu, ċerti partijiet interessati jargumentaw li l-Kummissjoni tilfet l-iskadenza ta' tliet xhur wara n-notifika tal-Ungerija tal-31 ta' Marzu 2004 u b'hekk b'mod implicitu approvat il-miżura taht il-proċedura interim.
- (369) F'dan ir-rigward, il-Kummissjoni tenfasizza li s-suġġett tan-notifika tal-31 ta' Marzu 2004 taht il-proċedura interim kien digriet dwar kumpens mogħti lill-MVM, u mhux il-PPAs. In-notifika kienet irtitata mill-Ungerija u każ NN nfetaħ aktar tard mill-Kummissjoni dwar il-PPAs infushom (ara l-Kapitolu 1 ta' hawn fuq).
- (370) Wiehed għandu jinnota wkoll li, kif jidher fit-Tabella ta' hawn taht, il-Kummissjoni attwalment ma tilfitx l-iskadenza ta' tliet xhur imsemmija mill-partijiet interessati:

Avveniment	Data	Skadenza wara li tasal l-informazzjoni
Notifika mill-Ungerija	31.3.2004	
Mistoqsijiet mill-Kummissjoni	29.4.2004	29 jum
Tweġibiet mill-Ungerija	4.6.2004	
Mistoqsijiet mill-Kummissjoni	10.8.2004	xahrejn u 6 ijiem
Tweġibiet mill-Ungerija	21.10.2004	
Mistoqsijiet mill-Kummissjoni	17.1.2005	xahrejn u 27 jum
Tweġibiet mill-Ungerija	7.4.2005	
Irtirar tan-notifika mill-Ungerija	15.4.2005	8 ijiem

- (371) Barra mill-korrispondenza bil-miktub ta' hawn fuq, saru laqgħat personali bejn il-Kummissjoni u l-awtoritajiet Ungerizi fil-15 ta' Lulju 2004, it-30 ta' Novembru 2004 u t-12 ta' Jannar 2005.

- (372) Safejn hija kkonċernata l-proċedura attwali, il-Kummissjoni hawn taht tevalwa jekk il-PPAs fihomx għajnuna eżistenti jew ġdida fuq il-bażi tad-dispożizzjoni tal-Att ta' Adeżjoni u r-Regolament Proċedurali.
- (373) F'konformità mal-Kapitolu 3 tal-Anness IV tal-Att ta' Adeżjoni, il-miżuri kollha ta' għajnuna mill-Istat li dahlu fis-sehħ qabel l-adeżjoni, li għadhom jgħoddu wara dik id-data u li ma jaqgħux taht wahda mill-kategoriji ta' għajnuna eżistenti elenkati hawn taht għandhom jitqiesu, mid-data tal-adeżjoni, bhala għajnuna ġdida fit-tifsira tal-Artikolu 88(3) tat-Trattat KE.
- (374) Il-PPAs kkonċernati minn din id-Deciżjoni dahlu fis-sehħ bejn l-1995 u l-2001, jiġifieri qabel l-Ungerija nqadet mal-UE fl-1 ta' Mejju 2004. Din id-Deciżjoni tikkonċerna biss il-PPAs li kienu fis-sehħ fid-data tal-adeżjoni. Ma tkopri ebda PPA li ntemmet qabel dik id-data. Għar-raġunijiet addizzjonali kollha msemmija taht il-punt 7.4 ta' hawn fuq, il-miżura hija applikabbli wara l-adeżjoni fit-tifsira tal-Att ta' Adeżjoni.
- (375) It-tliet kategoriji ta' għajnuna eżistenti msemmija fl-Att ta' Adeżjoni jinkludu:
- (1) Miżuri ta' għajnuna li dahlu fis-sehħ qabel l-10 ta' Diċembru 1994.
- Il-PPAs kollha kienu ffirmati u dahlu fis-sehħ wara l-10 ta' Diċembru 1994.
- (2) Miżuri ta' għajnuna li kienu inklużi fil-lista ta' miżuri ta' għajnuna mill-Istat eżistenti meħmuża mal-Att ta' Adeżjoni.
- La l-PPAs b'mod ġenerali u lanqas xi wahda mill-PPAs individwali ma kienu inklużi fl-Appendiċi għall-Anness IV tal-Att ta' Adeżjoni msemmi fil-punt 1(b), Kapitolu 3, Anness IV, li fih il-lista ta' miżuri ta' għajnuna eżistenti.
- (3) Miżuri ta' għajnuna li qabel id-data tal-adeżjoni kienu evalwati mill-awtorità tal-għajnuna mill-istat u kienu nstabu kompatibbli mad-dritt Komunitarju u li l-Kummissjoni ma oġġezzjonatx għalihom għaliex kellha dubji serji dwar il-kompatibbiltà mas-suq komuni skont il-proċedura stabbilita fl-Att ta' Adeżjoni, l-Hekk imsejha "proċedura interim" (cf. it-tieni paragrafu, il-Kapitolu 3 tal-Anness IV tal-Att ta' Adeżjoni).
- L-ebda PPA ma kienet sottomessa lill-Kummissjoni taht l-hekk imsejha proċedura interim.
- (376) Minhabba li l-PPAs ma jappartjenux għal xi wahda mill-kategoriji ta' għajnuna eżistenti elenkati fl-Att ta' Adeżjoni, dawn jikkostitwixxu għajnuna ġdida mid-data tal-adeżjoni.
- (377) Il-Kummissjoni tosserva li din il-kategorizzazzjoni hija wkoll f'konformità mal-aħhar sentenza tal-Artikolu 1(b)(v) tar-Regolament Proċedurali. Dan l-Artikolu jgħid li meta l-miżuri jsiru għajnuna wara l-liberalizzazzjoni skont id-dritt Komunitarju (f'dan il-każ il-liberalizzazzjoni tas-suq tal-enerġija skont id-Direttiva 96/92/KE, li dahlet fis-sehħ fl-Ungerija meta din ingħaqdet mal-Unjoni Ewropea), tali miżuri ma jitqisux bhala għajnuna eżistenti wara d-data ffissata għal-liberalizzazzjoni, jiġifieri jridu jiġu ttrattati bhala għajnuna ġdida.
- (378) L-impjant tal-enerġija ta' Budapest jargumenta li din l-aħhar sentenza tal-Artikolu 1(b)(v) tar-Regolament Proċedurali m'għandhiex tapplika. L-impjant jinvoka sentenza⁽⁸¹⁾ *Alzetta Mauro*, u jargumenta li għajnuna mogħtija fsuq li kien magħluq għall-kompetizzjoni qabel il-liberalizzazzjoni għandha titqies bhala għajnuna eżistenti mid-data tal-liberalizzazzjoni.
- (379) Il-Kummissjoni tiċhad dan l-argument. Kif kien diġà diskuss hawn fuq, il-Kummissjoni hija tal-fehma li l-għan tad-dispożizzjonijiet tal-għajnuna mill-Istat li hemm fl-Att ta' Adeżjoni kien preċiżament biex ikun żgurat li l-miżuri kollha li jstgħu jxekklju l-kompetizzjoni bejn l-Istati Membri mid-data tal-adeżjoni jkunu rriveduti mill-Kummissjoni. B'kuntrastrat mat-trattati ta' adeżjoni ta' qabel l-1 ta' Mejju 2004, l-Att ta' Adeżjoni ffirmat fl-1 ta' Mejju 2004 huwa mfassal biex jirringi l-miżuri meqjusa li jikkostitwixxu għajnuna eżistenti għat-tliet każijiet speċifiċi deskritti hawn fuq. Is-sentenza *Alzetta Mauro* ma tikkonċernax miżura li taqa' taht l-ambitu tal-Att ta' Adeżjoni u għalhekk ma tistax titqies applikabbli f'dan ir-rigward għall-PPAs li qed ikunu evalwati. Barra minn hekk, is-sentenza *Alzetta Mauro* tikkonċerna sitwazzjoni ta' qabel id-dhul fis-sehħ tar-Regolament (KE) Nru 659/1999.
- (380) L-impjant tal-enerġija ta' Budapest jargumenta wkoll li l-Artikolu 1(b)(v) mhuwiex applikabbli għal miżuri ta' għajnuna individwali "minhabba li miżuri ta' għajnuna individwali ma jissemewx b'mod esplicitu". Il-Kummissjoni ma tistax taċċetta din is-sottomissjoni. M'hemm l-ebda raġuni għaliex ir-referenza għal "għajnuna" u għal "ċerti miżuri" m'għandhomx jirreferu kemm għal għajnuna individwali kif ukoll għal skemi ta' għajnuna. L-Artikolu 4 tar-Regolament (KE) Nru 659/1999 konsistentement jirreferi għal "miżuri" nnotifikati, imma l-Kummissjoni tipprezumi li l-parti interessata ma targumentax li l-Artikolu 4 b'mod esklussiv jirregola l-eżami preliminari ta' skemi ta' għajnuna nnotifikati.
- (381) Għaldaqstant, fuq il-bażi tal-Att ta' Adeżjoni u r-Regolament Proċedurali, il-Kummissjoni tikkonkludi li l-PPAs jikkostitwixxu għajnuna ġdida.

⁽⁸¹⁾ Ara n-nota fqiegħ il-paġna 32.

7.6. Ftehimiet privati konklużi b'mod validu ma jistghux jiġu mitmuma mill-Kummissjoni ("pacta sunt servanda") – Incertezza ġuridika – Proporzjonalità

- (382) Il-Kummissjoni tixtieq twieġeb għal kummenti sottomessi mill-partijiet interessati fis-sens li kuntratti tad-dritt privat ma jistghux jiġu mitmuma mill-Kummissjoni, minhabba li dan l-eżitu, skont il-partijiet interessati, imur kontra r-regoli tal-ghajjnuna mill-Istat tat-Trattat KE, il-prinċipji taċ-ċertezza ġuridika u r-rekwiżit tal-proporzjonalità.
- (383) Il-Kummissjoni tiċhad dawn l-argumenti. Il-forma tal-ghajjnuna (kuntratt ta' dritt privat fil-każ tal-PPAs) mhijiex rilevanti mill-aspett tal-ghajjnuna mill-Istat; l-effett tal-miżura biss huwa rilevanti għall-analizi tal-Kummissjoni. Jekk it-termini u l-kundizzjonijiet ta' kuntratt ta' dritt privat jirriżulta f'ghajjnuna mill-Istat illegali u inkompatibbli għal waħda mill-partijiet, tali termini u kundizzjonijiet iridu jiġu mitmuma mill-Istat Membru. It-terminazzjoni ta' miżura ta' ghajjnuna mill-Istat illegali u inkompatibbli trid tkun ordnata mill-Kummissjoni, anki jekk l-ghajjnuna mill-Istat tikkostitwixxi tali parti essenzjali mill-ftehim li t-terminazzjoni tiegħu attwalment se taffettwa l-validità tal-ftehim nnifisu.
- (384) Għal dak li jirrigwarda ċ-ċertezza ġuridika, il-Kummissjoni tagħmel l-osservazzjonijiet li ġejjin. Il-ftehim tal-Ewropa li jstabbilixxi assoċjazzjoni bejn il-Komunitajiet Ewropej u l-Istati Membri tagħhom, min-naħa waħda, u r-Repubblika tal-Ungerija, min-naħa l-oħra, li witta t-triq għall-adeżjoni, kien iffirmat fis-16 ta' Diċembru 1991 u daħal fis-seħh fl-1 ta' Frar 1994, jiġifieri qabel il-konkluzjoni tal-PPAs. Uffiċjalment l-Ungerija applikat għall-adeżjoni fil-31 ta' Marzu 1994. Fiż-żmien meta l-partijiet ikkonkludew il-PPAs (l-1995 sal-2001), f'konformità mal-Artikolu 62 tal-ftehim tal-Ewropa, l-Ungerija kienet diġà mehtieġa li tagħmel ir-regoli tal-kompetizzjoni konformi mat-Trattat KE. Kien ċar ukoll li l-PPAs kienu ffirmati għal tali medda ta' żmien twil li huma ma kinux se jispicċaw qabel l-adeżjoni tal-Ungerija fl-UE.
- (385) Ir-Repubblika tal-Ungerija ffirmat it-Trattat ta' Adeżjoni fis-16 ta' April 2003⁽⁸²⁾. It-Trattat ta' Adeżjoni daħal fis-seħh fl-1 ta' Mejju 2004. Mid-data tal-adeżjoni, id-dispożizzjonijiet tat-Trattati bażiċi originali u dawk tal-legiżlazzjoni sekondarja saru vinkolanti fl-Ungerija, f'konformità mal-Artikolu 2 tal-Att ta' Adeżjoni. Konsegwentement, l-hekk imsejjah *acquis communautaire* japplika għar-relazzjonijiet kuntrattwali kollha fl-Istati Membri l-ġodda, u kwalunkwe eċċezzjoni għal din ir-regola tista' tirriżulta biss mill-Att ta' Adeżjoni nnifsu. L-Att ta' Adeżjoni anness mat-Trattat u l-Annessi tiegħu ma jipprovdu għal ebda eċċezzjoni taħt ir-regoli dwar ghajjnuna mill-Istat li tista' teżenta lill-PPAs jew lis-settur tal-enerġija

b'mod ġenerali mill-applikazzjoni diretta tal-legiżlazzjoni tal-UE dwar l-ghajjnuna mill-Istat.

- (386) Għaldaqstant il-Kummissjoni hija marbuta li tapplika l-liġi tal-UE dwar il-kompetizzjoni għall-Ungerija bl-istess mod li tagħmel għall-Istati Membri l-oħra kollha fir-rigward tas-settur tal-enerġija. Kuntrarjament għall-argumenti tal-partijiet interessati, il-Kummissjoni hija tal-fehma li fil-fatt huwa n-nuqqas ta' applikazzjoni tar-regoli rigward l-ghajjnuna mill-Istat għall-PPAs li jintroduċi incertezza ġuridika fis-suq komuni tal-enerġija. L-adeżjoni ta' Stat Membru tista' tabilhaqq tnissel sitwazzjonijiet fejn miżura li ma tiksirx il-legiżlazzjoni nazzjonali ta' qabel l-adeżjoni tikkwalifika bħala ghajjnuna mill-Istat mid-data tal-adeżjoni u, bħala tali, taqa' taħt il-kontroll tal-Kummissjoni dwar l-ghajjnuna mill-Istat.
- (387) Għaldaqstant, il-Kummissjoni ma sabitx argumenti validi fil-kummenti tal-partijiet interessati rigward għaliex il-proċedura attwali hija inkompatibbli mal-prinċipju taċ-ċertezza ġuridika.

7.7. Evalwazzjoni tal-kompatibilità

- (388) L-Artikolu 87(1) tat-Trattat KE jipprevedi projbizzjoni b'mod ġenerali tal-ghajjnuna mill-Istat fil-Komunità.
- (389) L-Artikoli 87(2) u 87(3) tat-Trattat KE jipprevedu eżenzjonijiet għar-regola ġenerali li tali ghajjnuna hija inkompatibbli mas-suq komuni kif jingħad fl-Artikolu 87(1).
- (390) L-eżenzjonijiet fl-Artikolu 87(2) tat-Trattat KE ma japplikaex fil-każ attwali għaliex din il-miżura m'għandhiex karattru soċjali, ma nġhatatx lil konsumaturi individwali, mhijiex imfassla biex tpatti għal hsarat ikkawżati minn diżastri naturali jew avvenimenti straordinari u ma nġhatatx lill-ekonomija ta' ċerti żoni tar-Repubblika Federali tal-Ġermanja affettwati mid-diviżjoni ta' dak il-pajjiż.
- (391) Aktar eżenzjonijiet huma previsti fl-Artikolu 87(3) tat-Trattat KE.
- (392) L-Artikolu 87(3)(a) jgħid li "ghajjnuna mahsuba biex tippromwovi l-iżvilupp ekonomiku ta' reġjun fejn il-livell tal-ghajxien huwa baxx b'mod anormali jew fejn ikun hemm stat serju ta' nuqqas ta' impieg" tista' tkun iddikjarata kompatibbli mas-suq komuni. It-territorju kollu tal-Ungerija seta' jitqies bħala reġjun tali fi żmien l-adeżjoni u l-maġġoranza tar-reġjuni tagħha għadhom jistgħu jibbenefikaw minn tali ghajjnuna⁽⁸³⁾.

⁽⁸²⁾ ĠU L 236, 23.9.2003.

⁽⁸³⁾ Mappa tal-ghajjnuna reġjonali tal-Ungerija, approvata mill-Kummissjoni fit-13 ta' Settembru 2006 u ppubblikata fil-ĠU C 256, 24.10.2006, p. 7.

- (393) Il-Kummissjoni adottat linji gwida għall-evalwazzjoni ta' tali għajjnuna. Meta l-Ungerija nqas mal-UE, il-linji gwida dwar l-għajjnuna reġjonali ⁽⁸⁴⁾ nazzjonali ("il-Linji Gwida ta' Għajjnuna Reġjonali preċedenti") kienu fis-seħh. Dawn il-linji gwida rregolaw ukoll l-evalwazzjoni tal-għajjnuna reġjonali fid-dawl tal-Artikolu 87(3)(c) tat-Trattat KE. Għall-perjodu wara l-1 ta' Jannar 2007, linji gwida godda dwar l-għajjnuna reġjonali kienu adottati mill-Kummissjoni ⁽⁸⁵⁾ ("il-Linji Gwida ta' Għajjnuna Reġjonali godda").
- (394) Taht il-Linji Gwida ta' Għajjnuna Reġjonali, l-għajjnuna mill-Istat tista' fil-prinċipju tkun awtorizzata biss għall-ispejjeż ⁽⁸⁶⁾ tal-investment. Skont iż-żewġ Linji Gwida:
- (395) "Għajjnuna reġjonali immirata lejn it-tnaqqis tal-ispejjeż attwali ta' azzjenda (għajjnuna għall-operat) normalment hija pproibita. B'mod eċċezzjonali, madankollu, tali għajjnuna tista' tinghata freġjuni eliġibbli taht id-deroga fl-Artikolu 87(3)(a) sakemm (i) hija għustifikata fit-termini tal-kontribuzzjoni tagħha għall-iżvilupp reġjonali u n-natura tagħha u (ii) il-livell tagħha huwa pproporzjonat għall-problemi li tftitex li ttaffi. Huwa l-Istat Membru li jrid juri l-eżistenza u l-importanza ta' kwalunkwe problema." ⁽⁸⁷⁾
- (396) L-għajjnuna ma tistax titqies bhala għajjnuna għall-investment. L-għajjnuna għall-investment hija ddefinita bl-użu ta' lista ta' spejjeż eliġibbli potenzjali li huma indikati fiż-żewġ Linji Gwida Reġjonali. Huwa ċar li l-hlasijiet taht il-PPAs ikopru spejjeż oħra wkoll. L-eżempju l-aktar ovvju huwa li l-PPAs jiggarantixxu l-ispejjeż tal-fjuwils assoċjati mal-operat tal-impjanti tal-enerġija. L-ispejjeż tal-impjegati huma wkoll koperti mill-PPAs. Huwa ċar li dawn l-ispejjeż mhumiex eliġibbli għall-għajjnuna għall-investment. Kuntrarjament, jikkorrispondu għall-ispejjeż attwali tal-operatur u bhala tali jridu jkunu inkluzi fl-ispejjeż operattivi kif iddefiniti miż-żewġ Linji Gwida Reġjonali.
- (397) Safejn hija kkonċernata l-għajjnuna għall-operat, matul il-proċedura la l-awtoritajiet Ungerizi u lanqas il-partijiet interessati ma wrew problemi reġjonali rrelatati ma' reġjuni speċifiċi mmirati mill-PPAs, u lanqas urew il-proporzjonalità tal-livell tal-għajjnuna għal tali problemi.
- (398) Barra minn hekk, iż-żewġ Linji Gwida għall-Għajjnuna Reġjonali jipprevedu li l-għajjnuna għall-operat għandha fi kwalunkwe każ titnaqqas u tkun il-limitata progressivament maż-żmien. L-għajjnuna mogħtija permezz tal-PPAs ma titnaqqas progressivament u l-medda taż-żmien ta' 15 sa 27 sena tmur hafna lil hinn minn dak li jista' jkun permess taht iż-żewġ Linji Gwida. Barra minn hekk, il-PPAs lanqas jidhlu fxi eżenzjoni speċifika fil-Linji Gwida
- għall-Għajjnuna Reġjonali u la l-awtoritajiet Ungerizi u lanqas il-partijiet interessati ma qatt argumentaw fdak is-sens.
- (399) Fid-dawl ta' dak li ntqal hawn fuq, il-Kummissjoni tikkonkludi li l-għajjnuna mhijiex eliġibbli għad-deroga prevista fl-Artikolu 87(3)(a) tat-Trattat KE.
- (400) L-Artikolu 87(3)(b) tat-Trattat KE jgħid li "għajjnuna mahsuba biex tippromwovi l-eżekuzzjoni ta' proġetti fuq skala kbira ta' interess komuni Ewropew, jew biex tirrimedja tahwid serju fl-ekonomija ta' Stat Membru" tista' tkun iddikjarata kompatibbli mas-suq komuni.
- (401) Il-Kummissjoni tinnotta li l-għajjnuna msemmija mhijiex imfassla biex tippromwovi t-twertiq ta' proġett fuq skala kbira ta' interess komuni Ewropew.
- (402) Il-Kummissjoni lanqas sabet xi evidenza li l-għajjnuna hija mfasla biex tirrimedja tahwid serju fl-ekonomija Ungeriza. Il-Kummissjoni tagħraf li l-elettriku huwa prodott importanti għall-ekonomija ta' kwalunkwe Stat Membru, u li kien hemm hteġa li fl-Ungerija dan is-settur ikun immodernizzat fis-sinjura 90.
- (403) Madankollu, il-Kummissjoni hija tal-fehma li l-kunċett ta' "tahwid serju fl-ekonomija ta' Stat Membru" jirreferi għal każijiet hafna aktar gravi u ma jistax ikun applikat għal ftehimiet li jipprevedu l-provvista normali tal-elettriku. Barra minn hekk, il-Kummissjoni tinnotta li dan il-kunċett jinvolvi aspekt ta' urgenza li huwa inkompatibbli mal-PPAs.
- (404) La l-awtoritajiet Ungerizi u lanqas il-partijiet interessati ma argumentaw li l-PPAs huma kompatibbli mal-Artikolu 87(3)(b) tat-Trattat KE.
- (405) Fid-dawl ta' dak li ntqal hawn fuq, il-Kummissjoni tikkonkludi li l-għajjnuna ma tikkwalifikax għad-deroga stabbilita fl-Artikolu 87(3)(b) tat-Trattat KE.
- (406) L-Artikolu 87(3)(d) tat-Trattat KE jgħid li l-għajjnuna li tippromwovi l-konservazzjoni tal-kultura u l-patrimonju tista' tkun iddikjarata kompatibbli mat-Trattat KE jekk tali għajjnuna ma taffettwax il-kondizzjonijiet tal-kummerċ u l-kompetizzjoni fil-Komunità safejn huwa kuntrarju għall-interess komuni. Dan l-Artikolu ovvjament ma japplikax għall-PPAs.
- (407) L-Artikolu 87(3)(c) jipprevedi l-awtorizzazzjoni ta' għajjnuna biex thaffef l-iżvilupp ta' ċerti attivitajiet ekonomiċi jew reġjuni ekonomiċi, basta dik l-għajjnuna ma tfixkilx il-kondizzjonijiet tal-kummerċ sa grad li jkun kuntrarju għall-interess komuni. Il-Kummissjoni żviluppata diversi linji gwida u komunikazzjonijiet li jispjegaw kif se tapplika d-deroga li tinsab f'dan l-Artikolu.

⁽⁸⁴⁾ ĠU C 74, tal-10.3.1998, p. 9.

⁽⁸⁵⁾ ĠU C 54, tal-4.3.2006, p. 13.

⁽⁸⁶⁾ Punt 4.15 tal-Linji Gwida l-qodma u l-punt 5 tal-Linji Gwida tal-Għajjnuna Reġjonali l-godda.

⁽⁸⁷⁾ Il-kwotazzjoni hija mill-punt 5 tal-Linji Gwida għall-Għajjnuna Reġjonali godda.

- (408) Għal dak li jirrigwarda kemm il-Linji Gwida dwar l-Għaj-nuna Reġjonali qodma kif ukoll dawk ġodda, l-inkompattibbiltà tal-PPAs ma' dawk il-Linji Gwida tintwera fil-premessi 393 sa 398 ta' hawn fuq.
- (409) Il-Kummissjoni tinnotta li l-Linji Gwida Ambjentali appli-kabbli fiż-żmien tal-adeżjoni tal-Ungerija fl-UE ⁽⁸⁸⁾, bħal-Linji Gwida għall-Għaj-nuna Reġjonali, primarjament jippermettu l-għaj-nuna għall-investment. L-għaj-nuna għall-operat hija limitata għal objettivi speċifiċi. L-ewwel hija għaj-nuna għall-ġestjoni tal-iskart u l-iffrankar tal-enerġija (Sezzjoni E.3.1), li hija limitata għal perjodu massimu ta' 5 snin. It-tieni hija għaj-nuna f'forma ta' tnaqqis jew eżenzjonijiet mit-taxxa (Sezzjoni E.3.2). It-tielet hija għaj-nuna għal sorsi ta' enerġija rinnovabbli (Sezzjoni E.3.3). Huwa ċar li ebda waħda minn dawn id-dispożizzjonijiet ma tapplika fil-każ attwali.
- (410) Ir-raba' u l-aħħar tip ta' għaj-nuna għall-operat li jista' jkun awtorizzat hija għaj-nuna għall-produzzjoni kkombi-nata tal-enerġija u s-shana (Sezzjoni E.3.4). Xi whud mill-ġeneraturi kkonċernati jipproduċu s-shana u l-enerġija. Madankollu, il-kundizzjonijiet tal-punt 66 u b'hekk il-kundizzjonijiet tal-għażliet taht il-punti 58 sa 65 tal-Linji Gwida Ambjentali ma kinux issodisfati mill-PPAs. Waħda mill-kundizzjonijiet stipulati fil-punt 66 hija li l-miżura ta' appoġġ tkun ta' benefiċċju rigward il-protezzjoni tal-ambjent minhabba li l-effiċjenza tal-konverżjoni tkun partikolarment għolja, minhabba li l-miżura se tippermetti li jitnaqqas il-konsum tal-enerġija jew minhabba li l-process tal-produzzjoni se jkun ta' inqas hsara għall-ambjent. M'hemm xejn fl-informazzjoni disponibbli għall-Kummissjoni li jindika li din il-kundizzjoni hija ssodisfata.
- (411) It-tliet għażliet li l-Istati Membri jistgħu jużaw biex jagħtu għaj-nuna għall-operat għall-koġenerazzjoni huma dawn li ġejjin:
- għażla 1: għaj-nuna bhala kumpens għad-differenza bejn l-ispejjeż tal-produzzjoni tal-impjant tal-koġenerazzjoni u l-prezz tas-suq tal-enerġija prodotta;
 - għażla 2: l-introduzzjoni ta' mekkaniżmi tas-suq bħaċ-ċertifikati ekoloġiċi jew is-sejhiet għall-offerti;
 - għażla 3: għaj-nuna bhala kumpens għall-ispejjeż esterni evitati, li huma l-ispejjeż ambjentali li s-soċjetà jkollha ġgorr kieku l-istess kwantità ta' enerġija ma kinitx prodotta permezz tal-koġenerazzjoni;
 - għażla 4: għaj-nuna limitata għal 5 snin, digressiva jew limitata għal 50 % tal-ispejjeż eliġibbli.
- (412) Huwa ovvju li l-PPAs ma jissodisfawx il-kundizzjonijiet tal-għażla 2 u l-għażla 3. Il-kundizzjonijiet tal-għażla 1 mhumiex issodisfati lanqas, minhabba li l-prezz tas-suq tal-enerġija prodotta mhux iżat fil-kalkolu tal-ammont tal-għaj-nuna. L-ammonti ta' għaj-nuna ttrasferiti taht PPA partikolari jiddependu mhux fuq il-prezzijiet offruti minn kwalunkwe ġeneratur tal-enerġija ieħor, imma unikament mill-ispejjeż tal-investment u tal-operat magħmula mill-ġeneratur fil-kwistjoni.
- (413) Barra minn hekk, la l-Ungerija u lanqas kwalunkwe wiehed mill-produtturi kkonċernati attwalment ma argumentaw il-kompatibbiltà fuq il-bażi ta' dawn l-Artikoli jew qatt urew li l-impjanti jissodisfaw il-kriterji tal-Linji Gwida Ambjentali għal għaj-nuna għall-operat għall-koġenerazzjoni.
- (414) Fit-23 ta' Jannar 2008, il-Kummissjoni adottat linji gwida ġodda rigward l-għaj-nuna mill-Istat għall-harsien ⁽⁸⁹⁾ ambjentali. Dawn il-Linji Gwida ġodda jippermettu wkoll l-għaj-nuna għall-operat biss fil-każijiet ta' ffrankar tal-enerġija, il-koġenerazzjoni, l-użu ta' sorsi ta' enerġija rinnovabbli u tnaqqis jew eżenzjonijiet mit-taxxa. Kif isemma hawn fuq, ebda waħda minn dawn ma tapplika għall-PPAs.
- (415) Għal dak li jirrigwarda l-koġenerazzjoni, hemm tliet għażliet li minnhom jistgħu jagħzlu l-Istati Membri meta jagħtu tali għaj-nuna:
- għażla 1: għaj-nuna bhala kumpens għad-differenza bejn l-ispejjeż tal-produzzjoni tal-impjant tal-koġenerazzjoni u l-prezz tas-suq tal-enerġija prodotta;
 - għażla 2: l-introduzzjoni ta' mekkaniżmi tas-suq bħaċ-ċertifikati ekoloġiċi jew sejhiet għall-offerti;
 - għażla 3: għaj-nuna limitata għal 5 snin, digressiva jew limitata għal 50 % tal-ispejjeż eliġibbli.
- Ebda waħda mill-kundizzjonijiet ta' dawn l-għażliet mhija sodisfatta mill-PPAs. La l-awtoritajiet Ungerizi u lanqas il-ġeneraturi tal-enerġija ma pprovdew xi tip ta' evidenza rigward il-konformità ma' dawn il-kriterji tal-Linji Gwida Ambjentali ġodda.
- (416) Mil-linji gwida u l-komunikazzjonijiet li l-Kummissjoni żviluppat biex tispjega eżattament kif se tapplika d-deroga li tinsab fl-Artikolu 87(3)(c), l-unika waħda li tista' tapplika fil-każ attwali hija l-Metodoloġija tal-Ispejjeż li Ma Jistgħux Jiġu Rkuprati (ara l-premessa 26 ta' hawn fuq).

⁽⁸⁸⁾ Linji gwida Komunitarji dwar l-għaj-nuna mill-Istat għall-harsien ambjentali, ĠU C 37, 3.2.2001, p. 3.

⁽⁸⁹⁾ ĠU C 82, 1.4.2008, p. 1.

- (417) Il-Metodoloġija tikkonċerna għajjnuna mogħtija lill-kumpaniji stabbiliti li investew fimpjanti tal-enerġija qabel il-liberalizzazzjoni tas-settur tal-elettriku u li jista' jkollhom diffikultajiet biex jirkupraw l-ispejjeż tal-investiment tagħhom f'suq liberalizzat. Minhabba li wiehed mill-aspetti essenzjali tal-PPAs hija li jippermettu ċerti kumpaniji li investew fassi ta' generazzjoni tal-enerġija qabel il-liberalizzazzjoni tas-settur tal-elettriku biex ikomplu jibbenefikaw minn garanzija ta' dhul li jiżgura dhul fuq l-investiment, il-Metodoloġija għandha titqies bhala bażi rilevanti għall-evalwazzjoni tal-kompatibbiltà tal-PPAs.
- (418) Il-Kummissjoni tinnota li la l-awtoritajiet Ungerizi u lanqas il-generaturi tal-enerġija kkonċernati ma argumentaw fil-kummenti tagħhom li l-PPAs kienu kompatibbli mal-kriterji tal-Metodoloġija. Il-maġġoranza tal-generaturi attwalment jikkonkludu li l-PPAs huma ftehimiet kummerċjali stabbiliti hafna qabel l-eżistenza tal-Metodoloġija, u l-kriterji tal-mekkanizmu ta' kumpens sempliċiment mhumiex adattati biex ikunu evalwati l-PPAs.
- (419) L-għan ewlieni tal-Metodoloġija tal-Ispejjeż Li Ma Jistgħux Jiġu Rkuprati huwa li tgħin it-tranzizzjoni tas-settur tal-enerġija għal suq liberalizzat billi tippermetti lill-impriži tal-elettriku li hemm fil-post jadattaw għad-dhul tal-kompetizzjoni⁽⁹⁰⁾.
- (420) Il-Metodoloġija tispjega l-prinċipji applikati mill-Kummissjoni fl-evalwazzjoni tal-miżuri ta' għajjnuna mfassla bhala kumpens għall-ispejjeż ta' obbligi jew garanziji li jista' jkun li m'għadux aktar possibbli li jkunu onorati minhabba l-liberalizzazzjoni tas-suq tal-elettriku. Tali obbligi jew garanziji jissejhu "spejjeż li ma jistgħux jiġu rkuprati" u jistgħu jiehdu diversi forum, notevolment investimenti mwettqa b'garanzija impliċita jew esplicita ta' bejgħ.
- (421) Minhabba li l-PPAs infushom jikkostitwixxu garanzija esplicita ta' bejgħ minn qabel il-liberalizzazzjoni, l-impjanti tal-enerġija taħi il-PPAs jistgħu jitqiesu li jidhlu fl-ambitu tal-Metodoloġija.
- (422) Madankollu, il-Kummissjoni tinnota li diversi elementi tal-prinċipji ewlenin li jikkostitwixxu l-PPAs ma jissodisfawx il-kundizzjonijiet stabbiliti fis-Sezzjoni 4 tal-Metodoloġija. L-ewwel, ma jissodisfawx il-kundizzjoni stabbilita fil-paragrafu 4.2 tal-Metodoloġija, li tirrikjedi li l-arranġamenti għall-hlas tal-għajjnuna jridu jqisu l-iżvilupp potenzjali fil-kompetizzjoni. Il-mekkanizmi li jstabbilixxu l-prezz tal-PPAs huma mfassla b'tali mod li jqisu parametri speċifiċi biss tal-impjant tal-enerġija kkonċernat biex jistabbilixxu l-prezz. Il-prezzijiet offruti mill-generaturi li jikkompetu u l-kapaċitajiet tal-generazzjoni tagħhom m'għandhomx għalfejn jitqiesu.
- (423) Skont il-punt 4.9 tal-Metodoloġija, il-Kummissjoni għandha l-aktar dubji serji meta l-ammont tal-għajjnuna probabbilment ma jkunx se jiġi aġġustat biex jitqiesu d-differenzi bejn il-preżunzjonijiet ekonomiċi u tas-suq li jkunu saru inizjalment meta saret l-istima tal-ispejjeż li ma jistgħux jiġu rkuprati u t-tibdil reali fihom fuq medda ta' żmien. Il-PPAs jidhlu f'din il-kategorija, minhabba li ma ntuzat l-ebda premessa tas-suq fit-tfassil tal-miżura ta' għajjnuna. Barra minn hekk, il-fatt li l-prinċipji ewlenin tal-PPAs baqgħu ma nbidlux minkejja l-ftuħ gradwali tas-suq tal-elettriku u għaldaqstant jinvolvu l-obbligu tal-MVM li tixtri enerġija aktar milli teħtieġ u li tirrilaxxaha fis-suq hieles, juri b'mod ċar li l-PPAs ma jqisux l-iżviluppi attwali tas-suq.
- (424) Barra minn hekk, kif jidher taħt il-Kapitolu 3 ta' hawn fuq, wiehed mill-vantaġġi ewlenin tal-PPAs għall-generaturi tal-enerġija huwa l-obbligu ta' xiri mill-MVM ta' kapaċitajiet fissi u kwantitajiet iggarantiti bi prezz li jkopri l-ispejjeż fissi, varjabbli u tal-kapital, fuq medda ta' żmien li tikkorrispondi bejn wiehed u iehor għaż-żmien ta' utilità jew iż-żmien ta' deprezzament tal-assi. Bhala konsegwenza, il-PPAs għandhom l-effett li jobligaw waħda mill-partijiet biex tixtri l-elettriku tagħha minghand il-parti l-oħra, irrispettivament mill-iżvilupp attwali ta' offeriti mill-kompetituri.
- (425) Diversi Stati Membri dahhlu fis-seħh mekkaniżmi ta' kumpens li bihom ammont massimu ta' għajjnuna jkun stabbilit bil-quddiem fuq il-baži ta' analiżi tas-suq kompetittiv potenzjali u b'mod partikolari tal-prezzijiet tas-suq potenzjali li jirriżultaw mill-konfrontazzjoni bejn il-provista u d-domanda. Jekk id-dhul attwali miksub mill-generaturi kkonċernati jirriżulta li jkun oghla mit-tbassir, l-ghotjiet attwali jkunu kkalkulati mill-ġdid u stabbiliti f'livell aktar baxx mill-ammont massimu. L-impatt tal-kumpens fuq is-suq ikun għaldaqstant illimitat għall-minimu, notevolment minhabba li ma jiżgurax livell minimu ta' produzzjoni u bejgħ għall-benefiċjarji.
- (426) F'dan ir-rigward, minflok jgħinu t-tranzizzjoni għal suq kompetittiv, il-PPAs fil-fatt joholqu ostaklu għall-iżvilupp ta' kompetizzjoni reali f'parti sostanzjali tas-suq tal-generazzjoni tal-enerġija. Għaldaqstant, l-arranġamenti għall-hlas tal-għajjnuna ma jippermettux li jitqies l-iżvilupp potenzjali fil-kompetizzjoni u l-ammont ta' għajjnuna mhuwiex kondizzjonali fuq l-iżvilupp ta' kompetizzjoni ġenwina.
- (427) Bhala konsegwenza, dawn jikkontradixxu wkoll il-prinċipji stabbiliti f'Sezzjoni 5 tal-Metodoloġija fejn l-arranġamenti tal-iffinanzjar m'għandhomx ikunu f'kunflitt mal-interess Komunitarju, notevolment il-kompetizzjoni. Taħt Sezzjoni 5, l-arranġamenti tal-iffinanzjar ma jridx ikollhom l-effett li jiskoraġġixxu impriži esterni jew atturi godda milli jidhlu f'ċerti swieq nazzjonali jew reġjonali. Madankollu, kif huwa enfasizzat *inter alia* fil-premessa 220, is-sistema ta' riżerva tal-kapaċità u tariffa tal-kapaċità għandhom it-tendenza li jiskoraġġixxu lill-MVM – li

⁽⁹⁰⁾ Ara d-dispożizzjonijiet introdutorji tal-Metodoloġija.

hija l-akbar xerref fis-suq bl-ingrossa – milli tibdel ghal produtturi li huma differenti minn dawk taht il-PPAs. Barra minn hekk, il-ftuh tas-suq u l-kundizzjonijiet stabbiliti fil-PPAs jinkoraggixxu lill-MVM biex tixtri aktar elettriku milli tehtieg u jwassluha biex terġa' tbiegh dak l-elettriku fis-suq hieles permezz ta' mekkaniżmi ta' rilaxx. Dan minnu nnifsu jxekkel milli jidhlu atturi ġodda fis-suq bl-ingrossa. Fl-ahhar nett, il-Kummissjoni tqis li l-PPAs jinvolvu distorsjoni tal-kompetizzjoni fis-suq bl-ingrossa tal-elettriku fl-Ungerija fuq medda ta' żmien li b'mod ġenerali taqbeż iż-żmien mehtieg ghal tranżizzjoni raġonevoli ghal suq kompetittiv.

(428) Ir-regoli li jikkostitwixxu l-PPAs ma jissodisfawx il-kriterji stabbiliti fil-paragrafu 4.5 tal-Metodoloġija, minhabba li l-ammont massimu ta' għajjnuna li jrid jithallas lill-ġeneraturi bejn l-1 ta' Mejju 2004 u l-iskadenza tal-PPAs mhuwiex speċifikat bil-quddiem.

(429) Barra minn hekk, il-punt 4.8 tal-Metodoloġija jindika li l-Kummissjoni għandha l-aktar dubji serji rigward l-għajjnuna li hija intenzjonata li tissalvagwardja d-dhul kollu jew parti minnu ta' qabel id-dhul fis-sehh tad-Direttiva 96/92/KE⁽⁹¹⁾, minghajr ma tqis b'mod strett l-ispejjeż li ma jistgħux jiġu rkuprati eliġibbli li jistgħu jirriżultaw mill-ftuh tas-suq.

(430) Il-fatt li l-PPAs inżammu meta l-Ungerija nġhaqdet mal-Unjoni Ewropea kien mahsub preċiżament bhala salvagwardja tal-parti l-kbira tad-dhul miksub mill-ġeneraturi tal-enerġija kkonċernati qabel id-dhul fis-sehh tad-Direttiva 96/92/KE. Barra minn hekk, l-impjanti taht PPA ikopru sehem importanti hafna mis-suq u għal medda twila hafna ta' żmien, u jaqbżu konsiderevolment iż-żmien mehtieg għal tranżizzjoni raġonevoli għas-suq.

(431) Barra minn hekk, fid-dispożizzjonijiet ewlenin li jikkostitwixxu l-PPAs, il-Kummissjoni ma tistax tizola sett ta' elementi li tista' bhala kompatibbli mas-suq komuni taht il-Metodoloġija. B'mod partikolari, tnaqqis fit-tul tal-PPAs ma jkunx biżżejjed biex il-PPAs isiru kompatibbli, minhabba li l-metodu tal-iffinanzjar, li huwa bbażat fuq kapacitajiet irriżervati u tehid ta' kwantitajiet iggarantiti, xorta jxekkel l-iżvilupp ta' kompetizzjoni ġenwina. Il-mekkanizmi li jstabbilixxu l-prezzijiet ukoll ikomplu jikkontradixxu l-oġettiv ta' promozzjoni tat-tniissil ta' suq verament kompetittiv fejn il-prezzijiet jitniisslu mill-interazzjoni bejn il-provvista u d-domanda.

(432) Fid-dawl tal-kunsiderazzjonijiet ta' hawn fuq, il-Kummissjoni tikkonkludi li l-PPAs huma inkompatibbli mal-kriterji stabbiliti fil-Metodoloġija.

⁽⁹¹⁾ Id-data tal-liberalizzazzjoni tas-suq tal-enerġija elektrika, li għall-Ungerija kien l-1 ta' Mejju 2004.

(433) Ċerti partijiet interessati argumentaw ukoll li l-Artikolu 86(2) tat-Trattat KE jista' japplika għall-PPAs anki meta ma jissodisfawx il-kriterji tas-sentenza *Altmark*.

(434) Il-Kummissjoni hija tal-fehma li l-kunsiderazzjonijiet stabbiliti fil-premessi 255 sa 275 fir-rigward tal-kriterji tas-sentenza *Altmark* jwasslu wkoll għall-konkluzjoni li l-Artikolu 86(2) ma jistax japplika għall-PPAs.

(435) L-Artikolu 86(2) jista' japplika biss għall-kumpaniji li jipprovdu servizzi ddefiniti b'mod speċifiku ta' interess ekonomiku ġenerali, li mhuwiex il-każ f'din l-istanza partikolari, kif jidher fil-premessi 256 sa 267 ta' hawn fuq. Barra minn hekk, il-kumpens għall-forniment tal-SGEL irid ikun proporzjonat mal-ispejjeż addizzjonali involuti; fi kliem iehor, irid ikun possibbli li jkun iddefinit l-ambitu tal-SGELs biex ikunu ikkalkulati l-ispejjeż assoċjati. Dan mhuwiex il-każ hawnhekk, kif intwera fil-premessi 268 sa 270 ta' hawn fuq.

(436) L-għajjnuna li qed tkun evalwata għaldaqstant tikkostitwixxi għajjnuna mill-Istat inkompatibbli.

7.8. Irkupru

(437) Skont it-Trattat KE u l-każistika stabbilita tal-Qorti tal-Ġustizzja, il-Kummissjoni hija kompetenti biex tiddeċiedi li l-Istat ikkonċernat irid jabolixxi jew ibiddel għajjnuna⁽⁹²⁾ meta jinstab li hija inkompatibbli mas-suq komuni. Il-Qorti konsistentement ikkonkludiet ukoll li l-obbligu fuq l-Istat li jabolixxi għajjnuna meqjusa mill-Kummissjoni bhala inkompatibbli mas-suq komuni hija intiża biex tistabbilixxi mill-ġdid il-qagħda⁽⁹³⁾ li kienet teżisti qabel. F'dan l-ambitu, il-Qorti stabbiliet li dak l-oġettiv jinkiseb meta r-recipient ikun hallas lura l-ammonti mogħtija permezz ta' għajjnuna illegali, biex b'hekk jintilef il-vantaġġ li kien igawdi fuq il-kompetituri tiegħu fis-suq, u l-qagħda qabel il-hlas tal-għajjnuna tkun ġiet irrestawrata⁽⁹⁴⁾.

(438) B'segwitu ta' dik il-każistika, l-Artikolu 14 tar-Regolament (KE) Nru 659/99 stabbilixxa li "meta jittieħdu deċizzjonijiet negattivi fir-rigward ta' għajjnuna illegali, il-Kummissjoni għandha tiddeċiedi li l-Istat Membru kkonċernat għandu jwettaq il-miżuri kollha mehtieġa biex jirkupra l-għajjnuna minghand il-benefiċjarju. Il-Kummissjoni m'għandhiex tirrikjedi l-irkupru tal-għajjnuna jekk dan ikun kuntrarju għal xi prinċipju ġenerali tad-dritt Komunitarju." [Traduzzjoni mhux uffiċjali]

⁽⁹²⁾ Kawża C-70/72, *Il-Kummissjoni vs Il-Ġermanja*, [1973] Ġabra 00813, punt 13.

⁽⁹³⁾ Kawżi Kongunti C-278/92, C-279/92 u C-280/92 *Spanja vs Il-Kummissjoni*, [1994] Ġabra I-4103, punt 75.

⁽⁹⁴⁾ Kawża C-75/97, *Il-Belġju vs Il-Kummissjoni*, [1999] Ġabra I-030671 punti 64-65.

(439) Ċerti partijiet interessati argumentaw li t-terminazzjoni ta' kuntratti tad-dritt privat permezz ta' deċiżjoni tal-Kummissjoni tmur kontra l-prinċipju taċ-ċertezza ġuridika minhabba li l-PPAs huma kuntratti tad-dritt privat li l-ġeneraturi ghamlu b'rieda tajba fiċ-ċirkustanzi tas-suq li kienu prevalenti dak iż-żmien. Huma argumentaw ukoll li tali deċiżjoni tkun f'kunflitt mal-prinċipju tal-proporzjonalità. Il-Kummissjoni tiċhad dawn l-argumenti minhabba r-raġunijiet stabbiliti fil-premessi 382-287.

(440) Fir-rigward tal-proporzjonalità, il-Qorti kkonkludiet li l-irkupru tal-ghajjnuna mill-Istat mogħtija illegalment bil-ghan li tkun irrestawrata l-qagħda li kienet teżisti qabel ma jistax fil-prinċipju jitqies bhala sproportjonat għall-oġġettivi tad-dispożizzjonijiet tat-Trattat dwar l-ghajjnuna mill-Istat⁽⁹⁵⁾.

(441) Il-Kummissjoni għaldaqstant tqis li hemm bażi suffiċjenti biex tirkupra l-ghajjnuna mogħtija permezz tal-PPAs biex ikunu stabbiliti mill-ġdid il-kundizzjonijiet tal-kompetizzjoni.

Kwantifikazzjoni tal-ammont ta' ghajjnuna li jrid ikun irkuprat

(442) Taht il-premessi 176 sa 236 intwera li l-vantaġġ li rriżulta mill-PPAs imur ferm lil hinn minn differenza pożittiva bejn il-prezzijiet PPA u l-prezzijiet li setgħu nkisbu fis-suq mingħajr il-PPAs.

(443) Madankollu, il-Kummissjoni hija tal-fehma li l-valur ġenerali tal-kundizzjonijiet kollha tal-obbligi ta' xiri tal-MVM fuq medda twila ta' żmien, kif stabbilit fil-premessi 174 sa 236, għall-perjodu bejn l-1 ta' Mejju 2004 u t-terminazzjoni tal-PPAs, ma jistax ikun ikkalkulat bi preċiżjoni. Konsegwentement, meta tordna l-irkupru ta' ghajjnuna illegali, il-Kummissjoni se tillimita l-ordni tal-irkupru tagħha għad-differenza li setgħet eżistiet bejn id-dhul tal-ġeneraturi tal-enerġija taht il-PPAs tagħhom u d-dhul li setgħu kisbu fis-suq mingħajr PPAs f'dik il-medda ta' żmien.

(444) Biex tiddetermina l-ammont li jrid ikun irkuprat, il-Kummissjoni tagħraf li kalkolu preċiż tal-ammont ta' ghajjnuna mill-Istat li attwalment ibbenefikaw minnha l-benefiċjarji huwa kemmxejn kumpless, minhabba li jiddependi fuq x'setgħu jkun l-prezzijiet u l-ammonti ta' enerġija prodotta u mibjugħa fis-suq bl-ingrossa Ungeriz bejn l-1 ta' Mejju 2004 u d-data tat-terminazzjoni tal-PPAs kieku l-ebda PPA ma kienet fis-seħħ matul dak il-

perjodu. Minhabba li l-PPAs ikopru l-maġġoranza tal-kapaċitajiet tal-ġenerazzjoni Ungeriza, is-suq kien ikun drastikament differenti taht "ix-xenarju kontrofattwali"⁽⁹⁶⁾ milli kien fir-realtà.

(445) Aspett speċifiku tal-elettriku huwa li ma jistax jinħażen b'mod ekonomiku meta jkun ġie prodott. Biex tkun żgurata l-istabbiltà ta' netwerk, il-provvista u d-domanda tal-elettriku jridu jkun bilancjati l-hin kollu. Konsegwentement, l-ammont ta' enerġija li l-ġeneraturi u l-importaturi tal-enerġija jistgħu jbiegħu fis-suq bl-ingrossa matul ċertu żmien u l-prezz li jistgħu jiksbu għal dik l-enerġija ma jiddependux fuq l-ammont ġenerali tal-enerġija mitlub mix-xerrejja f'dak il-perjodu, imma fuq l-ammont ta' enerġija mitlub f'kull punt ta' żmien⁽⁹⁷⁾. Barra minn hekk, id-domanda għall-elettriku tvarja b'mod sinifikanti matul il-jum u skont l-istaġuni, li jfisser li l-kapaċitajiet tal-ġenerazzjoni u l-importazzjoni li jeħtieġ li jissodisfaw id-domanda f'kull punt ta' żmien iwarjaw ukoll u li ċerti unitajiet tal-ġenerazzjoni tal-enerġija jfornu l-enerġija matul perjodi ta' domanda għolja⁽⁹⁸⁾ biss. Konsegwentement, l-operat tas-suq ma jistax ikun evalwat b'eżattezza shiha fuq il-baži tal-konsum, il-produzzjoni u d-dejta dwar il-prezzijiet annwali disponibbli għall-Kummissjoni.

(446) Madankollu, skont il-każistika tal-Qorti, ebda dispożizzjoni tad-dritt Komunitarju ma jirrikjedi lill-Kummissjoni, meta tordna l-irkupru ta' ghajjnuna ddikjarata inkompatibbli mas-suq komuni, biex tiffissal-ammont eżatt tal-ghajjnuna li trid tiġi rkuprata. Huwa biżżejjed għad-deċiżjoni tal-Kummissjoni li tinkludi informazzjoni li tagħti s-setgħa lir-riċipjent li jikkalkula l-ammont innifsu mingħajr diffikulta⁽⁹⁹⁾ kbira.

(447) Għaldaqstant, il-Kummissjoni tipprovdi linji gwida dwar kif l-ammont tal-irkupru għandu jkun ikkwantifikat. Kif isemma hawn fuq, il-PPAs ikopru tali parti importanti mis-suq tal-ġenerazzjoni Ungeriz li l-prezzijiet mingħajr PPAs kienu jkun differenti hafna mill-prezzijiet attwalment osservati fis-settur kompetittiv. Konsegwentement, il-prezz li l-ġeneraturi setgħu kisbu fin-nuqqas tal-PPAs jista' jkun ikkalkulat fuq il-baži ta' simulazzjoni tas-suq li tikkonsisti fl-analiżi tal-operat tas-suq bl-ingrossa tal-elettriku taht ix-"xenarju kontrofattwali". L-ghan tas-simulazzjoni huwa li jkun stmat x'kienu jkun l-bejgħ u l-prezzijiet taht ix-xenarju kontrofattwali bil-ghan li jkun stabbiliti stimi kredibbli tal-ammonti li l-MVM setgħet

⁽⁹⁵⁾ Kawża C-75/97, *Il-Belġju vs Il-Kummissjoni*, [1999] Ġabra I-030671 punt 68, il-Kawża C-142/87 *Il-Belġju vs Il-Kummissjoni*, Ġabra I-00959 [1990] punt 66, u l-Kawża Magħquda C-278/92 sa C-280/92 *Spanja vs Il-Kummissjoni*, [1994] Ġabra I-04103, punt 75.

⁽⁹⁶⁾ Iddefinit bhala xenarju fittizju fejn ebda PPA ma kienet fis-seħħ bejn l-1 ta' Mejju 2004 u d-data tat-terminazzjoni tal-PPAs. Ix-"xenarju attwali" huwa dak li attwalment seħħ minhabba l-eżistenza tal-PPAs.

⁽⁹⁷⁾ Dan il-parametru huwa espress f'MW u komunament jissejjaħ "lowd tas-sistema".

⁽⁹⁸⁾ Perjodi ta' domanda għolja komunament jissejju perjodi ta' "konsum għoli", b'kuntrast mal-perjodi ta' "konsum baži".

⁽⁹⁹⁾ Ara, b'mod partikulari, il-Kawża C-480/98 *Spanja vs Il-Kummissjoni* [2000] Ġabra I-8717, punt 25, u l-Kawża C-415/03, *Il-Kummissjoni vs Il-Greċja*, [2005] Ġabra I-3875, punt 39.

hallset lill-generaturi kkonċernati għall-enerġija mixtrija minghandhom taht dak ix-xenarju. Is-simulazzjoni trid tissodisfa l-kundizzjonijiet stabbiliti fil-premessi li gejjin.

- (448) L-ewwel nett, minhabba li l-elettriku għandu elasticità tad-domanda mal-prezz li hija baxxa hafna, is-simulazzjoni għandha titwettaq bil-premessa li f'kull punt ta' żmien il-konsum fis-sistema tax-xenarju kontrofattwali huwa identiku mal-konsum attwalment osservat f'dak iż-żmien.
- (449) It-tieni, kif kien innotat fil-premessa 196, l-elettriku bi kwantità jinbiegħ fis-swieq bl-ingrossa kompetittivi permezz ta' kuntratti fis-suq u bil-quddiem. L-inkjesta dwar is-Settur tal-Enerġija wriet li l-livell tal-prezzijiet bil-quddiem jiddependi fuq l-aspettattivi individwali fir-rigward tal-iżvilupp tal-prezzijiet fis-suq. Kuntrarjament għall-prezzijiet fis-suq, li għalihom it-teorija ekonomika tissuġerixxi li f'kundizzjonijiet kompetittivi perfetti l-prezz huwa f'kull punt ta' żmien l-oġġla spiża marginali fuq medda qasira ta' żmien tal-unitajiet tal-generazzjoni kollha meħtieġa biex jissodisfaw id-domanda⁽¹⁰⁰⁾, mhemmx punt ta' referenza għall-prezz b'mod esplicitu għas-swieq bil-quddiem li jista' jkun stmat bl-użu tat-teorija ekonomika. Barra minn hekk, mhuwiex possibbli li ssir simulazzjoni tal-impatt tal-istrategiji żviluppati kemm mill-bejjiegha kif ukoll mix-xerrejja fir-rigward tal-arbitraġġ bejn il-kuntratti fis-suq u bil-quddiem. Dan il-fatt huwa spjegat ahjar mill-varjeta kbira ta' sitwazzjonijiet osservati fis-swieq bl-ingrossa fl-Ewropa. L-inkjesta dwar is-Settur tal-Enerġija wriet li l-proporzjon bejn il-volumi nnegożjati f'forma ta' prodotti fis-suq u l-konsum nazzjonali tal-elettriku varja b'mod sinifikanti fl-Istati Membri⁽¹⁰¹⁾.
- (450) Kif spjegat fil-premessa 198, il-prezzijiet fis-suq, notevolment dawk osservati fil-kambji tal-enerġija fis-suq, normalment jiffissaw ir-referenzi għas-suq bl-ingrossa kollu, inkluż dak għax-xiri bil-quddiem tal-prodotti. Għaldaqstant, il-Kummissjoni hija tal-fehma li biex tistabbilixxi l-ammonti ta' għajjnuna li jridu jkun rkuprati, is-suq bl-ingrossa għandu jkun simulat taht il-premessa li l-elettriku kollu jkun innegożjat permezz ta' kuntratti fis-suq, bl-eċċezzjoni tal-elementi partikolari msemmija fil-premessi 453 sa 456.
- (451) Is-simulazzjoni għandha titwettaq fuq il-bażi tal-ispejjeż marginali fuq medda qasira ta' żmien tal-unitajiet tal-generazzjoni kkonċernati. Konsegwentement, is-simulazzjoni għandha tqis id-dejta specifika rilevanti għal kull unità tal-generazzjoni tal-enerġija operata fl-Unġerija⁽¹⁰²⁾ bejn l-1 ta' Mejju 2004 u d-data attwali tat-terminazzjoni tal-PPAs notevolment fir-rigward tal-kapaċità installata, l-efċjenza termali, l-ispejjeż tal-fjuwil u komponenti ewlenin ohra tal-ispejjeż varjabbli, u perjodi ta' qtugħ tal-elettriku ppjanati u mhux previsti. Barra minn hekk, is-simulazzjoni għandha titwettaq taht il-premessa fundamentali li f'kull punt taż-żmien hemm prezz uniku fis-suq tas-suq issimulat li jirriżulta mill-mekkanizmi tal-provvista u d-domanda. Dan il-prezz uniku jvarja maż-żmien minhabba l-varjazzjoni fid-domanda u l-ispejjeż varjabbli.
- (452) Is-simulazzjoni għandha tqis il-fatt li taht ix-xenarju kontrofattwali, l-MVM ma kienx ikollha tixtri enerġija aktar milli tkun teħtieġ biex tissodisfa l-ħtiġijiet tas-settur⁽¹⁰³⁾ ta' servizz pubbliku. Konsegwentement, il-mekkanizmi ta' rilaxx imsemmija fil-premessa 226 ma jkunux jeżistu taht ix-xenarju kontrofattwali u l-ħtiġijiet tal-MVM kienu jkunu llimitati għall-ammonti meħtieġa biex tkun issodisfata d-domanda fis-settur ta' servizz pubbliku.
- (453) Is-simulazzjoni għandha tqis ukoll ċerti sitwazzjonijiet speċifiċi, iġġustifikati kif jixraq li jistgħu jinvolvu devjazzjoni mill-prinċipju ta' spejjeż marginali sottostanti s-simulazzjoni kollha. Tali sitwazzjonijiet speċifiċi jistgħu jinstabu fl-unitajiet ta' koġenerazzjoni. Skont l-obbligi kuntrattwali jew statutorji tagħhom fir-rigward tal-provvista tas-shana, dawn l-unitajiet jista' jkollhom ibieghu l-enerġija bi prezz aktar baxx mill-ispejjeż marginali tagħhom fuq medda qasira ta' żmien
- (454) Tali sitwazzjonijiet jistgħu jikkonċernaw ukoll l-unitajiet ta' generazzjoni li jibbenefikaw minn skema ta' appoġġ pubbliku minhabba li huma bbażati fuq teknoloġiji li jharsu l-ambjent. Dan huwa l-każ fl-Unġerija fejn il-leġiżlazzjoni timponi fuq l-MVM u l-kumpaniji tal-provvista tal-elettriku reġjonali t-teħid mandatorju ta' elettriku ġġenerat f'koġenerazzjoni jew mill-iskart jew mill-enerġija rinnovabbli bi prezzijiet irregolati b'mod uffiċjali generalment aktar għolja mill-prezzijiet osservati fis-settur kompetittiv tas-suq bl-ingrossa. Is-simulazzjoni trid tqis li taht ix-xenarju kontrofattwali, din l-iskema ta' teħid mandatorju xorta kienet tkun fis-seħħ. Għaldaqstant, il-kwantitajiet mixtrija mill-MVM taht is-sistema ta' teħid mandatorju u l-prezzijiet imħallsa għal dik l-enerġija kienu jkunu identiċi għal dawk osservati taht ix-xenarju⁽¹⁰⁴⁾ attwali.

⁽¹⁰⁰⁾ F'kundizzjonijiet ta' kompetizzjoni perfetta, l-unitajiet kollha ta' generazzjoni meħtieġa biex tkun issodisfata d-domanda f'kull żmien huma dawk li għandhom l-inqas spejjeż marginali fuq medda qasira ta' żmien u huma kapaċi jforu lin-netwerk bl-enerġija kollha meħtieġa biex tkun issodisfata d-domanda. L-unitajiet tal-generazzjoni tal-enerġija jistgħu jkunu kklassifikati skont l-ispejjeż marginali tagħhom fuq medda qasira ta' żmien. L-aċċess tagħhom għas-suq f'kull żmien jiddependi fuq il-klassifikazzjoni f'dan "l-ordni tal-mertu", fuq il-konsum tas-sistema u fuq l-enerġija fornuta mill-unitajiet ta' generazzjoni li għandhom klassifikazzjoni aktar għolja fl-ordni tal-mertu.

⁽¹⁰¹⁾ Pereżempju l-proporzjon huwa 5 % fi Franza, 11 % fir-Renju Unit, 44 % fl-Italja u 84 % fi Spanja.

⁽¹⁰²⁾ Kemm taht PPA kif ukoll le.

⁽¹⁰³⁾ Meta jitqies b'mod adattat it-telf fin-netwerks ta' trażmissjoni u distribuzzjoni.

⁽¹⁰⁴⁾ Ix-xenarju attwali jikkorrispondi għas-suq kif sar mill-1 ta' Mejju 2004 bl-eżistenza tal-PPAs.

- (455) Is-simulazzjoni għandha tqis ukoll il-fatt li ċerti kapaci-tajiet ta' generazzjoni fiżikament disponibbli mhumiex disponibbli għall-provvista tal-elettriku fis-suq bl-ingrossa, minhabba li huma rriżervati għall-provvista ta' servizzi bhala bilanċ għall-Operatur tas-Sistema ta' Trażmissjoni. Taht ix-xenarju attwali, is-servizzi ta' bilanċ kienu pprov-duti kemm mill-generaturi ngaġġati f'PPA kif ukoll minn generaturi ohra. Is-simulazzjoni għandha titwettaq taht il-premessa li taht "ix-xenarju kontrofattwali" il-kapaċitajiet irriżervati għall-provvista ta' servizzi ta' bilanċ lit-TSO, l-enerġija pprovduta fuq il-baži ta' dawn il-kapaċitajiet u l-prezz miksub għaliha kienu l-istess bhal dak taht ix-xenarju attwali.
- (456) Taht ix-xenarju kontrofattwali, il-kwantitajiet ta' elettriku importat u esportat u l-prezzijiet miksuba għalihom jistgħu jkunu differenti minn dawk taht ix-xenarju attwali. Madankollu, ma jkunx possibbli li wiehed jevalwa b'mod preċiż dak l-effett mingħajr ma jestendi l-firxa tas-simulazzjoni għas-swieq tal-pajjiżi li jespertaw u jimportaw, għax id-deċiżjonijiet tal-atturi fis-suq fir-rigward tal-esportazzjoni jew l-importazzjoni minn pajjiż għal iehor huma influwenzati mill-kundizzjonijiet fis-suq li jkunu prevalenti kemm fil-pajjiż li jesperta kif ukoll fil-pajjiż li jimporta. Meta wiehed iqis li l-volumi importati fl-Ungerija u esportati minnha huma limitati meta mqabbla ma' dawk iġġenerati u kkonsmati internament u meta wiehed iqis li terz tal-importazzjoni totali huwa kopert minn kuntratti ⁽¹⁰⁵⁾ ta' medda twila ta' żmien, il-Kummissjoni tqis li tali estensjoni tal-firxa tas-simulazzjoni tista' tirrikjedi sforzi sproporzjonati. L-Ungerija b'hekk tista' tikkunsidra li taht ix-xenarju kontrofattwali, il-kwantitajiet importati u esportati u l-prezzijiet korrispondenti kienu l-istess bhal dawk taht ix-xenarju attwali.
- (457) Il-Kummissjoni tagħraf li ċerti generaturi mhux ingaġġati f'PPA mal-MVM ikkonkludew kuntratti ta' provvista tal-enerġija fuq medda twila jew medja medja ta' żmien ma' klijenti ohra. Madankollu, il-Kummissjoni hija tal-fehma li tali kuntratti m'għandhomx jitqiesu għall-fini ta' din is-simulazzjoni minhabba li t-terminazzjoni tal-PPAs fl-1 ta' Mejju 2004 jew qabel, li hija l-premessa bażika tax-xenarju kontrofattwali, bilfors tkun immodifikat l-istrateġġi kummerċjali tal-generaturi kollha minhabba l-proporzjon kbir ta' kapaċitajiet installati rriżervati taht il-PPAs. Kif issostanzjat fil-premessa 449, mhuwiex possibbli li wiehed jistma l-proporzjon tal-elettriku mibjugħ f'forma ta' prodotti fis-suq jew bil-quddiem. Għaldaqstant, mhuwiex raġonevoli li jitqies li l-generaturi kollha jbiegħu il-produzzjoni kollha tagħhom f'forma ta' prodotti fis-suq, sakemm ma jidhlux f'wahda mis-sit-wazzjonijiet imsemmija fil-premessa 453 sa 456.
- (458) L-aktar mod preċiż ta' simulazzjoni ta' suq tal-enerġija bl-ingrossa huwa li ssir fuq il-baži ta' siegħa b'siegħa, waqt li jitqiesu l-parametri speċifiċi kollha għal kull siegħa.
- Madankollu, il-Kummissjoni se taċċetta li s-simulazzjoni tkun illimitata għal kampjuni taż-żmien rappreżentattivi u li r-riżultati tas-simulazzjonijiet imwettqa fuq kull kampjun taż-żmien rappreżentattiv ikunu estrapolati għall-perjodu kollu li qed ikun evalwat.
- (459) Is-simulazzjoni għandha tagħti stimi kredibbli tal-ammont ta' enerġija fornuta minn kull unità ta' generazzjoni u l-prezz miksub għaliha taht ix-xenarju kontrofattwali. Il-proporzjon bejn l-enerġija mehtieġa mill-MVM biex tissodisfa l-htigijiet tas-settur ⁽¹⁰⁶⁾ irregolat u l-ammont ġenerali ta' enerġija fornuta fis-suq bl-ingrossa f'kull punt ta' żmien għandu jkun stmat fuq il-baži ta' dejta storika li tikkonċerna l-konsum ġenerali tal-konsumaturi fis-settur irregolat u l-konsum ġenerali tal-konsumaturi kollha taht ix-xenarju attwali.
- (460) Dan il-proporzjon għandu jintuża għall-istima tal-ammonti tal-enerġija li kull generatur ikun biegh lill-MVM f'kull punt ta' żmien taht ix-xenarju kontrofattwali. Fuq il-baži ta' dawn l-istimi, l-ammonti ġenerali li l-MVM kienet tkun hallset lil kull generatur għall-enerġija mixtrija biex tkun issodisfata d-domanda fis-settur irregolat taht ix-xenarju kontrofattwali għandu jkun stmat fuq il-perjodu kollu li qed ikun evalwat ⁽¹⁰⁷⁾.
- (461) L-aħhar pass tal-kalkolu tal-ammonti ta' rkupru għandha tqis il-fatt li taht ix-xenarju attwali, il-generaturi ma bieghux il-produzzjoni kollha tal-blokk ta' generazzjoni koperti mill-PPAs lill-MVM imma użaw il-kapaċitajiet mhux irriżervati tagħhom għal bejgħ lil klijenti barra l-MVM. Għal kull blokk ta' generazzjoni kkonċernat l-ammont ta' għajjuna li jrid ikun irkuprat għandu jinhadem fuq baži annwali skont id-differenza bejn id-dhul miksub mill-bejgħ tal-enerġija lill-MVM taht il-PPAs ⁽¹⁰⁸⁾ taht ix-xenarju attwali u l-ammonti li kienu jithallsu mill-MVM taht ix-xenarju kontrofattwali, kif ikkalkulat skont il-prinċipji spjegati hawn fuq.
- (462) Madankollu, il-Kummissjoni tagħraf li taht ix-xenarju kontrofattwali, il-generaturi kkonċernati setgħu kisbu dhul oghla mingħand klijenti barra l-MVM minn dak miksub mingħand dawk il-klijenti taht ix-xenarju attwali. Dan b'mod partikolari minhabba l-fatt li taht ix-xenarji kontrofattwali l-ebda kapaċità mhija rriżervata mill-MVM,

⁽¹⁰⁵⁾ Li kienu jibqgħu fis-seħh skont ix-xenarju kontrofattwali.

⁽¹⁰⁶⁾ Dan l-ammont jikkorrispondi għall-enerġija attwalment ikkon-smata mill-konsumaturi fuq is-segment irregolat u ammont ad-dizzjonali mehtieġ minhabba t-telf fin-netwerks tat-trażmissjoni u d-distribuzzjoni.

⁽¹⁰⁷⁾ Bejn l-1 ta' Mejju 2004 u t-terminazzjoni attwali tal-PPAs.

⁽¹⁰⁸⁾ Dan id-dhul irid jinhadem fuq il-baži tal-prezzijiet attwalment imhallsa mill-MVM. Għall-perjodu meta l-prezzijiet irregolati kienu superjuri għall-formuli tal-prezzijiet tal-PPAs (bejn id-9 ta' Diċembru 2006 u l-31 ta' Diċembru 2007), għal dak il-kalkolu għandhom jitqiesu l-prezzijiet irregolati.

li toffri lill-ġeneraturi opportunitajiet addizzjonali biex ibieghu il-produzzjoni tagħhom lil klijenti barra l-MVM. Konsegwentement, l-Ungerija tista' tnaqqas mill-ammonti kkalkulati f'konformità mal-premessa 461 id-differenza bejn id-dhul li l-ġeneraturi kienu jiksbu mill-klijenti barra l-MVM taht ix-xenarju kontrofattwali u d-dhul li kienu jiksbu mill-klijenti barra mill-MVM taht ix-xenarju attwali, jekk dik id-differenza hija pożittiva.

- (463) L-imghax li jrid ikun irkuprat skont l-Artikolu 14(2) tar-Regolament (KE) Nru 659/1999 għandu jkun ikkalkulat ukoll fuq bażi annwali.
- (464) Biex il-Kummissjoni tevalwa l-preċiżjoni u l-kredibbiltà tas-simulazzjoni mwettqa mill-Ungerija, din tal-aħhar għandha tipprovidiha b'deskrizzjoni ddettaljata tal-metodoloġija sottostanti u tas-sett tad-dejta mdahhla fis-simulazzjoni.
- (465) Il-Kummissjoni tagħraf l-eżistenza ta' għodda adattata li kapaċi jwettqu s-simulazzjoni meħtieġa. Tali għodda kienet attwalment użata mill-Kummissjoni fl-ambitu tal-Inkjestja dwar is-Settur tal-Enerġija biex tevalwa l-istruttura u l-prestazzjoni ta' sitt swieq⁽¹⁰⁹⁾ bl-ingrossa Ewropej. Tali għodda jintużaw ukoll minn għadd ta' ġeneraturi u kummerċjanti tal-enerġija biex iwettqu tbassir dwar l-elettriku fuq medda twila ta' żmien, iwettqu studji ta' ppjanar dwar ir-riżorsi u jottimizzaw id-dispaċċ tal-ġenerazzjoni. Barra minn hekk, kif kien spjegat hawn fuq, il-Kummissjoni hija lesta taċċetta ċerti simplifikazzjonijiet, notevolment l-użu ta' kampjuni taż-żmien rappreżentattivi minflok simulazzjoni fuq bażi ta' siegħa b'siegħa. Għaldaqstant, fuq il-bażi tal-prinċipju ta' kooperazzjoni leali stabbilit fl-Artikolu 10 tat-Trattat, l-Ungerija hija meħtieġa li twettaq simulazzjoni f'konformità mal-prinċipji spjegati hawn fuq u li tikkalkula l-ammont ta' għajjnuna li trid tkun irkuprata fuq il-bażi ta' dik is-simulazzjoni f'qafas ta' żmien raġonevoli.

Implimentazzjoni tad-Deciżjoni

- (466) Il-Qorti tal-Ġustizzja tqis li Stat Membru li jiltaqa' ma' diffikultajiet mhux previsti jew mhux prevedibbli jew li jipperċepixxi konsegwenzi li ma tqisux mill-Kummissjoni jista' jissottometti dawk il-problemi għall-kunsiderazzjoni tal-Kummissjoni flimkien ma' proposti għal emendi adattati. Ftali każ, il-Kummissjoni u l-Istat Membru kkonċernat iridu jahdmu flimkien b'rieda tajba bil-ghan li jegħlbu d-diffikultajiet waqt li josservaw b'mod shih id-dispożizzjonijiet⁽¹¹⁰⁾ tat-Trattat KE.

⁽¹⁰⁹⁾ L-Istati Membri kkonċernati kienu l-Belġju, Franza, il-Ġermanja, l-Italja, l-Olanda, Spanja u r-Renju Unit, li huma fost l-akbar swieq bl-ingrossa fl-Ewropa.

⁽¹¹⁰⁾ Ara l-Kawża C-94/87 Il-Kummissjoni vs Il-Ġermanja [1989] Ġabra-175, punt 9 u l-Kawża C-348/93 Il-Kummissjoni vs l-Italja [1995] Ġabra-673, punt 17.

- (467) Għaldaqstant il-Kummissjoni tistieden lill-Ungerija biex tissottometti lill-Kummissjoni għall-kunsiderazzjoni, kwalunkwe problema li tista' tiltaqa' magħha fl-implimentazzjoni ta' din id-Deciżjoni.

8. KONKLUŻJONI

- (468) Il-Kummissjoni tikkonkludi li l-PPAs jagħtu għajjnuna mill-Istat illegali lill-ġeneraturi tal-enerġija fit-tifsira tal-Artikolu 87(1) tat-Trattat KE u li din l-għajjnuna mill-Istat hija inkompatibbli mas-suq komuni.
- (469) Kif spjegat fil-punt 7.3, l-element ta' għajjnuna mill-Istat previst fil-PPAs jikkonsisti fl-obbligu ta' xiri mill-MVM ta' ċertu kapaċità u kwantità minima ggarantita ta' elettriku bi prezz li jkopri l-kapital, l-ispejjez fissi u varjabbli fuq parti sinifikanti tal-hajja tal-unitajiet ta' ġenerazzjoni, li b'hekk jiggerantixxu dhul minn investiment.
- (470) Minhabba li din l-għajjnuna mill-Istat hija inkompatibbli mat-Trattat KE, din trid tiġi mwaaqfa,

ADOTTAT DIN ID-DECIŻJONI:

Artikolu 1

1. L-obbligi ta' xiri kif stabbiliti fil-Ftehimiet ta' Xiri tal-Enerġija bejn Magyar Villamos Művek Rt. u Budapesti Erőmű Rt., Dunamenti Erőmű Rt., Mátrai Erőmű Rt., AES-Tisza Erőmű Kft, Csepeli Áramtermelő Kft., Paksi Atomerőmű Rt. u Pécsi Erőmű Rt. (firmatarja tal-PPA inizjali u l-predeċessur ta' Pannon Hőerőmű Rt.)⁽¹¹¹⁾ jikkostitwixxu għajjnuna mill-Istat fit-tifsira tal-Artikolu 87(1) tat-Trattat KE lill-ġeneraturi tal-elettriku.

2. L-għajjnuna mill-Istat imsemmija fl-Artikolu 1(1) hija inkompatibbli mas-suq komuni.

3. L-Ungerija għandha żżomm lura mill-ghoti tal-għajjnuna mill-Istat imsemmija fil-paragrafu 1 fi żmien sitt xhur mid-data tan-notifika ta' din id-Deciżjoni.

Artikolu 2

1. L-Ungerija għandha tirkupra l-għajjnuna msemmeja fl-Artikolu 1 minghand il-benefiċjarji.

2. L-ammonti li għandhom ikunu rkuprati għandhom jinkludu l-imghaxijiet mid-data meta tqiegħdu għad-dispożizzjoni tal-benefiċjarju sa meta jkunu attwalment irkuprati.

⁽¹¹¹⁾ L-ismijiet tal-kumpaniji elenkati huma dawk li applikaw fi żmien l-iffirmar tal-PPAs.

3. L-imghax ghandu jkun ikkalkulat fuq bażi komposta f'konformità mal-Kapitolu V tar-Regolament tal-Kummissjoni (KE) Nru 794/2004 ⁽¹¹²⁾ kif emendat mir-Regolament tal-Kummissjoni (KE) Nru 271/2008 ⁽¹¹³⁾.

Artikolu 3

1. Fi żmien xahrejn wara n-notifika ta' din id-Deciżjoni, l-Ungerija ghandha tissottometti lill-Kummissjoni l-informazzjoni rigward miżuri li diġà ttehd u miżuri ppjanati biex tikkonforma ma' din id-Deciżjoni, u notevolment il-passi mehuda biex titwettaq simulazzjoni adattata tas-suq bl-ingrossa biex ikunu stabbiliti l-ammonti li għandhom jiġu rkuprati, il-metodoloġija ddettaljata li hija maħsuba li tiġi applikata u deskrizzjoni ddettaljata tas-sett tad-dejta li għandha l-ħsieb li tuża għal dak il-għan.

2. L-Ungerija ghandha żżomm lill-Kummissjoni informata rigward il-progress tal-miżuri nazzjonali li jitwettqu biex tkun implimentata din id-Deciżjoni sakemm jitlesta l-irkupru tal-ghajnuna msemija fl-Artikolu 1. Hija ghandha tissottometti minnufih, wara sempliċi talba mill-Kummissjoni, informazzjoni dwar il-miżuri mwettqa u ppjanati biex tkun konformi ma' din id-Deciżjoni. L-Ungerija ghandha ttiprovdi wkoll informazzjoni ddettaljata rigward l-ammont ta' ghajnuna u ta' imghax tal-irkupru li diġà ġew irkuprati minghand il-benefiċjarji.

Artikolu 4

1. L-ammont eżatt ta' ghajnuna li trid tkun irkuprata ghandu jkun ikkalkulat mill-Ungerija fuq il-baży ta' simulazzjoni adattata

ta' kif kien ikun is-suq bl-ingrossa tal-elettriku kieku l-ebda wiehed mill-Ftehimiet ta' Xiri tal-Energija msemija fl-Artikolu 1(1) ma kien fis-seħħ mill-1 ta' Mejju 2004.

2. Fi żmien sitt xhur wara n-notifika ta' din id-Deciżjoni, l-Ungerija ghandha tikkalkula l-ammonti li jridu jiġu rkuprati fuq il-baży tal-metodu msemmi fil-paragrafu 1 u tissottometti lill-Kummissjoni l-informazzjoni rilevanti kollha fir-rigward tas-simulazzjoni, notevolment ir-riżultati tagħha, deskrizzjoni ddettaljata tal-metodoloġija applikata, u s-sett tad-dejta użata biex titwettaq is-simulazzjoni.

Artikolu 5

L-Ungerija ghandha tiżgura li l-irkupru tal-ghajnuna msemija fl-Artikolu 1 ikun implimentat fi żmien għaxar xhur mid-data tan-notifika ta' din id-Deciżjoni.

Artikolu 6

Din id-Deciżjoni hija indirizzata lir-Repubblika tal-Ungerija.

Magħmul fi Brussell, l-4 ta' Ġunju 2008.

Għall-Kummissjoni

Neelie KROES

Membru tal-Kummissjoni

⁽¹¹²⁾ ĠU L 140, 30.4.2004, p. 1.

⁽¹¹³⁾ ĠU L 82, 25.3.2008, p. 1.